

L-HAJJA f'Għawdex

€2

Jannar 2010

* LEHEN L-GHAWDXIN GHAL 65 SENA *

Nru. 914



Gżira

"Ekoloġika"?



TERRY'S FABRICS



***The one-stop shop for ALL your fabric and
crafting needs!***

We cater in fabrics for all occasions be it Carnival, Easter, Christmas, etc. Find a wide selection of *crafts for kids, scrapbooking, haberdashery, card making accessories and embellishments, quilting, bucilla, ganutell, jewellery making and lots more!* We also manufacture and sell uniforms and embroidered badges.

*Sole agents and distributors for **Darice, Cranston and DCWV** craft products.*

Visit us at:
**Tigrija Palazz, Level 2,
Republic Street,
Victoria,
Gozo**

Opening hours: Mon-Fri from 08.30-12.00
16.30-19.00

Saturdays mornings only

Closed on Sundays and Public Holidays

Tel: 21559329

Fax: 21561498

Email: ddts1279@gmail.com

IL-HAJJA f'Ghawdex

L-Ewwel Harġa f'Ġunju 1945

Harġa nru. 914

Jannar 2010

Mahruga mid-

Djoċesi ta' Ghawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistqarru l-kittieba
m'humix neċessarjament daww
tal-Bord Editorjali.

f'din il-harġa

- Editorjal • 3
- Il-Hajja fid-Djoċesi • 4
- X'jghidilna l-Isqof • 5
- Kummentarju (1) • 7
- X'ghadda minn ghalina • 9
- Riflessi • 15
- Tiffkura tal-Kungress Ewkaristiku • 16
- Kummenti mil-Lajċi • 19
- Ghawdex fil-Parlament • 20
- Ghawdex fil-Gurnali • 21
- Kummentarju (2) • 22
- Picture Story (7) • 24
- Letteratura Ghawdxija • 25
- Dawl għall-Hajja • 26
- DOKUMENTAZZJONI**
- Solidarjetà Nisranija (6) • 28
- Snajja Qodma (26) • 30
- Kummentarju (3) • 31
- Ftit Fatti u Kummenti • 32
- Kif Naf lil Ghawdex • 34
- Mil-Lenti tat-Telekamera • 36
- Passiġġata Biblika • 38
- Ghawdex Qabel ir-Ritratti (21) • 39
- Ghawdex 300 sena ilu (179) • 40
- Xhieda Nisranija • 42
- Ghawdex "On-Line" (15) • 43
- Tieqa fuq l-Ambjent (14) • 44
- Kotba minn Ghawdex • 46
- Apprezzament • 47
- Esperjenza: Berlin • 48
- Mix-Xena Sportiva • 49
- L-Gholjiet ta' Ghawdex (1) • 50

Ritratti: Hajr lil Dun Anton Sultana, Joe Attard, Charles Spiteri, Kurja ta' l-Isqof, Parroċċi u Kunsilli Lokali t'Ghawdex, u Ministeru għal Ghawdex.

Qoxra: Hajr lil Ted Attard.

Editorjal

L-Iskola saret Mera tas-Socjetà Moderna?

Għal hafna żmien, konna nqisu s-socjetà bhala riflessjoni tal-edukazzjoni mogħtija fl-iskejjel. U bir-raġun, għaliex l-iskola kienet il-forza ewlenija li thejji u trawwem iċ-ċittadini tal-ghada. Konvinti minn dan il-fatt, l-Inglizi kienu jghidu li "the battle of Waterloo was won on the playingfields of Eton," – il-battalja li bidlet il-mixja tal-Istorja intrebhet fl-iskola.

Hekk kien dakinhar; u hekk baqa' sa ftit diċenni ilu. Izda llum m'ghadux hekk. Ir-relazzjoni skola – socjetà nqalbet. L-iskola m'ghadhiex l-aktar forza qawwija fl-edukazzjoni shiha u fit-trawwim tat-tfal u ż-żghażaġh. U dan jghodd l-aktar fejn jidhlu l-valuri. Forzi ohra fis-socjetà hafna drabi jirnexxihom jiehdu s-sopravvent fuq l-iskola tant li l-mikrokosmu tal-iskola sar jirrifletti s-socjetà. Issa l-iskola saret hi l-mera tas-socjetà. Dak li ġara, dan l-aħħar, fi skola tal-bniet f'Ghawdex, hu xhieda ta' dan.

Forsi ma nintebhux bil-bullying li hawn fis-socjetà tagħna għaliex sar tant komuni li issa ndara. Biżżejjed wiehed jagħti harsa riflessiva lejn it-traffiku: l-ipparkjar fejn u kif jaqbel b'inkonvenjenza u periklu għal haddiehor, is-sewqan "a la gran prix", kultant ukoll kontra l-linja, it-tvenvin tal-magna ta' xi 'cowboy' fuq il-mutur biex min ma jarahx jisimghu...min jghaddi bil-mixi fit-triq wara xi halba xita jissogra hasla minn min mingħajr l-iċken kas (ngħid hekk biex nagħti l-benefiċċju tad-dubju) minn min jghaddi mghaġġel fuq l-erba' roti. Dawn huma kollha atti, żgħar jew kbar, ta' prepotenza u 'bullying'.

Mhux ukoll 'bullying' li tokkupa mingħajr permess spazju pubbliku? L-istatistika tal-MEPA turi li 20% tal-iżvilupp illegali sar f'Ghawdex (1573 każ mill-1992 'l hawn). U l-awtoritajiet jidhru dghajfin quddiem reati żgħar ... u mdaqqsqa. Possibbli huma wkoll sfaw matul iż-żmien vittma tal-'bullying', u għaldaqstant dahlu f'qoxrithom?

Min-naħa l-ohra, fis-socjetà tagħna, wkoll, il-ħażen sar spettaklu. It-tfal huma esposti għall-pornografija – xi drabi wkoll għall-pornografija fejn l-aggressjoni sesswali tkun impingħa bhallikieku tintgħoġob mill-vittma. L-istatistika fl-Istati Uniti turi korrelazzjoni qawwija bejn il-bejgħ tar-rivisti erotiċi u l-aggressjoni sesswali. U l-pornografija fostna mhix biss fl-istampi, fuq it-televisin, fil-websites, fid-divertiment kultant meqjus bhala arti, izda ukoll, per eżempju, fil-Karnival tan-Nadur b'imġieba skandaluza.

F'dan il-kuntest soċjali jigri li t-'teenagers' jisfaw vittmi ta' din il-kultura biex imbagħad, kultant imiss lilhom li jagħmlu vittmi minn 'teenagers' ohra. Is-socjetà għal ftit min-naħa tmesken u min-ohra tiskandalizza ruhha. Izda, għax ma tridx tassew terfa' r responsabbiltajiet tagħha, hi socjetà li tinsa malajr. Mal-gimgha ta' wara, 'business as usual'...!

Minn żmien għall-iehor, fil-politika Maltija tinstama' l-ghajta li "is-sewwa jirbah". Is-sewwa kellu bżonn jirbah dejjem u mhux fil-politika biss, izda fl-oqsma kollha tas-socjetà. Għalkemm bhalma qal C.S.Lewis; "Soċjetà marida trid tirrifletti dwar il-politika daqskemm persuna marida trid tiehu hsieb id-diġestjoni". Il-biċċa hi li din l-indiġestjoni soċjali-ċivili-morali hafna qegħdin isejfulha 'progress'!

Joseph W. Psaila

www.gozodiocese.org

Il-Hajja fid-Djoċesi



Mis-Seminarista Stanley J. Portelli

Hekk kif joqrob tmien Novembru, l-parroċċi tagħna jibdwu jippreparaw għal żmien l-Avvent u n-novena tal-Milied. Hafna familji jingabru fil-knejjes tagħna matul id-disat ijiem qabel il-Milied.

• Il-KDZ organizzat għal darba oħra katekezi ndirizzata liż-żgħażaġh matul il-Hdud tal-Avvent. Dawn kienu qed jiġu organizzati fis-sala tas-Seminarju Maġġuri tal-Qalb ta' Ġesù. Numru sabiħ ta' żgħażaġh kienu qed jattendu għal din l-attività li serviethom ta' preparazzjoni vera u ġenwina għall-festi sbieħ tal-Milied.




• Nhar il-Hadd 6 ta' Diċembru fil-parroċċa ta' San Lawrenz, Mons. Isqof Mario Grech mexxa quddiesha li fiha ta l-ministeru tal-Akkolitat lil hames seminaristi; Trevor Sultana u Franklin Vella mill-parroċċa tax-Xewkija, Krystof Buttigieg mill-parroċċa tal-Qala,

Samuel Grech mill-parroċċa ta' Ġhajnsielem u John Mejlak mill-parroċċa tal-Katidral. Permezz ta' dan il-ministeru, dawn is-seminaristi jistgħu jibdwu jgħinu fit-tqarbin fil-parroċċi tagħna. Nawgurawhom u nitolbu għalihom.

• Nhar it-8 ta' Diċembru il-Knisja Universali fakkret is-sollennità tal-Immakulat Konċepiment tal-Verġni Marija. F'Ghawdex din il-festa tiġi ċelebrata fis-Santwarju tal-Qala u fil-knisja tal-Patrijiet Frangiskani Konventwali fi Pjazza San Frangisk fil-Belt Victoria. Nhar il-Hadd 13 ta' Diċembru 2009 giet iċċelebrata wkoll il-Festa ta' Santa Luċija Verġni u Martri, fl-inħawi ta' Santa Luċija f'Ta' Kercem. F'din l-okkazjoni Mons. Isqof Mario Grech ktellem dwar il-vera dinjità tal-mara l-aktar f'dak li għandu x'jaqşam mad-dritt tal-hajja, kif promulgata mit-tagħlim tal-Knisja Kattolika.

• Nhar is-Sibt 19 ta' Diċembru Bro. Stephen Magro gie ordnat Djaknu minn Mons. Isqof Mario Grech, waqt quddiesha fil-knisja ta' Sant'Antnin tal-Patrijiet Minuri ġewwa Ġhajnsielem. L-okkazjoni tal-ordinazzjoni tiegħu, kif qal l-Isqof Mario Grech, hija grazzja, mhux biss għall-Knisja Universali u għall-Ordni tal-Patrijiet Frangiskani Minuri, imma grazzja wkoll għall-Knisja f'Malta u Ghawdex tagħna. Nawgurawlu mill-qalb u nitolbu għalih u għall-Ordni Frangiskan.



Xerri l-Bukkett



Bar

Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala

Tel. 21553500


BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

X'għidilna Mons. Isqof Mario Grech: “L-EWKARISTIJA U L- PASTORALI TAL-ĦSIEB”

Diskors tal-E.T. Mons Isqof Mario Grech fl-okkażjoni tal-Festa ta' Kristu Re u fl-Għeluq tal-Kungress Ewkaristiku Djoċesan, il-Hadd 22 ta' Novembru 2009.



Tkun irresponsabbiltà gravi tal-poplu t'Alla f'dawn il-gzejjer jekk ma joffrix sehmu fl-izvilupp uman u sħil tas-soċjetà. Għalkemm għandna hafna tajjeb madwarna, huwa fatt li qed naraw ukoll ċerti esperjenzi li qed jirrendu l-hajja ta' xi wħud tqila. Jekk mhux fil-familji tagħna stess, żgur li qrib tagħna hemm sitwazzjonijiet li jitolbu azzjoni biex il-bniedem jerġa' jibda jgħix! Ċerti traġedji umani fil-poplu tagħna ma jistgħux ma jqanqlux fina l-istess sentiment li garrab Alla meta ra l-poplu tiegħu fl-eżilju: “Harist u rajt it-tbatija tal-poplu tiegħi fl-Egittu. Smajt il-karba tagħhom minhabba fl-arguzini tagħhom u għaraft l-uġiegh tagħhom. Issa nżilt biex nehlishom minn idejn l-Egizzjani u biex intellagħhom minn din l-art (tal-eżilju) u nehodhom f'art tajba u wiesgħa, f'art li tnixxi halib u għasel” (Eż 3,7-8). Bħalma dakinhar Alla baġhat lil Mosè biex itaffi l-uġiegh, illum Alla qed jafda dan l-impenn lilna!

Huwa fenomenu ta' żmienna li xi koppji miżżewġa qed jinfirdu. Mhux il-waqt li nidhol fl-argument dwar min għandu t-tort ta' dan kollu; imma fil-komunità għandna koppji feruti, individwi bla futur, ulied bla familja. Il-karba ta' dawn tista' tibqa' fgata? Jew huwa dmir tagħna li nisimgħuhom, nakkumpanjawhom u nfittxu biex fir-rispett lejn il-verità naraw x'soluzzjonijiet nistgħu nipproponulhom?

Ladarba l-bniedem huwa dgħajjef, xi drabi jsib ruhu involut f'attività li mhux bilfors ikun konvint li hija l-aħjar għażla għalih! Eżempju ta' dan hu fejn hemm il-promiskwità. Persuna li proprju għax m'għandhiex biżżejjed kontroll fuqha nnifisha hija espota għal ċertu mard, qed tgħajjat għall-għajnuna. Ma nistgħux inkunu insensibbli għal din it-tbatija, imma aħna fid-dmir li nfittxu x'rimedji nistgħu noffru, basta jkunu rimedji li jirrispettaw id-dinjità umana tal-persuna!

Soċjetà organizzata ċivilment għandha s-sistema amministrattiva bl-iskop li taqdi liċ-ċittadin. Proprju biex din is-sistema tgawdi l-fiducja ta' kull ċittadin, mhix fin-natura tagħha li tippermetti ndhil politiku partigġjan. Nassumu li l-politiċi huma serji biżżejjed li ma jindaħlux fiċ-ċivil; il-fatt biss li teżisti din l-impresjoni huwa hażin. Barra mir-riformi amministrattivi, x'jista' jsir biex is-servizz pubbliku jkompli jitjieb u l-mentalità u l-prassi li semmejt jissaffew?

Dawn huma ftit eżempji ta' esperjenzi meħudin mill-hajja ta' kuljum li għandhom jixprunaw lin-Nisrani biex, bħal bennej tajjeb, jgħin fil-bini ta' soċjetà li tixraq lil kull bniedem, ikun x'ikun it-twemmin tiegħu.

Qegħdin ngħixu f'epoka maħkuma minn dak li l-filosofu Gianni Vattimo sejjahlha “il-ħsieb dgħajjef” fejn, fost hwejjeg oħra, il-bniedem jiddubita hafna mill-verità ogġettiva u huwa konvint mill-verità sugġettiva. Dan il-“ħsieb dgħajjef” fetaħ il-bieb għar-relattivizmu, mhux biss fl-etika imma f'kull qasam, bil-konsegwenza li fin-nuqqas ta' dawk iċ-ċertezzi bażiċi sar aktar diffiċli d-djalogo.

Wisq aghar minn hekk, huwa dak li fl-enċiklika Populorum Progressio il-Papa Pawlu VI jgħid li “d-dinja qed tbat i minhabba nuqqas ta' ħsieb” (n. 85). Dan huwa faqar kbir. Meta l-bniedem jirrinunzja li jahseb b'moħhu, jew jibda jahseb b'moħh haddiehor jew jaġixxi minghajr ħsieb! Meta naghzlu li ma nahsbux, jiddgħajjef l-għarfien tagħna tal-verità. Il-Papa Pawlu VI kien fisser kif waħda mill-kawzi ta' nuqqas ta' żvilupp hija deficijenza tal-għerf u tar-riflessjoni, peress li l-bniedem li ma jahsibx ma jafx x'direzżjoni għandu jieħu f'ħajtu.

Huwa interessanti li l-Papa Benedettu XVI fl-aħħar enċiklika tiegħu *Caritas in Veritate* jgħid li llum **il-ħsieb huwa t-triq għall-veru progress** – il-bniedem intelligenti għandu l-hila li flimkien ma' oħrajn jiskopru x'inhi l-verità (ara n.53).


Il-“pastorali tal-ħsieb”

Hija r-responsabbiltà storika tal-Kristjaniżmu llum li jindirizza dan il-bżonn li jkollna soċjetà li taħseb. Dan jgħiduh filosofi ta' valur, bħalma huma Habermas u Pera!

Huwa f'dan il-kuntest li llum, anke fil-Knisja lokali, neħtiegu dik li Antonio Rosmini, Pawlu VI u l-Papa attwali sejhju “apostolat tal-*caritas* intellettuali”, fis-sens li ngħinu biex tinfirex aktar l-imħabba għall-għerf. Għax **biex tfittex il-verità, tiddefendiha u tesprimiha bl-umiltà u l-konvinzjoni u tagħti xhieda għaliha, irid ikollok doża qawwija ta' mħabba.**

Ikun żball jekk nahsbu li din ix-xorta ta' apostolat tinteressa biss lil xi kategorija ta' persuni, bħalma huma l-għorrief, il-professjonisti, l-għalliema, l-istudenti universitarji, eċċ. Fil-waqt li dawn huma kategorija li m'għandhiex tiġi traskurata biex terġa' tkun irkuprata l-*intelligentia christiana* – li sfortunatament f'pajjiżna kważi tlifiniha, u l-assenza tagħha tinħass f'ħafna kampijiet –, kull bniedem jista' jahseb, kull bniedem jaf jahseb, u kull bniedem għandu jahseb.

Għalhekk din il-*pastorali tal-ħsieb* għandha tinteressa lil kulhadd. B'din ix-xorta ta' pastorali nifhmu li l-bniedem għandu jkollu dik l-ghodda li biha jkun jaf janalizza l-



proċess kulturali li jkun għaddej minnu (per eżempju, familja, xjenza medika, is-servizz pubbliku), u wara li jkun haseb, ikun jista' jagħti s-sehem tiegħu biex jorjenta dan il-proċess f'direzzjoni li tkun verament ta' gid għall-bniedem. Nemmen li *l-caritas intellettuali* hija waħda mill-arterji prinċipali biex ir-rievangelizzazzjoni tiehu sura konkreta fil-hajja ta' kuljum. Din ix-xorta ta' pastoralni terġa' toffri l-possibbiltà li jkun hemm id-djalogu bejn il-fidi u r-raġuni. Jekk tkun nieqsa din l-imħabba għall-verità, l-ebda waħda miż-żewġ għamliet ta' djakonija li għandha l-Knisja ma jirnexxu – la dik “sammaritana” u anqas dik “soċjali”.

L-Ewkaristija u l-caritas intellettuali

Hemm rabta qawwija bejn l-Ewkaristija u l- *caritas intellettuali*. L-Ewkaristija hija s-sagrament tal-imħabba fejn Ġesù jagħtina lulu nnifsu. Dan Ġesù li niċċelebraw fl-Ewkaristija, huwa l-Kelma t'Alla – l-Għerf t'Alla li sar bniedem, biex mill-għerf tiegħu nistagħnu aħna! Għalhekk, kull meta aħna niltaqgħu biex niċċelebraw l-Ewkaristija, aħna għandna x-xorti li nagħmlu din l-esperjenza tal-verità (il-Kelma nkarnata u l-Kelma rivelata) f'kuntast ta' Mħabba. Din il-verità tistimola l-ħsieb tagħna biex bir-raġuni u bl-għajjnuna tal-fidi naslu biex b'konvinzjoni nagħmlu tagħna dik il-verità.

Sfortunatament għal xi whud iċ-ċelebrazzjoni tal-Ewkaristija saret biss “ritwal” jew possibbiltà oħra biex ikunu fil-preżenza tas-sagru; imma l-vera ċelebrazzjoni Ewkaristika għandha tkun esperjenza ta' Dak li daħal u għadu jidhol fl-istorja biex jerfa' fuqu u jagħti direzzjoni lill-hajja tal-komunità. Fl-Ewkaristija Alla jiltaqa' mal-istorja attwali tal-bniedem – Alla jiltaqa' mal-eżistenza storika u konkreta tal-bniedem u bl-iva tiegħu Huwa jibdel l-istorja. Imma biex waqt il-quddies n-nisrani jagħmel din l-esperjenza, huwa jrid jiltaqa' ma' Alla li huwa

Mħabba, imma wkoll Għerf. “Jekk id-dinja tal-qedem kienet toħlom li fl-aħħar mill-aħħar l-ikel tassew tal-bniedem – dak li bih jgħix bhala bniedem – kien il-Logos, l-Għerf ta' dejjem, issa dan il-Logos sar tassew ikel għalina – bhala mħabba” (*Deus caritas est*, n. 13). **Huwa għalhekk meħtieġ li nagħtu aktar attenzjoni lill-Liturġija tal-Kelma, partikularment ix-xandir tal-Kelma t'Alla fil-quddies kif ukoll it-tifsira li tingħata mill-presbiteru fl-omelija.** Dawn huma mumentni sollejni daqs il-mument tal-konsagrazzjoni. It-thabbira tal-Kelma mghejuna bl-omelija, għandha ddawwal l-intelligenza, tistimola l-ħsieb fin-Nisrani u tghinu jkun dixxiplu matur.

Hawnhekk inhossni fid-dmir li f'isem il-Knisja ngħid grazzi lil huti fis-saċerdozju li kull nhar ta' Hadd – u xi whud anke fil-quddies ferjali ta' kuljum – jaqsmu l-Kelma mal-poplu t'Alla: ministeru li huma jwettqu bil-qalb u b'dedikazzjoni minkejja li jimpenjahom b'hafna saġrificju.

Il-quddies tal-Hadd u l-formazzjoni Nisranija


Billi għal hafna mill-Insara l-Kelma ċċelebrata fil-quddies tal-Hadd hija l-uniku mument ta' formazzjoni Nisranija, inhegġgħom biex dak il-hin jgħożżuh, jaħsbu fuq dak li jkun qalilhom Alla halli hekk ikattru l-ħażna tal-verità li għandhom. Fl-istess hin nistedinhom jikkunsidraw jistgħux jissieħbu ma' dawk il-komunitajiet, gruppi u għaqdiet li għandna fil-komunitajiet parrokkjali li matul il-gimġha jiltaqgħu madwar il-mejda tal-Kelma u tal-Ewkaristija. **Din l-esperjenza ta' katekezi b'bażi biblika għall-adulti għandha ssib kull appoġġ, għax nemmen li hija t-triq tal-futur għan-Nisrani u għall-Knisja illum.** F'dawn l-għaqdiet in-Nisrani jhejji lulu nnifsu mhux biss biex il-profit tiegħu personali mill-Ewkaristija jkun akbar, imma wkoll biex meta jiltaqa' mal-komunità parrokkjali huwa jkun jista' jwettaq xi ministeru biex l-Ewkaristija tkun verament **espressjoni oħra tal-caritas intellettuali**, li hija meħtieġa hafna biex inkomplu nsahħu l-Knisja tagħna u fl-istess hin nikkontribwixxu halli f'pajjiżna jkollna kultura li tagħmel gieh lil kulhadd.

Intemm dan il-messaġġ tiegħi bi twissija li għamel il-Papa Benedittu XVI fil-festa tal-*Corpus Domini* ta' din is-sena meta qal li mhix haġa skontata li hafna għadhom jemmu fil-preżenza reali ta' Ġesù fl-Ewkaristija. Huwa kompli jgħid li **“illum jeżisti l-periklu li anke fil-Knisja hawn proċess ta' sekularizzazzjoni qawwija, li jista' jwassal biex il-kult ewkaristiku jsir wiehed formali u vojjt”.** Aħna m'aħniex meħlusin minn dan ir-riskju. Kien għalhekk li bil-għajjnuna t'Alla ċċelebrajna l-Kongress Ewkaristiku Djocesani b'impenn li nkomplu ngħożżu l-Jum tal-Hadd bhala Jum il-Mulej, li rridu nqaddsu bis-sehem attiv tagħna fl-Ewkaristija.

Kif għidt fil-bidu, tkun irresponsabbiltà gravi tal-poplu t'Alla f'dawn il-gzejjer jekk ma joffrix seħmu fl-iżvilupp uman u shiħ tas-soċjetà. **Huwa fl-Ewkaristija li l-komunità Nisranija ssib il-qawwa li timbuttaha dejjem 'il quddiem biex tibni lilha nnifisha fl-istorja u tibni dinja aħjar.**

Kummentarju (1)

Kungress Ewkaristiku: Tishih, Tindifa jew ...?



kitba ta' MONS. SALV GRIMA

Li tiċċelebra anniversarju jew ċentinarju permezz ta' Kungress u attivitajiet varji fuq medda ta' ġimghat dwar suġġett tal-fidi nisranija bhalma hija l-Ewkaristija, mhix haġa daqshekk faċli. Mhux l-istess bhalma titfakkar xi grajja storika jew xi persunaġġ importanti marbuta ma' xi pajjiż jew belt fejn jixirqilhom ġieh u ghożża fil-memorja taċ-ċittadini. Lanqas tista' tobsor x'jista' jinjala' li jaljena jew ifixkel.

Il-Kungress Ewkaristiku Djoċesan, f'okkażjoni ta' għeluq it-80 sena li kien ġie ċelebrat l-ewwel darba f'Ghawdex fl-1929, inżamm f'Ottubru u Novembru 2009 meta nżertaw granet li fihom kienet għaddejja fl-aqwa tagħha polemika qalila soċjo-religjuża marbuta maċ-ċelebrazzjoni tal-festi esterni li laħqet l-inhawi kollha ta' pajjiżna permezz tal-midja lokali ta' kull xorta. Huma żewġ aspetti differenti fil-hajja tal-Knisja, iżda faċli wiehed jintebah fejn għal hafna tinsab il-prijorità!




Il-messaġġ tad-Djoċesi kien dwar wiehed mill-misteri ewlenin tal-fidi Nisranija, għax aħna nemmnu li l-Ewkaristija hija l-preżenza reali ta' Ġesù Kristu, veru Alla u veru bniedem, taħt ix-xbihat tal-hobż u tal-inbid. Hija realtà u verità li altru li tixirqilha l-oghla ġieh u ghożża, hafna iktar minn hwejjeġ oħra li nholqu matul is-sekli. Għalhekk l-iskop tal-Kungress ma kienx biss tifikira storika tal-imghoddi imma kien stedina għall-preżent kif stqarr l-E.T. Mons. Isqof M. Grech fiċ-ċirkulari tal-okkażjoni tal-10 ta' Ottubru: **"għax irridu nirriflettu, nitolbu u niehdu azzjoni..."**

Prova ta' xhieda?

Għal dan il-għan saret sejha għal kull nisrani għad-diversi attivitajiet ta' natura biblika, liturgika, kateketika, pastorali u spiritwali, f'komunitajiet fejn saru ċelebrazzjonijiet ta' tifhir, kant u qima lill-istess Misteru Ewkaristiku. Iżda wiehed ma jistax ma jzommx quddiem għajnejh li l-attendenza tiddependi wisq fuq l-entuzjażmu, iktar milli fl-apprezzament tal-verità nfisha. Huwa iktar dak ta' xejra viżibbli, tangibbli u soċjali u forsi wkoll pompuż jew eċċitanti, li l-iktar jiġbed il-folol, għalkemm l-attendenza tal-Insara għall-konklużjoni nhar is-Sollennità ta' Kristu Sultan kienet waħda mill-ikbar. Kienet manifestazzjoni popolari bi stqarrija pubblika ta' Fidi Ewkaristika b'tama li jitwassal ukoll messaġġ ta' iktar tishih fl-istess verità, ċentru tal-hajja Nisranija.

Xeni simili ta' folol fil-hajja pubblika ta' Ġesù lanqas kienu jonqsu, però deher ukoll x'kien l-iskop prinċipali meta grew warajh, għal xi ġid personali jew għajnuna f'xi problema. Eżempju ta' dan insibuh meta Ġesù tema' folla kbira u l-għada qalilhom: **"Intom qeghdin tfittxuni mhux għax rajtu s-sinjali, imma għax kiltu mill-hobż u xbajtu. Thabtu mhux għall-ikel li jghaddi, iżda għall-ikel li jibqa' għall-hajja ta' dejjem, dak li Bin il-bniedem jaghtikom..."** (Ġw 6, 26-27).

Meta tahom l-ikel materjali, in-nies kienu herqanin li ma jtitlquhx, tant li Ġesù "ntebah li kienu ġejjin biex jehduh bilfors halli jagħmluh sultan" (Ġw 26, 16). Madankollu xhin semmielhom l-aħjar ikel li wegħidhom bhala Ġismu u Demmu għall-hajja ta' dejjem, xi dixxipli l-ewwel bdew igergru fuqu, oħrajn tlewmu bejniethom, u bosta oħrajn telquh u ma baqgħux imorru warajh. Kien jaf li biex jaċċettaw il-kelma tiegħu u jibqgħu fidili lejha kellhom



bżonn għajna speċjali mis-Sema: “Dawk kollha li jagħtini Missieri jiġu għandi” (Ġw 6, 37). L-istess stqarrija ta’ Kristu tgħodd xejn inqas għal-lum għax ma tistennix li kulhadd huwa l-istess.

Kungress Integrat

Kienet grajja ta’ providenza għad-Djoċesi meta wiehed jikkonsidra diversi fatturi, fosthom li bhala frott tal-Missjoni Djoċesana (2008 – 09) immedjament inhass il-bżonn li tingħata iktar importanza u tifsira tal-Jum tal-Hadd bhala Jum l-Ewkaristija, u dan kien sugġett li dwaru saret insistenza ripetuta anki permezz tal-omelija. Is-sugġett kien trattat ukoll fl-Ittra Ċirkulari ta’ Mons. Isqof kif ukoll fid-diskors tal-gheluq tal-Kungress. Dan habat ukoll fis-Sena Saċerdotali u għalhekk diversi attivitajiet kienu indirizzati lill-kleru kollu f’rabta maċ-ċelebrazzjoni tal-misteri qaddisa, billi wiehed jirrifletti wkoll fuq l-eżempju li halla l-Kurat ta’ Ars, ipprezentat lilna mill-Q. T. il-Papa Benedittu XVI fl-okkażjoni tal-150 sena mill-mewt tiegħu, u li tant hadem biex nissel devozzjoni u fidi fil-preżenza ewkaristika ta’ Kristu.

Jum il-Hadd u l-Ewkaristija ma jistgħux ma jkunux integrati flimkien b’mod shih mal-hajja tas-saċerdot anki

minhabba d-dmir li dan għandu li bhala ministru ordnat jevangelizza u jxandar il-Kelma ta’ Alla waqt li jiċċelebra l-misteri qaddisa. Fid-dawl ta’ dan, il-kleru kellu wahda mill-istediniet tiegħu biex jirrifletti iktar dwar il-valur u l-post tal-Kelma u r-responsabbiltà kbira li jikkomunikaha mal-insara halli dawn jagħrfu aħjar kif jiġu f’komunikazzjoni ma’ Alla u hekk jistagħnew aħjar biha sabiex twassalhom u tghaqqadhom iktar mal-Ewkaristija. It-tema kienet f’idejn Dun Renè Camilleri li spjega fiex jikkonsisti d-dinamizmu tal-Kelma ta’ Alla li tnissel, tlaqqa’ u tqanqal lis-semmiegħa b’tali mod li l-Ewkaristija tiegħu dehra iktar kredibbli.

Issa mas-sena l-ġdida pajjiżna għandu sejha oħra marbuta mal-1950 anniversarju tan-Nawfragju tal-Appostlu Missierna San Pawl u li għal din l-okkażjoni hemm il-pjan ta’ żjara mill-Q. T. il-Papa fostna. Għax m’għandhiex tkun din ukoll prova oħra ta’ xhieda ta’ fidi fl-Ewkaristija, bhala l-qofol ta’ dil-grajja storika għall-Knisja lokali, li tghaqqadna propju mal-ewwel darba li f’pajjiżna saret l-istess ċelebrazzjoni tal-Misteri Qaddisa? **Jista’ min għandu għal qalbu din it-tifkira jibqa’ bla ma jiehu azzjoni bis-serjetà, favur il-Jum tal-Hadd u l-Ewkaristija?**

**GHANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F’TISWIJA LI MA SSERVIKX!**

...HALLI F’IDEJN

GREZZJU BONELLO

Jiġi jagħtik stima b’xejn

“GrezJos”, Triq Filfla, Għajnsielem.
Tel: 2155 7694 Mob: 9946 9102

GP gozo press

Offset & Letterpress Printing
Graphic Design Studio

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

X'ghadda minn għalina



Kronaka Ghawdxija minn Charles Spiteri

Jum ir-Repubblika ċelebrat f'Ghawdex

Jum ir-Repubblika f'Ghawdex gie ċelebrat permezz ta' kunċert mużikali taht id-direzzjoni ta' Mro. Mark Gauci. Il-kunċert li sar fis-Sala tal-Wirjiet fi Pjazza San Frangisk ir-Rabat Ghawdex nhar il-Hadd 13 ta' Diċembru, inżamm taht il-patroċinju ta' l-E.T. il-President ta' Malta Dr George Abela u s-Sinjura Margaret Abela. Preżenti għal dan il-kunċert kien hemm il-Ministru għal Ghawdex, Giovanna Debono, is-Segretarju Parlamentari fl-Uffiċċju tal-Prim Ministru, Dr Chris Said, il-Membri Parlamentari, Dr Justin Caruana u Frederick Azzopardi, iċ-Chairman tal-Kumitat Festi Nazzjonali, Vincent Grech, iċ-Chairman tal-Kumitat Kulturali, Kevin Sciberras u mistiedna oħra distinti.



L-Eċċ. Tiegħu l-President u martu jidhru flimkien mal-Ministru għal Ghawdex, Giovanna Debono, il-Maġistrat Paul Coppini u l-President tal-Għaqda Hbieb tal-Morda u Anzjani f'Ghawdex, il-Kirurgu Dr John B. Pace

Mario Mifsud jingħata l-Premju Haddiem tas-Sena fit-Turiżmu

Mario Mifsud, mix-Xagħra u li joqgħod ir-Rabat, Ghawdex, li għandu 56 sena u li għamel 36 sena minnhom jahdem fis-settur turistiku, rebah il-Premju Haddiem tas-Sena fit-Turiżmu f'Ghawdex, it-tieni edizzjoni ta' dan il-premju organizzat mill-Assoċjazzjoni tat-Turiżmu f'Ghawdex (GTA). Illum Mario huwa nkarigat mit-taqsim tal-manutenzjoni mal-aġenzija, *Gozo Farm Houses*, aġenzija ewlenija fis-settur tal-kiri tal-farmhouses f'Ghawdex.

Kif spjegat fir-rapport ippubblikat mill-bord tal-għażla, id-deċiżjoni ta' din is-sena ma kinetx wahda faċli, peress li d-disa' persuni nominati, kollha għandhom kwalitajiet tajbin u permezz tas-servizzi tagħhom qed jagħtu kontribut siewi fil-qasam tat-turiżmu. Il-premju gie ppreżentat mill-Ministru għal Ghawdex Giovanna Debono, waqt ċerimonja fil-Lukanda Grand, f'Għajnsielem, nhar it-Tnejn 21 ta' Diċembru, filgħaxija.

Waqt is-serata gie mfakkar ukoll għeluq l-għaxar anniversarju mit-twaqqif tal-*Gozo Tourism Association* fejn ingħatat harsa lura lejn ix-xogħol imwettaq matul dawn is-snin.

F'din is-serata ha sehem ukoll il-*Chorus Urbanus*, taht id-direzzjoni ta' Mro. John Galea. Preżenti kien hemm ukoll is-Segretarju Parlamentari għat-Turiżmu Mario de Marco, l-Isqof ta' Ghawdex Mons. Mario Grech, l-ewwel Ministru għal Ghawdex Anton Tabone u l-Kap Eżekuttiv tal-Awtorità Maltija tat-Turiżmu (MTA) Josef Formosa Gauci.



Mario Mifsud jidher jirċievi mingħand il-Ministru għal Ghawdex, Giovanna Debono, il-premju Haddiem tas-Sena fit-Turiżmu f'Ghawdex

It-12-il Edizzjoni tal-Kunċert tal-Milied mill-“Chorus Urbanus”

Għat-tieni sena konsekuttiva, nhar il-Hadd, 20 ta' Diċembru, il-*Chorus Urbanus* ippreżenta l-Kunċert tal-Milied fil-Bażilika ta' San Ġorġ fir-Rabat Ghawdex. Din kienet it-Tnax-il Edizzjoni ta' dan il-kunċert tal-Milied li issa daħal sew fil-kalendarju kulturali ta' dawn iż-żminijiet tal-Milied.

Għall-kunċert ta' din is-sena, il-Kor kien akkumpanjat mill-*Island Brass Ensemble*, iffurmat minn uħud mill-aqwa mużiċisti lokali. Il-kunċert ta' din is-sena ha dehra xi ftit differenti mill-edizzjonijiet passati peress li l-arrangament mużikali għall-kor u għall-istrumenti tar-ram ta dimensjoni aktar kontemporanja tal-għanjiet popolari tal-Milied. Kien proġett li rnexxa u li ġie apprezzat hafna mill-udjenza numruża li honqot il-bażilika.

Il-programm fetaħ bi *Christmas Fanfare* mill-*Island Brass Ensemble* li nterpretaw ukoll *Coventry Carol* u *The First Nowell*. Mro. Mark Gauci fuq l-Althorn ta interpretazzjoni eċċellenti ta' *Neath the Dublin Skies* akkumpanjat mill-ensemble. Il-kantanta magħrufa Pamela Bezzina, eks-membri tal-*Chorus Urbanus* interpretat *Have Yourself a Merry Little Christmas*.



Il-*Chorus Urbanus* waqt il-Kunċert tal-Milied fil-Bażilika ta' San Ġorġ fir-Rabat Għawdex


Min-naħa tiegħu, il-*Chorus Urbanus*, akkumpanjat mill-*Island Brass Ensemble*, ippreżenta numru ta' *carols* tradizzjonali u popolari li kienu jinkludu *Christmas Lullaby*, *Joy to the World*, *Zither Carol*, *O Holy Night* u *Away in a Manger*. Noel Galea (baxx) flimkien mal-kor interpretaw *Adeste Fideles* filwaqt li l-kor ippreżenta verżjoni *a cappella* ta' l-għanja *While Shepherds Watched*.

Però, interpretazzjoni eċċellenti u sentimentali ta' l-għanja tradizzjonali Maltija *Ninni La Tibkix Izjed* uriet is-sbuħija ta' din l-għanja li tfakkrek fis-semplicità tat-tfal ikantaw waqt il-purċissjoni tal-Milied. Għal din l-għanja, il-kor kien akkumpanjat biss mill-arpa li ndaqet tant tajeb minn Jacob Portelli.

Għall-kunċert ta' din is-sena, il-Kor interpreta l-għanja *Gloria de Noel* wara introduzzjoni qasira dwarha mill-President tal-Kor, il-Perit Edward Scerri. Bħala għeluq għal dan il-kunċert, il-*Chorus Urbanus* ippreżenta *Ukrainian Bell Carol*, għanja tant popolari mal-udjenza li ta' kull sena tattendi għal dan il-kunċert. Matul il-kunċert, il-Kav. Joe M. Attard, li kien *compere* matul il-kunċert, qara poezija dwar il-Milied filwaqt li saret gabra b'risq il-Fondazzjoni Arka. Għall-kunċert ta' din is-sena, il-Kor u l-ensemble kienu taħt id-direzzjoni ta' Dr. John Galea, surmast direttur tal-kor.

Fost dawk li attendew għal dan il-kunċert kien hemm Dr Lawrence Gonzi, Prim Ministru ta' Malta u s-Sinjura Gonzi, il-Ministru għal Għawdex, Giovanna Debono, is-Segretarju Parlamentari, Chris Said, is-Sindku tar-Rabat, Dr Samuel Azzopardi, Mons Pawl Cardona, Arċipriet tal-Bażilika ta' San Ġorġ, membri tal-Kapitlu Ġorġjan kif ukoll numru sabiħ ta' mistednin distinti. Wara l-kunċert sar riċeviment għall-mistednin preżenti.

Il-Milied f'Għajnsielem



Il-purċissjoni tal-Bambin f'Għajnsielem

programm imżewwaq hafna fil-Knisja Parrokkjali.

Il-purċissjoni tradizzjonali kienet introdotta mill-fundatur tas-Soċjetà tal-MUSEUM, Dun Ġorġ Preca, illum Qaddis, fl-1921, fil-Hamrun. Tradizzjoni oħra tal-Milied Malti hija l-priedka li normalment issir minn tifel waqt il-quddiesa ta' nofs-il-lejl u li din is-sena fil-Knisja Arċipretali t'Għajnsielem, spiċċa biex għamilha Jeremy Galea.

Il-Konċelebrazzjoni tmexxiet mill-Arċipriet il-Kanonku Frankie Bajada, li bdiet bil-purċissjoni ta' Ġesù tarbija akkumpanjati mill-

It-temp sabiħ ta' lejliet il-Milied ġieghel hafna Għajnselmizi jhallu djarhom u jgawdu l-purċissjoni ta' Ġesù Bambin, li tiġi organizzata kull sena mill-fergħat tas-Soċjetà tal-MUSEUM f'Għawdex b'mod speċjali f'Għajnsielem.

Din is-sena l-purċissjoni bdiet minn Piazza Tolfa. Tfal u adulti, flimkien mal-Banda San Ġuzepp, akkumpanjaw lil Ġesù Bambin li għadda minn Triq Bengħazi għall-Pjazza Indipendenza u finalment spiċċa fil-pjazza principali. Wara l-istess fergħa tas-Soċjetà tellgħet



L-Arċipriet il-Kan. Frankie Bajada ibierek is-Salib li ser jittella' fuq il-lantern tal-koppla tal-Knisja Parrokkjali

kant tal-innu popolari *Adeste Fidelis*. Waqt din il-quddies ta' tlella' fuq it-taraġ tal-artal maġġur is-Salib li se jitpoġġa fuq il-lanterna tal-koppja tal-knisja, wara li din giet restawrata mill-ġdid. Saret ukoll iċ-ċerimonja tat-tberik ta' dan is-Salib.

Fundazzjoni Arti Fontana



Fundazzjoni Arti Fontana dan l-aħħar prezentat Kunċert strumentali fis-Sala tal-Esibizzjonijiet, Ministeru għal Ghawdex, Victoria. Fl-ewwel parti, studenti tal-*Piano Class* tal-Fundazzjoni daqqew żewġ biċċiet kull wieħed, waħda akkompjanjati mill-ġhalliem tagħhom Mro. Stephen Attard, li kien ukoll il-ko-ordinatur muzikali tal-Kunċert. Fit-tieni parti, mistiedna iktar t'esperjenza tal-Fundazzjoni, tnejn minnhom imħarrġin barra minn Malta, ħadu sehem. Il-programm ikkonsista f'*Medleys* tal-Milied, irrangati minn Colin Attard, Stephen Attard u Joseph Vella, kif ukoll f'xi xoghlijiet profani, bħat-*"Tico-tico ne fuba"*, li gabet fi tmiem klimattiku il-Kunċert li ha 80 minuta.

Il-*"Gaulitanus Choir"* jaghlaq l-istaġun tal-festi

Il-*Gaulitanus Choir* għalaq l-inizjattivi kulturali tiegħu għall-festi tal-Milied b'kunċert nhar il-Hadd tal-Epifanija. Dan kien il-hames edizzjoni tal-*End-of-Festive Season Concert*. Dan kien ukoll l-ewwel kunċert minn programm shiħ inizjattivi muzikali għall-2010 – is-sena meta l-kor qiegħed jiċcelebra l-20 anniversarju.

Din is-sena l-kor ipprezenta *Carols from the British Isles*, taħlita ta' għanjiet tal-Milied b'arranġament għall-okkażjoni tal-fundatur-direttur tal-Kor, Colin Attard. Is-Surmast Colin Attard akkompjanja fuq il-pjanu disa' solisti, ilkoll vucijiet godda li trawmu fost il-membri tal-Kor. Il-klarinetista Josef Debrincat interpreta *Reminiscences of 'A Ceremony of Carols'*, adattament għall-klarinet u l-pjanu minn Colin Attard, ta' erba' temi f'kuntrast mix-xogħol magħruf ta' Benjamin Britten.



Il-kunċert laħaq il-qofol tiegħu bil-*Christmas Cantata* ta' Geoffrey Bush, xogħol tas-seklu 20 għal *soprano solo* u kor. Is-*soprano* Stephanie Portelli ddebuttat b'suċċess f'dan il-generu ta' mużika. L-udjenza numeruża apprezzat ukoll l-arti u s-sengħa tal-pjanista tal-Kor, Stephen Attard u l-klarinetista Josef Debrincat li mas-*soprano* u l-Kor taw lil din il-*cantata* l-awra li jisthoqqilha. Bhas-soltu Mro Colin Attard iddirieġa din il-*cantata* li kienet qed tkun esegwita għall-ewwel darba f'Ghawdex.

Restawrati numru ta' irdieden tar-riħ tradizzjonali



Il-Ministeru għal Ghawdex irrifonda tmintax-il persuna Ghawdxija li matul l-2009 għamlu xogħol ta' restawr fuq irdieden tar-riħ li għandhom fl-egħlieqi tagħhom. Dan ix-xogħol kien relatat ma skema li nieda l-Ministeru għal Ghawdex bħala inizjattiva marbuta mal-viżjoni eko-Ghawdex f'Mejju 2009. L-għajjnuna li nġat tat-tirrappreżenta 75% ta' l-ispejjeż marbuta max-xiri ta' tagħmir u xogħol konness mar-riabilitazzjoni tal-makkinarju jew l-istruttura ta' l-irdieden.

Waqt il-prezentazzjoni ta' l-ghotjiet, il-Ministru għal Ghawdex, l-Onor Giovanna Debono, spjegat kif din kienet waħda mill-ewwel inizjattivi meħuda mill-Ministeru għal Ghawdex fir-rigward ta' dik li ser tkun il-ħidma biex Ghawdex isir gżira ekoloġika. Il-Ministru spjegat

li din il-ħidma hija ndirizzata biex Ghawdex isir Ghawdex aħjar fl-oqasma soċjo ekonomiċi kollha. Il-qasam agrikolu hu wieħed minn dawn l-oqasma li jirrappreżenta qasam primarju għaliex għandu wkoll relevanza ambjentali li hija riflessa f'dak li hu l-ambjent rurali tipiku tal-gżira.

Iċ-Chief Scout tal-iScouts f'Malta iżur lil Victoria Scout Group

Iċ-Chief Scout tal-Assoċjazzjoni tal-iScouts f'Malta, Kenneth De Martino għamel żjara uffiċjali fil-kwartieri tal-Victoria Scout Group.

Mal-wasla tiegħu gie milqugħ mill-Group Scout Leader, Lorrie Saliba u l-membri tal-Kunsill. Wara ltaqgħa mal-membri tal-Group, mal-iżgħar membri, il-Cubs, mal-membri



Iċ-Chief Scout tal-Assoċjazzjoni tal-iScouts f'Malta, Kenneth De Martino jidher f'ritratt tal-okkażjoni fiż-żjara uffiċjali fil-kwartieri tal-Victoria Scout Group.

tat-Truppa, l-iScouts u mal-ikbar membri, l-Venture Scouts flimkien mal-leaders tagħhom. Kulhadd iltaqgħa fis-sala fejn is-Sur Saliba għamel diskors ta' merħba. Tkellem fuq il-hbiberija u l-istima li ilha teżisti bejn il-Group tal-Victoria u dak ta' tas-Sliema fejn is-Sur De Martino kien leader tat-Truppa. Heġġeg lill-membri kollha biex din l-istima reċiproka tkompli fis-snin li ġejjin. Fakkor lil dawk prezenti fis-Sinjura Ġorġa Grech li kienet tat id-dar tagħha lil Group biex jużaha bhala kwartieri tiegħu għal 27 sena sakemm bena l-kwartieri prezenti. Irringrazzja b'mod speċjali lill-membri u lis-supporters li matul is-snin hadmu bi shih għall-ġid tal-Group.

Il-Cubs kantaw żewġ kanzunetti ta' merħba. Il-Kestrel Patrol, ipprezentaw xi informazzjoni fuq il-Ġappun u offrew xi ikel tipiku Ġappuniż lill-mistiedna. Il-Ventures bnew pont tal-injam mingħajr ma użaw hbula biex jorbtu l-biċċiet ma' xulxin. Wiehed minnhom imbagħad qasam minn fuqu.

Iċ-Chief Scout irringrazzja lill-Group tal-istedina u lill-membri tal-merħba. Qal li dawn il-membri komplew it-tradizzjoni li dak li jagħmlu, jagħmluh sew. Tkellem fuq ir-rispett li għandu għall-Group tal-Victoria u fuq kif il-hbiberija tiegħu komplet tiggedded fis-snin li matulhom kien segretarju tač-Chief Commissioner tal-Assoċjazzjoni, l-Għawdexi, Joseph G. Grech. Awgura lill-membri biex jieħdu vantaġġ mill-esperjenzi varji li l-hajja fi Scout Group toffri. Heġġgħom biex fil-futur huma wkoll jagħtu xi haġa lura lill-Group li trabbew fih. L-aħħar kliem kien indirizzat lill-membri tal-Kunsill. Hu qal li l-Group tal-Victoria kien iffortunat għax matul is-snin dejjem kellu membri tal-Kunsill habrieka li stinkaw biex ġabu 'l quddiem lill-Group.


Is-Sur De Martino għalaq id-diskors tiegħu billi wera t-tama li din ma tkunx l-ewwel u l-aħħar żjara lill-Group. Awgura li meta jerga' jżur lill-Group jara lill-Cubs li jsiru Ventures u lill-Ventures li jsiru leaders biex b'hekk il-Group ikompli jissahhah.

Servizz ta' kant u talb ekumeniku fil-Fontana

Fi żmien il-Milied, il-Legjun ta' Marija f'Għawdex organizza servizz ta' kant ta' għanjiet tal-Milied kif ukoll qari ta' siltiet mill-Iskrittura relatati mat-tħabbira u t-twelid ta' Ġesù. Din is-sena dan sar fil-knisja parrokkjali tal-Fontana. Is-servizz tmexxa mill-Isqof t'Għawdex, Mons. Mario Grech waqt li ha sehem ukoll il-Pastor tal-Anglikani f'Malta, Canon Simon Godfrey.

Fil-messaġġi li taw, it-tnejn fakkru t-twelid ta' Messija fil-għar ta' Betlem elfejn sena ilu, b'enfasi għal dak li qed jiġri fid-dinja materjalista tal-lum. Il-kant u d-daqq tmexxa minn David Fenech u shabu, waqt li grupp ta' residenti barranin bl-isem ta' Għawdex Hand Bell Ringers ukoll daqqew diversi carols fuq il-qniepen intonati tagħhom.


Wara, dawk kollha prezenti kienu mistiedna għal riċeviment ipprovdut mill-Kunsill Lokali tal-Fontana fis-Sala tal-Kunsill li tinsab hdejn il-knisja.



'Skrug' - il-musical

Il-Museum tan-Nadur ipprezenta l-Musical Skrug fit-teatru MBC in-Nadur nhar is-Sibt 19 ta' Dicembru quddiem sala mballata bin-nies. B'kast ta' iktar minn hamsin attur fosthom hafna żgħażaġh u tfal, l-udjenza ċapċpet bil-qalb fi tmiem kull att b'sens ta' apprezzament u approvazzjoni.

B'direzzjoni ta' Mark Azzopardi, b'mużika ta' Antioie Theuma u bil-lirika miktuba minn Joe Camilleri l-atturi kollha hadmu flimkien biex jagħtuna din is-serata verament sabiħa. L-istess produzzjoni reġgħet saret fl-Oratorju Don Bosco, il-Hadd 27 ta' Dicembru.



L-atturi tal-musical Skrug fit-teatru MBC in-Nadur

Attività tal-Milied għat-tfal



L-Għaqda Mużikali San Girgor, Kerċem, organizzat attività tal-Milied, għat-tfal kollha, f'waħda mis-swali tal-Każin tal-Banda, nhar il-Hadd, 27 ta' Dicembru. Waqt din l-okkażjoni saret sorpriza kbira għat-tfal fejn minbarra *Father Christmas* li qassam ir-rigali lit-tfal prezenti kien hemm ukoll presepeju ħaj b'San Ġużepp, il-Madonna bil-Bambin u l-ħmara li ntlagħu b'ferħ kbir.




It-Tfal Sannatin flimkien mas-Sindku Philip Vella, fil-Ġnien tal-Għassa Ċentrali tal-Pulizija, fir-Rabat, Ghawdex.

Iżuru l-Għassa Ċentrali tal-Pulizija

Is-Sindku tal-Lokalità ta' Sannat, Philip Vella flimkien ma' għadd ta' tfal Sannatin żaru l-Għassa Ċentrali tal-Pulizija fir-Rabat, fejn ġew imdawra mal-post illi għadu kif ġie rinovat, mill-iSpettur Josric Mifsud u s-surgent Ray Mifsud.

F'kelmtejn l-iSpettur Josric qal lit-tfal illi l-pulizija qegħdin hemm biex jgħinu liċ-ċittadini u biex jaraw illi l-liġijiet tal-pajjiż jiġu osservati minn kulhadd.

Attività tal-Milied fin-Nadur



Taħt tinda kbira fi Pjazza San Pietru u San Pawl, in-Nadur, imżejna għall-ġranet festivi, il-Kunsill Lokali organizza diversi attivitajiet tal-Milied.

Minn diversi postijiet inbiegħu oġġetti differenti bħal ġugarelli, dekorazzjonijiet, kotba u varjetà shiħa ta' helu, kejkijiet, ċikkulati, *doughnuts* u inbid. Hafna mill-postijiet kienu mmexxija mill-gruppi lokali differenti li jahdmu fil-komunità tan-Nadur. Iljieli mimlija divertiment f'atmosfera vivaċi. Santa Claus kien akkumpanjat mill-Banda Mnarja tan-Nadur, li telaq minn Triq Dicembru 13, bl-għan prinċipali kien li jiltaqa' ma' hafna tfal.

Kantanti mistiedna kienu jinkludu fost l-oħrajn l-Alessia, David Azzopardi, *St Monica Choir*, *Gozo Boy* u Keith Buttigieg.

Kien hemm ukoll *entertainment* għat-tfal li kien jinkludi dimostrazzjoni tat-tisjir, pintura, il-kastell u l-*go carts*. Għall-okkażjoni x-xelter ta' żmien il-gwerra, li hemm fil-Pjazza, kien miftuħ għall-pubbliku, fejn James Azzopardi, artist stabbilit, għamel Bambin b'messaġġ magħżul "Kristu imla' il-qlob tagħna bil-paċi u l-imħabba".

Gieh lill-artist Wistin Camilleri



Fiċ-Ċentru Ghawdexi ta' l-Arti u l-Artiġanat Wistin Camilleri ġewwa Ghawdex, saret ċerimonja k commemorattiva li fakkret l-20 sena mill-ftuh ta' l-iskola, kif ukoll it-tletin sena mill-mewt ta' Wistin Camilleri li għalih issemma l-istess Ċentru.

Matul din iċ-ċerimonja, l-Onor. Giovanna Debono, Ministru għal Ghawdex inawgurat monument f'gieh Wistin Camilleri, li wara tbierek mill-E.T. Mons. Mario Grech, l-Isqof ta' Ghawdex. Il-monument inhadem u ġie mogħti lill-iskola, mill-iskultur il-Kav. Alfred Camilleri Cauchi, li jigi iben l-artist Wistin Camilleri, filwaqt li l-pedestall tal-monument inhadem minn Manuel Saliba fuq disinn ta' Camilleri Cauchi nnifsu. Il-monument inhadem

taħt is-sorveljanza ta' Josef Camilleri, li jigi n-neputi ta' Wistin Camilleri.

Dawk prezenti għall-inawgurazzjoni setgħu jzuru l-parti l-ġdida ta' l-iskola li nbriet permezz ta' proġett ko-finanzjat minn fondi Ewropej. Huma setgħu jsegwu dak li kien għaddej fid-diversi *workshops* biex b'hekk orjentaw ruħhom mas-sugġetti li kienu qegħdin jigu mgħallma.

Spettaklu mill-“Helping Hands Group”

Għal darba oħra l-*Helping Hands Group* flimkien mal-*Gozo Youth Wind Band & Orchestra* pprezentat l-ispettaklu *Christmas with the Musicals* nhar l-Erbgħa fl-ghaxija 30 ta' Diċembru 2009 f'Misrah San Ġorġ Victoria fit-8.30pm. Ġew ipprezentati arrangamenti muzikali ġodda flimkien ma' oħrajn li ġew esegwiti fil-passat u li tant ntlagħu tajjeb minn dawk li attendew. Flimkien ma' *The Gozo Youth Wind Band*, ha sehem ukoll il-Kor tal-kbar tal-*Helping Hands* kif ukoll il-*Helping Hands Theatre Experience Children Choir* flimkien ma' diversi kantanti popolari. Dione Lautier tal-*Grapes Wine Bar* serva ikel u xorb waqt is-serata.



Il-Kunċert Annwali tal-Milied fix-Xagħra




Nhar it-Tlieta 22 ta' Diċembru 2009, il-Knisja Kollegġjata u Bazilika tat-Twelid ta' Marija Bambina ospitat il-hdax-il edizzjoni tal-Kunċert annwali tal-Milied li din is-sena ġab l-isem '*Et Incarnatus Est*' (U sar bniedem). Din is-sena, dan l-avveniment muzikali kien ipprezentat mis-Sur John Demanuele, prezentatur regolari fuq diversi stazzjonijiet televiżivi lokali, u wera lill-udjenza li attendiet it-talenti kbar li bihom huwa mogħni l-Kor LaudatePueri.

Fil-prezent, id-Direttur ta' dan il-Kor huwa l-W.R. Dun Ġorġ Frendo filwaqt li l-*leader* tal-Kor hija Dr. Maria Frendo. Flimkien mal-Kor hadu sehem is-solisti Dr. Maria Frendo (sopran) u Rev. Joseph Mercieca (tenor), l-organista Xagħri Dr. Joseph Camilleri u l-arpista Jacob Portelli.


LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu: 10.00am - 1.00pm Fil-ghaxija: 6.00pm - 9.00pm



Skont ta' 10% fuq kotba ta' qari tajjeb għat-tfal... is-sena kollha!



Kemm rajt Presepji sbieħ!

Kienet tassew idea sabiħa u ta' min ifafħharha dik tas-Sezzjoni tal-Kultura fi hdan il-Ministeru għal Ghawdex li jgħin finanzjarjament lil dawk li xtaqu jibnu u jesebixxu xi presepju matul il-jiem li għaddew għax b'hekk stajna ngawdu presepji tassew sbieħ imxerrdin ma' parti kbira mill-gżira tagħna. Sa minn meta kont għadni tifel f'dar omni jien trabbejt bil-presepju d-dar u kbirt b'din l-imħabba lejn dan il-wirt li nemmen qed ikompli jieħu l-hajja anke bis-sehem li qed tagħti l-Għaqda Hbieb tal-Presepju Ghawdex-Malta 1985.

Għamilt mezz li ma nitlifx iċ-ċans li mmur inżur dawn il-presepji u veru ma ddispjacinix. Rajt kif għamilt u ksibt lista tagħhom u ta' kull fl-għaxija kont naqbad il-karozza u nara xi ftit minnhom għax ngħid is-sewwa ma kinux ftit. B'kollox inkitbu tmien presepji mekkaniċi u wieħed u għoxrin statiči. Żgur li kien hemm iżjed imma ppreferew li ma jintrabtu bil-hin tal-wiri. Wieħed minnhom kien żgur dak tal-presepista bravu Frankie Mizzi li joqgħod fil-bidu tal-Fontana li għandu presepju trid seba' għajnejn biex tarah, presepju li ddu miegħu dawramejt waqt li tisma' wkoll kummentarju bil-Malti, bl-Ingliż jew bit-Taljan.

Intant il-mekkaniki li rajt kollha għoġbuni. Bdejt billi rajt dak ta' Giovanni Cassar fi Triq il-Belliegha Victoria li issa ilu jagħmel il-presepju għal bosta snin. Bieb ma' bieb il-knisja ta' San Franġisk fil-Victoria rajt ukoll presepju mekkaniku li għoġobni hafna wkoll, waqt li fil-Qasam tas-Subien tal-Museum fix-Xagħra nsibu presepju armat is-sena kollha li ta' kultant tiżdiedlu wkoll xi haġa ġdida. Hawnhekk din id-dar tfur bl-attività dawn il-jiem qaddisa li kienu tant għal qalb il-Fundatur Dun Ġorġ Preca. Nibqgħu fix-Xagħra u l-presepju ta' Victor Agius ukoll jiġbed l-għajn; dan iż-żagħżuġh artist waqqaf ukoll għaqda f'raħlu biex tkompli tippromovi l-kultura tal-presepju. Fix-Xagħra wkoll Aaron Agius ta' Triq Gajdoru tana presepju sabiħ. Fil-Qala, wara li domt indur strappata biex sibtu, għoġobni ferm ukoll il-presepju ta' Anthony Bajada li ssuġġerielu li l-Kunsill tal-Kultura jibgħat kopja ta' dawn il-presepji kollha fid-djar ta' dawk li jkunu qed jesebixxu biex b'hekk kull min ikun qed idur dawn il-presepji, jkun jaf fejn għandu jmur. Din l-istess xewqa wriha wkoll Joe Schembri li fil-Munxar dis-sena wkoll tana presepju li mhux ta' min jtilfu. Veru li wieħed seta' jniżżel lista tagħhom minn fuq l-internet, imma mhux kulhadd jaf iħawwad bħali! Fl-aħħarnett fix-Xewkija, fil-każin tal-banda Prekursur dahħluni nara l-presepju b'għadd ta' movimenti fejn ta' kull fl-għaxija jingabru għadd ta' żgħażaġh u hbieb biex jgħidu kelma.

Ha ngħaddi issa għal presepji statiči u dawn kollha kienu sbieħ. Għoġobni mmens dak li bena fil-Bazilika ta' San Ġorġ iż-żagħżuġh Ġorġ Camilleri b'pasturi li ngabu minn Sqallija; sabiħ ukoll dak li rajt fl-Oratorju Don Bosco u ta' Ġorġ Cassar fil-qalba ta' Triq Vajringa. Bħas-soltu fil-garage

ta' missieru (Alla jahfirlu), Anton Sillato ma naqasx li jagħtina presepju sabiħ li bħalu għamel iehor fuq wieħed mill-altari tal-knisja ta' San Franġisk; Emmanuel Grech kien responsabbli minn żewġ presepji – wieħed fit-teatru tal-Opra Aurora u iehor f'daru fi Triq il-Kapuċċini Victoria, u hawnhekk ta' min iżid li Manwel jagħmel ukoll il-pasturi tiegħu. Fiċ-Ċentru tal-Vokazzjonijiet fix-Xagħra reġa' kien hemm presepju għal wiri flimkien ma' għadd sabiħ ta' presepji li jibnu t-tfal. Teddy Caruana mir-Rabat imma jgħix fix-Xagħra dahħalni nara l-presepju li bena fi Triq Vestru kif għamel ukoll Raymond Bonello li hafna drabi ma jżarmax xogħlu qabel ma tkun dahlet sewwa s-sena l-ġdida. Lill-Qasam tas-Subien fin-Nadur li tant ikun imzejjen u armat sabiħ dawn il-jiem, mhux biss nifirħilhom għal Presepju kbir li jieħu kamra sħiħa imma wkoll għal *Musical Scrooge* li tawna fl-Oratorju Don Bosco fuq kitba ta' Joe Camilleri u mużika ta' Antoine Theuma. Fl-istess raħal rajt il-presepju ta' Silvan Theuma.

Inkomplu għaddejnin b'din il-karellata ta' presepji statiči. Lejla wahda mort Ghajnsielem fejn nahseb li marru wkoll bosta mill-qarrejja biex iżuru l-Presepju haj li dis-sena kompli jikber. Hawnhekk ukoll rajt żewġ presepji ta' valor, wieħed mibni mill-artist per ecċellenza Pawlu Stellini taħt il-knisja parrokkjali armat b'pasturi imprezzabbli li l-artist qed jixtri bil-mod mill-Italja (magħrufin bħala ta' *Landi*); il-presepju l-iehor huwa ta' Herman Mifsud li ta' kull sena ma nonqosx li mmur narah. Fir-raħal ċekjkuni ta' Santa Luċija l-habib tiegħi Ġużepp Mizzi stedinni mmur nara żewġ presepji – xejn speċjali imma s-sempličità u l-ambjent jisirqulek qalbek. Helu l-presepju li rajna marti u jien fix-Xlendi għand ir-rettur tal-knisja kif ukoll dak fi Triq San Bert fix-Xewkija. Fiċ-Ċentru Parrokkjali tal-Munxar rajna għadd ta' presepji mit-tfal flimkien ma' wieħed imdaqqas. Żewġ presepji fi klassi għalihom kienu dawk li rajna wieħed iż-Żebbuġ għand David Xuereb u l-iehor fiċ-Ċentru tal-Vokazzjonijiet fir-raħal ta' San Lawrenz magħruf għal *pageant* spettakulari li jipprezenta lejliet il-Milied.

Presepju haj li ma rridx inħalli barra kien dak li rajt mimli hajja u moviment qrib il-knisja tan-Nazzarenu fix-Xagħra li rajt hafna nies qed iżuruh. Fil-qrib taħt l-istess knisja rajt iehor statiku sabiħ u interessanti li kien hemm snin kien ikun ukoll bl-xita niezla.

Hbieb, li kont minnkom dil-kitba ma nwarrabhiex fil-ġenb wara li tinqara, imma erfghuha f'xi kexxun. Iż-żmien igerbeħ u malli jerga' jfegġ Novembru tista' tkunilkom ta' gwida biex tmorru żżuru l-presepji. Qabel nagħlaq ninsab ċert li hafna minnkom sabu hin imorru jaraw il-Wirja Annwali ta' Presepji li tagħmel l-Għaqda Hbieb tal-Presepju f'Ghawdex li qed tospita fostna matul Mejju li ġej, għadd sabiħ ta' Presepisti mill-Italja kollha biex jigu jżuruna u jaraw il-presepji tagħna.

Kungress Ewkaristiku Djoċesan 2009



Fl-okkażjoni tat-tmenin anniversarju mill-ewwel Kungress Ewkaristiku Djoċesan Mons. Isqof Mario Grech wera x-xewqa li għal din l-okkażjoni jerga' jsir dan il-kungress. Hu afda l-organizzazzjoni tiegħu lill-Kummissjoni Liturgika. Bhala sugġett ta' dan il-kungress intgħazlet silta mill-ittra Appostolika tal-Papa Ġwanni Pawlu II *Dies Domini*: "Jum il-Hadd huwa s-sintesi tal-hajja nistranija." Bhala sugġett kien wiehed attwali hafna peress kulma jmur dejjem qed jonqos is-sens qaddis tal-Hadd bhala jum il-Mulej. Maż-żmien jum il-Hadd qed jitlef is-sens nistrani tiegħu. Dejjem qed jonqos minn dak li hu, bhala jum il-komunità parrokkjali, jum l-Ewkaristija, jum ta' mistrieħ, jum ta' ferħ, u jum il-familja. Kulma jmur jum il-Hadd qed isir aktar sekularizzat, aktar profan bil-ftuħ tal-ħwienet u s-*supermarkets* nhar ta' Hadd, jum il-Hadd qed isir jum is-*shopping*. Għal din l-okkażjoni Mons. Isqof hareġ ittra pastorali tassew interessanti u qawwija marbuta ma' dan is-sugġett. Fejn fost oħrajn jibda l-ittra tiegħu: "*Serqulna jum il-Hadd...*" Bhala tnejn saret ukoll talba biex tingħad qabel il-barka sagramentali.

Fost il-hafna attivitajiet li saru tul ix-xhur ta' Ottubru u Novembru fl-okkażjoni ta' dan il-kungress kien hemm ġimġha ta' formazzjoni liturgika għal dawk kollha li jhaddnu xi ministeru liturgiku fil-parroċċa. Din il-ġimġha ta' formazzjoni kienet organizzata mill-iskola tal-ministeri li għandha d-djoċesi. Din saret bejn it-Tnejn 19 u s-Sibt 24 ta' Ottubru. Għal din il-ġimġha kienu mistiedna l-animaturi, lettori, kanturi, u organisti. Din il-ġimġha ta' formazzjoni saret fis-sala taċ-Ċentru Parrokkjali tal-Munxar. Din il-ġimġha ntemmet b'quddiesa minn Mons. Isqof fis-Santwarju ta' Pinu fejn ta l-mandat lil dawk il-persuni li attendew għal dan il-kors. Fi tmien din l-Ewkaristija Mons. Isqof qassam ċertifikati ta' attendenza lil dawk kollha li attendew għal dan il-kors.

Il-Hadd 25 ta' Ottubru bhala parti ta' dan il-kungress fil-quddies kollu tal-Hadd fil-parroċċi u l-knejjes kollha sar tifsir tal-ġesti liturġiċi tal-quddiesa. Filwaqt li bejn it-30 ta' Ottubru u t-13 ta' Novembru kull nhar ta' Ġimġha sar il-kant ta' l-għasar u katekezi fuq jum il-Hadd. L-Erbgħa 11 ta' Novembru saret quddiesa li fija hađu sehem l-abbatini kollha tad-djoċesi. Din l-Ewkaristija kienet immexxija minn Mons. Isqof. Din saret fil-parroċċa tal-Madonna tas-Sokkors u San Girgor il-Kbir f'Kerċem. Is-Sibt 14 ta' Novembru fil-knisja parrokkjali tax-Xewkija saret ċelebrazzjoni għat-tfal tal-iskejjel primarji

F'għeluq it-80 anniversarju

Kummenti tal-Kappillan Dun Nazju Borg

t'Ghawdex, din iċ-ċelebrazzjoni kienet immexxija minn Mons. Isqof. Din l-attività kienet organizzata mill-Kummissjoni Djoċesana tat-tfal. Fl-istess jum fil-knisja tar-Ragħaj it-Tajjeb saret quddiesa mill-Vigarju Ġenerali Mons. Ġwanni Gauci għall-morda u l-anzjani. Waqt din iċ-ċelebrazzjoni sar il-mandat tal-ministri straordinarji tal-Ewkaristija. Saru wkoll ċelebrazzjonijiet fl-iSptar Ġenerali t'Ghawdex.

Fl-aħħar tlett ijiem qabel is-sollennità ta' Kristu Sultan tal-Holqien Kollu fil-parroċċi kollha sar Tridu Ewkaristiku. Is-Sibt 21 ta' Novembru fid-Dar tal-Irtiri Manresa saret laqgħa tassew interessati dwar iċ-ċelebrazzjoni tal-quddiesa u l-omelija għas-sacerdoti u r-religjużi kollha. Din il-laqgħa tmexxiet min Fr. René Camillieri. Fl-istess jum filgħaxija saret attività għaż-żgħażaġh. Din l-attività kienet tikkonsisti f'adorazzjoni fil-Bażilka ta' San Ġorġ ir-Rabat.

Il-kungress lahaq il-qofol tiegħu fis-sollenità ta' Kristu Sultan tal-Holqien Kollu. Il-kungress wasal fi tmien tiegħu b'purċissjoni Ewkaristika li telqet minn Pjazza San Frangisk għall-Pjazza Savina fejn kien sar l-ewwel kungress tmenin sena ilu. Għal din il-purċissjoni attendew is-sacerdoti, is-seminaristi u l-abbatini kollha tad-djoċesi, flimkien mar-religjużi rġiel u nisa u l-fratellanzi kollha tas-sagrament tal-parroċċi t'Ghawdex. Kien hemm ukoll rappreżentanza tat-tfal tal-Ewwel Tqarbina tal-parroċċi t'Ghawdex. Din il-purċissjoni kienet imexxija minn Mons. Isqof Mario Grech. Kien hemm attendenza numeruża tal-poplu Ghawdexi. X'hin il-purċissjoni waslet fi Pjazza Savina saret ċelebrazzjoni fejn Mons. Isqof għamel id-diskors tal-okkażjoni. Din iċ-ċelebrazzjoni ntemmet bil-Barka Sagramentali.




Biex f'dan il-kungress tintlaħaq kull kategorija tad-djoċesi Ghawdexi bejn Jannar sar -Randan ser jintwera *power point* dwar jum il-Mulej immirat għall-adolesxenti u ż-żgħażaġh. Dan il-*power point* ser jintwera fl-iskejjel sekondarji u post sekondarji.

Jalla dan il-Kungress Ewkaristiku kien ta' għajjnuna lil kull nistrani Ghawdexi biex japprezza u jagħraf aktar l-importanza u l-kobor ta' jum il-Hadd bhala jum il-Mulej. Jalla kull nistrani jkollu l-konvinzjoni li kellhom l-insara tar-raba' seklu, l-insara ta' Abitene fejn qalu: "*Ma nistgħux nghixu mingħajr ma' niċċelebraw l-Ewkaristija ta' jum il-Mulej hi l-Hajja tagħna.*"

B'Tifkira tal-Kungress Ewkaristiku Djoċesan, Ottubru-Diċembru 2009



B'Tifkira tal-Kungress Ewkaristiku Djoċesan, Ottubru-Dicembru 2009



Kungress Ewkaristiku Djoċesan 2009

Tliet Xhieda ta' Żewġ Kungressi Ewkaristiċi (1929 - 2009)

Il-Kungress Ewkaristiku 1929

Mikelangelo Sallba li llum għandu l-età venerabbli ta' 93 sena stedinnieh biex jgħidilna x'jiftakar dwar il-Kungress Ewkaristiku li kien sar Ghawdex fis-sena 1929. Dak inhar Ġanġu, għaliex hekk isibu min jafu, kellu tlettax-il sena.



Qalilna li jiftakar li kienu ġew Ghawdex xi Isqfijiet u l-Għawdxin kienu kkonkorrew bi hġarhom għall-funzjonijiet. In-nies tar-Rabat kienet żejnet it-triqat mnejn kienet se tgħaddi l-purċissjoni tal-Ewkaristija. Hu jiftakar lil ċertu Toni ta' Kwjeta bi grupp żgħir ta' nies miegħu, taht l-Għassa tal-Pulizija fi Triq it-Tiġrija, jaħdmu l-ħbula tal-friegħi u weraq tar-rand u tal-ħarrub sabiex idendluhom matul it-triq tal-purċissjoni. Ġanġu qalilna ukoll li kienu ħadu sehem iż-żewġ baned tal-Belt Vittoria. Hu kien għadu kif ħareġ idoqq mal-Banda ta' Ljun u jidhirlu li l-banda kienet laqgħet il-purċissjoni b'innijiet Ewkaristiċi minn fuq il-parapett ta' Mons. Pawl Cauchi fi Pjazza Savina. Kienet purċissjoni sabiha u b'devozzjoni kbira fejn il-poplu nġhaqad mal-kleru u mal-membri tal-Għaqdiet Kattoliċi.

Missier Ġanġu, Nazinu, kien ikanta mal-kor fil-knejjes u l-Katidral kien it-tieni dar tiegħu. Ġanġu jiftakar lil missieru jirrakonta lill-familja li waħda mill-funzjonijiet kellha ssir fil-Katidral tard bil-lejl u ċ-ċelebrant kellu jkun Isqof barrani. Izda Mons. Spir Gauci, li kien prokuratur, kien beda jithasseb għaliex il-ħin tal-funzjoni kien riesaq ġmielu imma n-nies fil-knisja kienet skarsa. Nazinu kien issuggerielu biex jagħmlu sejħa bil-qniepen. Hekk għamel Dun Spir. Daqqew mota... u sa fit hin wara l-knisja mtliet bin-nies!


Il-Kungress Ewkaristiku 2009

“Għad li Alla ma jhallinlex narawh bhala bniedem, madankollu huwa prezenti fis-Sagrament tal-Ewkaristija u lest li jagħtina dak li ahna nitolbuh, basta jkun ta' ġid għalina. Għaldaqstant jgħidilna “Ejjeu għandi inton ilkoll li tinsabu mħabbtin u mtaqqlin u jiena nserrahkom.” (Mt 11. 28) Ahna l-Kappillani li naħdmu l-Isptar – id-dar tal-marid – ħadna l-okkażjoni tal-Kungress Ewkaristiku biex fil-ministeru tal-pastorali tagħna nkomplu b'hegġa noffru u nġhallmu b'kelma li tfarrag li Ġesù hu dejjem lest biex ikompli jagħtina kull għajnuna, lilna wliedu. Permezz tal-Kungress Ewkaristiku Djoċesan, sa fejn kien possibbli għalina, pprovajna nġhallmu lill-pazjenti fdati lilna li mingħajr l-Ewkaristija ma nistgħux nġixu sew għaliex ir-ruh tagħna trid titmantna bl-ikel spiritwali, riflessjoni li l-marid x'aktarx jifhimha iżjed minn haddieħor”.

Kan Joseph Cardona

“Fix-xahar ta' Ottubru 2009, eżattament bejn id-19 u t-23, b'konnessjoni mal-Kungress Ewkaristiku Djoċesan, kienet organizzata f'Ghawdex gimġha ta' formazzjoni liturġika għal dawk li jieħdu sehem dirett fil-liturġija. Kull jum kellna saċerdoti, kelliema differenti. Sirna aktar nifhmu s-simboli, ir-riti, l-ġesti u s-sinjali waqt iċ-ċelebrazzjoni – elementi li jagħtu sinifikat profond lil-Liturġija. Bejnietna ddiskutejna kif nistgħu nqieghdu fil-prattika tant tagħlim sabiħ dwar il-liturġija. Fil-parroċċa bdejna nagħtu sehmna waqt it-thejjija liturġika, u nieħdu sehem bhala lettori u issa ukoll bhala animaturi. It-thejjija li ħadna sservina wkoll biex fil-qari tal-Epistola nwasslu b'mod xieraq il-Kelma t'Alla.”

Joe u Lina Mizzi




**SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.**

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



MILL-PARLAMENT**Malta Enterprise - inċentiv**

10829. L-Onorevoli ALFRED SANT staqsa lill-Onorevoli **TONIO FENECH (Ministru tal-Finanzi, l-Ekonomija u Investiment)**: Jista' l-Ministru jgħid x'inhuma u liema huma l-inċentivi li qed toffri preżentament il-Malta Enterprise speċifikament lil kumpaniji Għawdxin? X'inhuma l-kriterji ta' eliġibbiltà għal kull inċentiv? Meta dahhlu fis-sehħ dawn l-inċentivi? Kemm kumpaniji bbenefikaw minnhom kull sena sal-lum? X'kien ir-riżultat ta' dawn l-inċentivi kull sena sal-lum? Kemm kien l-ammont mitlub għal kull sena mill-kumpaniji? Kemm minnhom ġew approvati u kemm minnhom tħallsu kull sena? 22/09/2009

Tweġiba: Ngħarraf lill-Onorevoli Interpellant li l-Malta Enterprise toffri diversi skemi li huma miftuha kemm għal intrapriži Maltin kif ukoll dawg Għawdxin. Fosthom wiehed isib:

- LN 68 of 2008 Ghajjnuna għall-Investiment (*Investment Tax Credits*)
 LN 69 of 2008 Assistenza lil Intrapriži Żgħar jew ta' Daqs Medju
 LN 70 of 2008 Inċentivi għas-Sostenn ta' Intrapriża
 LN 168 of 2009 Ghajjnuna għar-Riċerka u Żvilupp u Innovazzjoni

Att Dwar il-Promozzjoni tan-Negozju

Barra minn hekk il-Korporazzjoni għandha diversi skemi li huma speċifikament indirizzati għall-kumpaniji li joperaw minn Għawdex.

1. Gozo Transport 'Gozo Transport Grant' – l-iskema hija amministrata taht Artiklu 23(2) ta' l-Att Dwar il-Promozzjoni tan-Negozju, fejn tippovdi ghajjnuna lill-kumpaniji tal-manifattura li joperaw minn Għawdex. Dawn jingħataw *cash grants* għall-ispejjeż ta' trasport bejn Malta u Għawdex. Dawn il-*cash grants* qeġhdin itaffu mill-ispejjeż addizzjonali li għandhom kumpaniji Għawdxin minhabba l-iżolament tal-gżira mill-kumplament ta' Malta. B'din l-ghajjnuna dawn il-kumpaniji jistgħu jikkompetu ma' manifatturi li joperaw minn Malta.

Taht din l-inċentiva, dan l-aħħar qed jibbenefikaw medja ta' għoxrin (20) il-kumpanija fis-sena. Bħalissa il-Korporazzjoni tapprova l-valur ta' l-ghajjnuna, imma il-ħlas isir mill-vot tal-Ministeru ta' Għawdex. Dan il-Ministeru għandu l-informazzjoni fuq kemm tħallsu *cash grants* kull sena. Il-*cash grants* ġew approvati kif ġej:

Sena	Numru ta' applikazzjonijiet	Valur ta' <i>cash grant</i> approvat
2006	11	490,511
2007	19	687,560
2008	24	619,830
Total	54	1,797,901

L-applikazzjoni għat-transport grant issir meta il-kumpanija jkollha f'idejha l-*audited financial statements* għal dik is-sena partikolari, għalhekk Malta Enterprise



għadha mhix f'pożizzjoni li tagħti l-figura għas-sena kurrenti.

2. Gozo Regeneration – Investment Aid Scheme Il-*'Gozo Regeneration – Investment Aid Scheme'* kienet immirata għas-settur tal-manifattura li joħolqu mpjeggi ġodda. Matul is-sena 2008 ġiet introdotta skema oħra amministrata bejn l-ETC u l-Malta Enterprise, il-*'Gozo Employment Aid Scheme'*, illi effettivament ħadet post il-*'Gozo Regeneration – Investment Aid Scheme'* għaliex it-tieni skema tingħata anki fuq impjegat wiehed u tista' tingħata lis-setturi kollha. Dettalji dwar il-*'Gozo Employment Aid Scheme'* ingħataw fir-risposta għal Mistoqsija Parlamentari 5789.

Kumpaniji eliġibbli li jinvestu f'Għawdex għandhom il-possibbiltà li jikkonvertu l-krediti tat-taxxa fi ħlas. Dan il-ħlas ikopri porzjon mis-salarju tal-ewwel erba' u għoxrin xahar ta' l-impjegat sa' massimu ta' 11,650 ewro relatat ma' proġett ta' investiment li beda wara l-ewwel ta' Jannar 2007.

Minn din l-iskema bbenefikaw żewġ kumpaniji li rċevew is-somma ta' 711,448 ewro mis-sena 2007 sa Settembru tas-sena 2009 għar-rigward ta' erba' u sittin impjegat.

3. Gozo Employment Aid - ETC

Fis-sena 2007, il-Malta Enterprise u l-ETC kienu habbru l-iskema *Gozo Employment Aid* fejn min ihaddem hames impjegati li jkunu kklassifikati taht il-kategorija ta' *Disabled and Disadvantaged* jingħata nofs il-paga ta' sena tal-impjegat imsemmi bħala inċentiv. Mis-sena 2008, dan l-inċentiv ġie mwessa' billi tnehħa l-limitu ta' hames impjegati. Minn Jannar tas-sena 2009, din l-iskema għaddiet kompletament għand l-ETC. Filwaqt li l-iskema infetħet għall-kumpaniji Maltin u Għawdxin, issa qieġhda tiġi ffinanzjata parzjalment taht il-*European Social Fund*.

Minn din l-iskema, bbenefikaw disgħa u disgħin kumpanija li mis-sena 2008 sa' Settembru 2009, bejniethom irċevew is-somma ta' 630,967 ewro. L-ammont totali ta' assistenza approvata fuq din l-iskema kien ta' 1,310,438 ewro fuq mitejn, erbgħa u sittin persuna. Billi dan l-inċentiv jithallas lil min ihaddem wara sena minn meta jkun impjega l-persuna kkonċernata, il-bilanċ pendent mistenni jithallas fix-xhur li ġejjin. 30/09/2009

DWAR GĦAWDEX FIL-ĠURNALI**L-Għawdxin huma differenti mill-Maltin?**

“L-istatistika tal-NSO kompliet turi li r-rata ta’ persuni jahdmu f’Malta hija ta’ 53,4%. Bejn wiehied u iehor ir-rata ta’ persuni qeghda u Għawdex hija ndaqs, madankollu l-ammont ta’ nisa qeghda f’Għawdex huwa konsiderevolment għola, b’10.8% meta mqabbel mas-7,5% ta’ Malta.”

Michelle Lia, It-Torċa, 29 ta’ Novembru 2009

“Prof. Briguglio zied jgħid li m’hemmx spjegazzjoni ċara għalxleq Għawdex jikkonsma aktar dawli u ilma minn Malta filwaqt li l-Għawdxin idahhlu anqas flus. Filwaqt li fil-każ ta’ pagi anqas mill-Maltin, jifhem li la l-magġoranza tax-xogħlijiet li jhallsu sew qeghdin f’Malta, il-Maltin jaqilghu aktar. Perezempju, semma’ li għalkemm f’Għawdex issib il-banek, it-top management jinsab Malta.”

It-Torċa, 29 ta’ Novembru 2009

“Mark Anthony Falzon qal li l-istatistika li ‘jaqilghu inqas’ mhux bilfors tgħin wisq. Għax jara li f’Għawdex it-tendenza hi li n-nies ‘idawru lira’ minn diversi xogħlijiet f’daqqa u jfisser ukoll li wħud ma jkunux dikjarati. Mhux qieghed ngħid li l-Għawdxin jevitaw it-taxxi iktar mill-Maltin għax huma iktar makakki, jew xi haġa hekk, imma l-istruttura tax-xogħol f’Għawdex tohloq iktar opportunitajiet għall-evażjoni. Jekk inqabblu ma’ raħal kbir Malti, probabbli nsibu li m’hemmx differenza sinifikattiva.”

It-Torċa, 29 ta’ Novembru 2009

“Biżżejjed jingħad li mat-22% tal-kunjomijiet tal-familji Maltin – l-aktar kunjomijiet ta’ oriġini Ewropea – ma ssibhomx f’Għawdex. Dan jindika li l-firxa ġenetika f’Malta hija aktar wiesgħa u mħallta minn dik f’Għawdex... Għax Malta u Għawdex huma realtajiet differenti, hafna drabi dak li jaqbel għal Malta ma jaqbilx daqstant għal Għawdex u dak li jaqbel għal Għawdex ma jaqbilx daqstant għal Malta. Perezempju l-għajnuna tal-gvern lill-low-cost airlines biex joperaw għal Malta tagħmel lil Malta aktar kompetittiva fis-suq tat-turiżmu internazzjonali u lil Għawdex anqas kompetittiv fis-suq domestiku. Perezempju wkoll, l-għajnuniet li l-gvern jagħti lill-kumpaniji l-kbar japplikaw tajjeb hafna għal Malta iżda ma japplikaw assolutament xejn għal Għawdex għax m’hemm ebda kumpanija kbira f’Għawdex li thaddem aktar minn 250 ruh.”

Frank J. Psaila, It-Torċa, 27 ta’ Diċembru 2009

It-Triq Ta’ Pinu

“Work on the rebuilding of Ta’ Pinu Road in Gozo has started in a project which also encompasses the reconstruction of Xlendi Road, involving 2.5 kms of road in all. The works will cost an estimated e9.5 million.”

Report, The Malta Independent, 2nd January 2010

**Speed camera : htieġa urġenti !**

“ ‘Mgarr Road is the area where most fatal accidents happen in Gozo... some form of accident happens nearly every day. The speed camera is very, very necessary. Without it accidents and deaths will keep recurring,’ (Għajnsielem mayor) Mr Cauchi said.... ‘There is a zebra crossing close to my house but drivers rarely stop for me to cross. Sometimes I have to wait for ages for a car to stop,’ said a 51 year-old woman who has lived there for 24 years.... ‘In the morning I can hear cars speed down the road to the ferry. The noise is so loud that it feels as though they are in my bedroom,’ said Josephine Agius.”

Claudia Calleja, The Times, 19th December 2009

Awgurju skont l-Eko-Għawdex

“F’laqgħa li s-Segretarju Parlamentari għall-Konsultazzjoni Pubblika u Informazzjoni Chris Said kellu mas-Sindki, Viċi-Sindki, Kunsilliera, Segretarji Eżekuttivi u impjegati tal-erbatax-il Kunsill Lokali f’Għawdex, huwa qassam kopja tal-liġi dwar il-Kunsilli Lokali bl-emendi li dahlu fis-seħħ fl-aħħar xahar. Fl-istess okkażjoni kull Kunsill f’Għawdex ingħata ukoll għotja ta’ sigar taż-zebbuġ biex jithawlu fil-lokalitajiet madwar Għawdex. Din l-inizjattiva ittiedet minflok ma ntbagħtu kartolini mis-Segretarjat fl-okkażjoni tal-festi tal-Milied u ta’ l-Ewwel tas-Sena.”

Report, MaltaRightNow.com, 31 ta’ Diċembru 2009


Il-haġar prezzjuż ta’ Għawdex

“Is-sejbiet li saru waqt l-iskavi tax-Xagħra Stone Circle, u li bħalissa qed jintwerew fil-Mużew tal-Arkeoloġija fir-Rabat Għawdex, fi ftit snin oħra se jkun esibiti b’mod permanenti fiċ-ċentru tal-viżitaturi fil-Ġgantija. Il-Ministru Giovanna Debono qalet li l-*Heritage Malta*, flimkien mal-Ministeru għal Għawdex, qed jistudja l-aħjar mod ta’ kif jista’ jiġi ppreservat dan il-monument storiku f’Għawdex. Hi qalet li Għawdex għal darb’ oħra qed jikkontribwixxi biex il-poplu Malti u Għawdxin jifhem iktar il-patrimonju tiegħu.”

Neil Camilleri, MaltaRightNow.com, 4 ta’ Janjar 2010

**AHSEB BIEX IĠĠEDDED
L-ABBONAMENT TIEGHEK**

Kummentarju (2)



Dell is-Salib sar skumdità?



kitba ta' **JOE CAMILLERI**

*Kien wahdu fuq il-għolja
U minsi minn kulhadd,
Bil-qalb maqsuma għall-bniedem,
'Mma ħajr ma raddlu hadd.*

*Niżżluh minn hemm u qalu:
"Għalfejn dell il-Mislub?"
Serrpet is-saħta f'daqqa
U l-għera ġewwa l-qlub.*

Rużar Briffa

Qamet għagħa shiħa! Il-Qorti Ewropea tad-Drittijiet tal-Bniedem bis-sede fi Strasburgu kienet qetgħetha li d-dehra tal-Kurċifiss fl-iskejjel statali Taljani tmur kontra l-libertà tat-twemmin u ta' edukazzjoni ħielsa. F'telfa ta' stmellija kien hemm min hares lejn dan il-każ partikulari bhala d-daqqa tal-mannara fuq il-Kristjaneżmu fl-Ewropa. Oħrajn qisuh bhala inċident sporadiku insinifikanti u għalhekk tawh daharhom bil-bruda. Il-verità naħseb li tinsab xi mkien bejn dawn iż-żewġ estremittajiet: dan il-każ partikulari nqisu li ressqilna test iehor. Jista' jkun ragħda mill-bogħod ta' burraxka li għad tersaq fuqna? Xegħlilna bozza hamra? Għarrixlana l-kuxjenza? L-Ewropa qieghda titbiegħed minn gheruqha u tiflef ruħha? Dell is-Salib beda jsir skumdità għalina?

Biex inkunu ġusti rridu ngħidu li l-Qorti Ewropea tad-Drittijiet tal-Bniedem ma ordnatx li l-Kurċifiss jitneħħew kollha mill-istitutazzjonijiet edukattivi Taljani. Tat deċizzjoni biss fuq il-każ partikulari li kellha quddiemha. Dan il-każ ma kienx wieħed wahdieni. U lanqas ewlieni. Niftakar kawża b'attentat simili fi skola primarja f'Ofena, xi 154 kilometru 'l barra minn Ruma. Jissemma wkoll il-każ ta' maġistrat Taljan li ma riedx jisma' seduti għax kien hemm il-preżenza tal-Kurċifiss fl-awla. Huma każijiet li kollha jipprezentaw sfida, sfida lili u lilek li nistqarru li aħna Nsara u demokratiċi, li nħaddnu l-Fidi, li nemmnu fil-valuri tal-imħabba, tal-ġustizzja, tal-tolleranza, tas-solidarjetà, tal-ugwaljanza, tar-rispett reċiproku u tal-ħelsien. Fejn aħna, u fejn sejrjn?

Min-nuċċali tal-bniedem tat-triq

La jien teologu u wisq anqas bniedem legali. Għalhekk l-għan ta' din il-kitba mhix li tgħarbel id-deċizzjoni tal-Qorti Ewropea, jekk kellhiex dritt legali ddefes imneħħirha fi kwistjoni li strettament tolgot lill-Gvern Taljan. Lanqas li naraw jekk deċizzjonijiet simili jistgħux jiġu imposti u johlolqux kunflitti mal-kulturi rispettivi tal-pajjiżi msieħba fl-Unjoni Ewropea. Ser nipprova biss inħares minn wara n-nuċċali tal-bniedem tat-triq, jien li jien bniedem komuni u ordinarju, iżda li nħobb lill-

Kurċifiss u nemmen bis-shiħ fil-valuri nobbli li jipprezentalna. Din il-kitba umli tressaq biss ftit ħsibijiet. Tqanqal biss ftit mistoqsijiet li għandhom iwasslu għar-riflessjoni.

F'xenarju ta' kultura li tistqarr li thaddan il-valuri li semmejna aktar 'il fuq, jiġifieri l-imħabba, il-ġustizzja, it-tolleranza, is-solidarjetà, l-ugwaljanza, ir-rispett reċiproku u l-ħelsien – li wara kollox huma l-valuri Nsara – kull tneħħija tal-Kurċifiss minn postijiet pubbliċi tmur kontra dawn l-istess valuri u għalhekk hija assurda u kontradittorja.

1. Assurda li nemmnu fid-drittijiet ugwali, inkluzi d-drittijiet tal-minoranzi, imbagħad inhallu x-xewqa ta' minoranza timponi fuq minoranzi oħra, jekk mhux ukoll fuq il-maġġoranza. **Il-libertà hi sabiħa fiċ-ċirku tal-ħelsien ta'għajrek; mhux haddiehor barra u int kavall.** Kemm hu xieraq u floku r-rispett reċiproku. Id-dinja hija kbira biżżejjed għal kulhadd. Il-konvivenza b'kulturi differenti għandha tagħni l-hajja ta' xulxin u mhux tnissel il-firda.
2. Lesti nneħħu l-Kurċifiss minn inħawi pubbliċi. **Imma lesti nwarbu dawk il-bnadar, dawk l-emblemi nazzjonali li fihom is-sinjal tas-salib fuqhom? Hadd ma johlomha.** X'hemm aktar pubbliku minn bandiera nazzjonali li ebda ċittadin denju ta' pajjiżu ma jiċhadha? Dawk il-bnadar jiġbru fihom il-ġrajja, it-tigrib, is-sagrificċji, il-kultura, l-imħabba ta' popli. Huma l-għelm tal-għaqda nazzjonali, ta' ruh ta' poplu. U ġens tista' qatt teqridlu ruħu? Daqskemm tista' tneħħi r-rabta li hemm bejn is-Salib u bejn Kristu Mislub. Permezz ta' Kristu, is-salib – għodda tal-mewt tal-mistħija – inbidel f'sinjal tar-rebħ, tal-ħelsien, tal-għaqda, tal-glorja, tan-nobbiltà spiritwali. Għalhekk iperper is-salib fuq il-bnadar nazzjonali.
3. **Skomdi bid-dehra tas-salib fl-iskejjel tagħna! Imma skomdi b'opri kbar tal-arti minn mghallma ta' ġenju u li jperru quddiemna interpretazzjoni tal-Kurċifissjoni u ta' stadji oħra mill-passjoni ta' Sidna Ġesù?** U m'iniex qieghed nalludi għall-opri tal-arti fil-katidrali u fil-knejjes sublmi tal-Ewropa li huma gawħriet, imma li forsi ma nqisuhomx bhala postijiet pubbliċi għalkemm hadd mhux mbarri minnhom. Qieghed naħseb f'dawk l-opri eċċellenti fil-mużewijiet statali li jiena nqishom pubbliċi għax jippartjenu għad-dinja kollha minkejja l-fatt li mhux kulhadd jaqbel fuq id-definizzjoni ta' x'inhu "pubbliku." Xi hadd qatt johlom li nneħħu l-Kurċifiss tas-seklu tlettax u oħrajn Romaneski mill-mużewijiet bhall-Uffizi u l-Bandini? Lesti narmu *L-Inzul mis-Salib* ta' Rembrandt li hemm fil-Pinakoteka ta' Munich? Inkella *Kristu bejn iż-Żewġ Hallelin* ta' Rubens fil-Mużew ta' Antwerp? Liema

awtorità qatt tasal tohlom li twarrab *Il-Kurċifissjoni* ta' Grunewald mill-Mużew Unterlinden ta' Colmar?

Ma noholmux li nkunu daqshekk redikoli! U ebda atew jew bniedem b'rasu fuq għonqu li jhaddan twemmin ta' denominazzjoni oħra qatt jasal jitmeżmeż quddiem xoghlijiet artistici bħal dawn. Napprezzawhom għall-valur artistiku intrinsiku. Ngħożżuhom għall-unur li jagħmlulna għax jirriflettu l-kultura u l-patrimonju għani Ewropew. Forsi wkoll għax huma kalamita għat-turisti u għalhekk rifda lill-ekonomija. Imma ninsew il-forza psikoloġika ta' dawn l-opri? Li setghu ssawru f'waqtiet ta' spiritwalità intensa? Fis-skiet u l-hemda tal-mużewijiet tagħna, dawn l-opri artistici għandhom mnejn li huma wkoll miżżunarji siekta u jwasslu messaġġi intimi aktar mill-aqwa predikaturi.

4. Bħalma jwasslu **l-għadd ta' ritratti ta' xbihat ta' Kurċifissi artistici magħrufa li nsibu mperrċa fil-kotba tal-arti. Dawn il-kotba huma l-ghodda tal-istudju u tar-riċerka għall-istudenti tagħna.** Mhux biss biex jixorbu u jixtarru l-istorja tal-arti, imma wkoll biex l-edukazzjoni tagħhom tkun holistika u tgħin hom isawru viżjoni wiesgħa u korretta, hielsa mill-preġudizzji, mill-konformiżmu u forsi wkoll mill-bruda. Lesti ncaħħdu lil uliedna minn dawn l-opportunitajiet ideali?

5. L-istess iwasslu **l-għadd kbir ta' niċċ bi xbihat tal-Kurċifiss li nsibu fil-berah, fl-imsierah, fil-liwji tat-toroq, fit-truf tal-imsaġar.** Min qatt biss johlom li nneħhu Kurċifissi simili li nsibu, ngħidu aħna f'hafna nħawi tat-Tiroll tal-Awstrija u tal-Bavjiera! Jew f'ċimiterji pubbliċi li huma attrazzjoni turistika bħal dak ta' Salzbürgu! Tassew li wħud minn dawn ix-xbihat huma prodott ta' arti popolari. Imma dan il-fatt jagħtihom valur speċifiku: huma prodott dirett tal-ġenwinità ta' ruħ il-poplu. U l-poplu tista' tlibbislu sarima, imma qatt ma tista' toħnoqlu ruħu.

U forsi dan li qieghda tinsa l-Ewropa: li jekk twarrab il-Kurċifiss tkun qieghda tbarri u gġenneb lill-istess gheruqha. Hadd ma jista' jiċhad is-sehem siewi tal-Kristjaneżmu fit-tiswir tal-identità Ewropea. Jekk l-Ewropa tiċhad is-simbolu ewlieni tal-Kristjaneżmu tkun qieghda tiċhad l-istess identità tagħha.

Irridu u ma rridux, ikollna nammettu li l-Kristjaneżmu ħalla l-marka tiegħu fl-istorja, fil-filosofija, fil-kalendarju, fil-mod tal-għajxien, fl-imġiba, fl-arti kreattiva – l-arti viżiva, il-letteratura, il-mużika eċċ. **Hu bħal vina li tigri fl-istruttura tal-hajja soċjo-kulturali tal-Ewropa.** Għalhekk naqbel qatigh mal-istqarrija tal-Ministru tal-Edukazzjoni tal-Italja, Mariastella Gelmini, li Ewropa magħqda ma tissawwarx billi jkunu eliminati t-tradizzjonijiet tal-pajjiżi rispettivi.

Fuq kollox, qegħdin ninsew li l-Kurċifiss mhux biss l-ghelm ta' kategorija ta' nies li jhaddnu twemmin partikulari. Bħalma qal sew kelliemi għall-Vatikan, ir-Rev. Federico Lombardi, il-Kurċifiss hu **simbolu tal-għaqda u mhux ta' esklussjoni**, u għalhekk ikun milqugh mill-umanità kollha. Qal ukoll li Kristu Misjub hu wkoll simbolu fundamentali tal-importanza tal-valuri reliġjużi fl-istorja u l-kultura Taljana.

Jiena nżid ngħid li l-Kurċifiss hu simbolu ta' dak kollu li hu sabih u nobbli, ta' valuri li jhaddnu l-bnedmin kollha ta' rieda tajba, huma ta' liema denominazzjoni huma. Ġesù Msallab hu l-personifikazzjoni hajja tal-aqwa valuri kollha miġbura fi MHABBA sublimi għax totali u assoluta.

Għalhekk, jekk inneħhu l-Kurċifiss mill-iskejjel tagħna, ma jidhrilniex li nkunu qegħdin incaħħdu liż-żgħar tagħna mill-aktar mezz viżiv effikaċi li jimmotivahom biex isawru fihom dawk il-valuri u x-xejriet li jagħmluhom ċittadini eżemplari, denji ta' Ewropa u ta' dinja magħqda li suppost tħaddan l-istess attitudnijiet?

Ix-xena lokali

Id-deċiżjoni tal-Qorti ta' Strasburgu qanqlet diskussjoni wkoll f'Malta, kemm fi nħawi pubbliċi u kemm waqt laqgħat fit-toroq, fil-ħwienet, fil-każini. U hawn ukoll ilmaħt l-estremitajiet li semmejt fil-bidu. Min xammar il-kmiem u wera li lest iħaddan il-palma tal-martirju bil-kliem "xi hadd jipprova jneħhi l-Kurċifiss; imbagħad naraw!" U min għolla kitfejh b'rasu mistrieħa li l-Kostituzzjoni Maltija hija mharsa u ebda barrani ma jazzarda jindahal fil-kultura lokali. Minn fommhom 'l Alla.

Imma wisq nibza' li bħalma għamilna fl-imghoddi serrahna wisq rasna għax mingħalina li xejn ma jista' għalina. Li Malta hija fortizza tal-Kattoliċiżmu u għalhekk nistgħu ngħollu leħenna u nkantaw għalenija *Cristus vincit, Cristus reniat, Cristus imperat*. Imma meta ninħanqu ngħajtu, nishnu u ninbħu, jinħela l-istim u tiksah il-ħeġġa, x'jista' jiġri? Nintelqu bħal qrejjaq? Għandha mnejn li xi darba, f'daqqa jew inkiss inkiss, minn xi mkien tasal il-mewġa tal-ħasda. Forsi mhux minn xi awtorità. Forsi riżultat tal-inkluzjoni ta' tahlit kulturali intern; forsi permezz tal-komunikazzjoni, tal-mezzi tal-Mass Media, tal-Internet...

...**Nibza' li meta tasal is-siegha tal-prova, taħsadna waħda sewwa.** F'din il-gżira fejn hawn mitt purċissjoni tal-Ġimgha l-Kbira, Kristu Msallab jista' jibqa' mwarrab fis-sagrastija jew fid-dlam tan-niċċa. U jibqgħu jsaltnu biss l-ilwien u t-tlellix tal-pageant!

Għalhekk il-ħtieġa ta' edukazzjoni reliġjuża valida għar-realtajiet kontemporanji, imwassla b'metodoloġija friska, intelligenti u innovattiva li tappella billi taħkem il-moħħ u l-qalb tat-tfal u ż-żgħażaġ tagħna. Mhux indotrinazzjoni li thallik b'passata żebgħa tal-wiċċ. Imma edukazzjoni ta' diskussjoni, riflessjoni, valuri u attitudnijiet korretti. Imbagħad uliedna jifhmu u japprezzaw sew is-sbuhija u l-qawwa tal-Kurċifiss. Ma jibqax Kurċifiss tal-kartapesta. **Jitlahham fihom bid-dija tal-imħabba, tal-konvinzjoni u tal-aċċettazzjoni.**



Forsi aħna l-kbar ma nkunux hawn għax b'riħ jew b'riefnu minn hawn irridu nsieferu. Għalina hemm il-konsolazzjoni tal-imħabba eterna ta' Ġesù Kurċifiss. **Meta kulhadd jinsina, id-dell tiegħu biss jibqa' b'dirghajn imberħa fuq qabarna, sinjal tal-ħniena, tal-maħfra, tal-imħabba eterna u tal-qawmien. Mhux kumment ta' sentimentalizmu, imma wieħed ta' verità.**

Għaż-żgħar tagħna, hemm il-konsolazzjoni u t-tarġa li tista' tipprovdihom edukazzjoni reliġjuża soda f'ħajja mimlija sfidi, tensjoni u kunflitti personali u soċjali. Lil min iħaddan il-Kurċifiss b'dak kollu li jirrappreżenta, inheggu jqawwi qalbu billi jiftakar kliem Hugh E. Brown:

"Christianity is not being destroyed by the confusions and concussions of the time; it is being discovered."

Lil dawk li jibqgħu jahsbu li t-tneħħija tal-Kurċifiss minn quddiem għajnejna hi insinifikanti, twarraba biss ta' simbolu, inhegġiġhom jahsbu sew fuq l-aħħar kwartina tal-poezija ta' Rużar Briffa stampata fuq. Fiha hafna x'tixtarr.

IT-TRIQ GHAS-SANTWARJU TA' LOURDES FL-IMGARR, GHAJNSIELEM



A Whole New Look

*Sfarmain's
Styling Salon*

57,
St. Joseph Square
Qala, Gozo
Tel: 2156 6236

IL-KNISJA TAL-GHONQ

minn Joseph Formosa

Ghalkemm mhix fl-imwarrab
jew barra l-ibliet,
narak fit minsija,
mitlufa fis-skiet.

B'kampnar zghir imperreċ
hdejn koppla nofs tond,
bejtiet ta' l-ghasafar,
bil-baħar fl-isfond.

Niftakar u ngedded
memorji tant sbieħ,
il-ġrajja ta' xwejjah
merfugh mill-erwieħ.

Tal-Ghonq, knisja helwa
nitghaxxaq narak,
min jaf kemm start niket,
ta' dan nammirak.

U d-daqq tqil u kiebi
li ġej mill-kampnar,
jintilef fil-maqbar,
fl-eghlieqi w fid-djar.

Toħroġli dlonk demgha
x'hin ngħaddi mill-qrib,
ghax t'ommi w' missieri
tifkira ingib.

IL-KARBA TAL-KNISJA TAL-GHONQ

minn J.W. Psaila

Kont darba ffit imwarrba
ngħożż nifs ta' hemda u skiet,
in-nies quddiemni tgħaddi
u titlob għal min miet.

Ir-raba' kien madwari
bis-silla u bil-qmuħ
u l-arja kienet bnina
kull nifs jagħtini r-ruħ.

In-nies bil-fidi u tama
b'xi ġerha ruhha mċarrta,
hawn kienet tiftaħ qalbha
fil-hdan ta' Santa Marta.

Illum ir-raba' nkesa
bil-franka u l-konkrit
u n-nies fi hdani titlob
ma tantx baqagħlha aptit.

Tgħaddi quddiemni f'ġirja
li ttieħdet mit-tensjoni
u ssib il-faraġ tagħha
fil-pills tad-dipressjoni.

Minn fejni fir-riħ safi
kont tilmaħ lil Sqallija;
illum hawn hajt ma' wiċċek,
ma nafx ta' min hi l-ħtija!

IL-FANAL TA' ĠORDAN

minn Joseph Formosa

Mitluf fi ħsibijietek,
ġirien m'għandek lill-hadd,
nistħajlek eremita
fil-Festi w nhar ta' Hadd.

Poġġewk fuq għolja waħdek,
għall-kesha w għall-bard,
tissielet man-natura
qalbieni u qatt kodard.

Nammira fik il-heġġa,
Li int ma tliħta qatt,

u s-sens ta' ubbidjenza
tghallimna dan il-fatt.

Għidli l-istorja tiegħek,
fanal bil-wisq setghan,
semmili wkoll il-ħlejqa
għaliex int ta' Ġordan.

U għidli wkoll xi ġrajja,
ta' kemm xwieni salvajt,
kemm ħarsu lejċ bit-tama
twennishom int bqajt.

Nissilli tama' f'qalbi
x'hin le jkolli s-serħan,
Fanal li tant nigġosta
msejjah ta' Ġordan.

Dokument Ġdid dwar il-Valuri Nsara tal-Familja



“THE MANHATTAN

Fl-20 ta' Novembru 2009, Grupp ta' Sacerdoti, *leaders*, lajci mpenjati, professuri u esperti maghrufin tal-Knisja Kattolika, Ortodossi u Evangelici ltaqghu f'Manhattan, N.Y. u ppubblikaw stqarrija importanti li giet innejha **The Manhattan Declaration**.

L-istqarrija kienet iddrafjata minn esperti maghrufin

- i) il-Prof. Robert George MC Cormick, professor tal-Ġurisprudenza ta' Princeton University
- ii) il-Prof. Timothy George ta' Beeson Divinity School, Samford University
- iii) Chuck Colson, fundatur ta' Chuck Colson Center for Christian WorldView, Lundsdowne V.A.

Din id-Dikjarazzjoni giet iffirmata minn 125 personalitajiet prominenti, fosthom l-Arcisqof Donald Wuerl ta' Washington, mill-Kardinal Justin Rigali ta' Philadelphia u mill-awtur George Weigel.

(Min jixtieq isir jaf aktar jista' jfittex il-website: DeMossNews.com/Manhattan-Declaration)

Fuqhiex tittratta:

- l-ewwel parti: **dwar il-hajja** difiza tal-qdusija tal-hajja u kundanna lill-kultura tal-mewt; għaldaqstant kontra l-abort, kontra l-ewtanazija u kontra l-*human embryo-destructive research*.



- it-tieni parti: **il-qdusija taż-żwieġ**
- it-tielet parti: **il-libertà religjuża**. Hi kundanna kontra dawk li jridu jgheghlu lill-*pro-life institutions*, lill-*pro-life doctors, nurses* u *surgeons* biex jassistu jew jipprattikaw l-abort.

Siltiet : Dwar iż-Żwieġ

Fil-Bibbja, il-holqien tar-raġel u l-mara u l-għaqda tagħhom f'għisem wiehed huma l-qofol tal-holqien t'Alla. Fit-trasmissjoni tal-hajja u fit-trobbija tal-ulied, ir-raġel u l-mara miżżewġin flimkien, ingħataw l-unur li jsiru “siehba” u “partners” ma' Alla nnifsu.

Iż-żwieġ, għalhekk, hu l-ewwel istituzzjoni tas-soċjetà umana. Infatti l-istituzzjonijiet l-oħra huma kollha mibnija u msejsa fuq l-istituzzjoni taż-żwieġ.

Mill-Esperjenza

L-esperjenza wiesgħa u twila tal-umanità turi li iż-żwieġ huwa l-istituzzjoni oriġinali u l-aktar importanti biex issostni l-kura tas-saħħa, l-edukazzjoni, u l-ġid tal-persuni kollha tas-soċjetà.

Fejn hemm stima lejn iż-żwieġ u fejn tiffjorixxi l-kultura taż-żwieġ kulhadd jibbenefika – sew il-miżżewġin infushom, uliedhom, u s-soċjetà in ġenerali.

Fejn il-kultura taż-żwieġ tibda titfarrak jitfaċċaw problemi soċjali ta' kull xorta.

Fl-Istati Uniti tal-Amerika

Sfortunatament, f'dawn l-aħhar għexieren ta' snin, il-kultura taż-żwieġ bidet titfarrak. Forsi l-aktar indikatur allarmanti hu r-rata ta' **twelid ta' ulied barra miż-żwieġ**. Sa ħamsin sena ilu, ir-rata tat-twelid ta' wlied barra miż-żwieġ kienet biss 5%. Illum saret 'il fuq minn 40%.

Is-soċjetà ta' żmienna qed thallas prezz qares u għoli fid-delinkwenza, abbuż tad-droga, ħabsijiet, qtugh ta' qalb u disperazzjoni.

Indikaturi oħra huma: il-koabitazzjoni u r-rata għolja ta' divorzju li qed tagħmel tant ħsara.

Att ta' Indiem

Aħna nistqarru b'soghba li xi nsara naqsu milli jiddefendu l-istituzzjoni taż-żwieġ.

Aħna jisgħobbina li kemm-il darba xi nsara minn fostna

- appoġġjaw il-kultura favor id-divorzju,
- bqajna siekta u ma tkellimniex dwar dawk il-hwejjeġ li jimminaw id-dinjità taż-żwieġ.

Għat-tishih tal-Familja

Biex insaħħu l-familja

1. hemm bżonn li nieqfu u ma nibqgħux nappoġġjaw u nigglorifikaw il-promiskwita (it-taħlit bla rażan) u l-infedeltà.

N DECLARATION”



2. hemm bżonn li nirkupraw fost iż-żgħażaġh is-sbuhija profunda u l-qdusija u l-fedeltà tal-imħabbà miżżewġa.
3. hemm bżonn li nbiddlu dawk il-liġijiet u l-policies ħżiena li jservu biex idgħajfu l-istituzzjoni taż-żwieġ.
4. hemm bżonn li jinbidlu l-liġijiet li jagħtu permess għall-unilateral divorce (divorce on demand).

“Same-Sex Marriages”

Ix-xejra moderna li qisha trid tivvinta definizzjoni għda taż-żwieġ bl-iskop li tiffavorixxi s-same-sex marriages hi sintomu tat-tkissir tal-kultura taż-żwieġ. Dan ifisser li ntilfet it-tifsira vera taż-żwieġ.



Din ix-xejra moderna hemm bżonn li nirreżistuha. Jekk inċedu għaliha jkun ifisser li nkunu abbandunajna l-possibbiltà li nirkupraw it-tifsira awtentika taż-żwieġ. Ikun ifisser ukoll li nkunu abbandunajna t-tama li nibnu mill-ġdid kultura sana favur iż-żwieġ.

“De facto unions”

Hadd ma għandu d-dritt ċivili li n-non-marital relationships jiġu meqjusa daqs li kieku kienu żwieġ.

Iż-żwieġ huwa realtà oġġettiva – patt ta’ għaqda bejn raġel u mara li jagħmilhom it-tnejn miżżewġin lil xulxin. Il-liġi ċivili hija fid-dmir li tirrikonoxxi dan u tappoġġjah f’għieh il-ġustizzja u l-ġid komuni.



Jekk il-liġi ċivili ma tirrikonoxxi u ma tappoġġjax liż-żwieġ, il-konsegwenzi ta’ ħsara jkunu bosta.

KONKLUŻJONI

La darba aħna l-insara nonoraw il-ġustizzja u l-ġid komuni

- **ahna m’ahniex lesti** li noqogħdu għal xi liġi li għandha l-iskop li gġieghel lill-istituzzjonijiet tagħna jassistu fl-aborti, f’*embryo destructive research*, f’suwiċidju assistit, fl-ewtanasje jew xi att iehor kontra l-hajja.
- **ahna m’ahniex lesti** li nċedu għal xi liġi li gġegħilna nbierku lill-immoral sexual partnerships u nqisuhom qisu kienu żwieġ.
- **ahna m’ahniex lesti** li noqogħdu lura u ma nipproklamawx il-verità kif nafuha dwar il-moralità u l-immoralità, dwar iż-żwieġ u l-familja.
- **Ahna lesti li nagħtu bil-qalb lil Ċesari dak li hu ta’ Ċesari.**

IŻDA FL-EBDA ĊIRKOSTANZA MA AĦNA SER NAGHTU LIL ĊESARI DAK LI HU TA’ ALLA.


Solidarjeta Nisranija (6)



Il-virtù tal-ħniena

kitba ta'

MONS. ISQOF EMERITU
NIKOL Ġ. CAUCHI



Il-ħniena hija waħda mill-isbah kwalitajiet morali, li bihom jista' jkun imzejjen il-bniedem. Il-virtù morali tal-ħniena hija wiehed mil-effetti tal-karità jew ta' l-imħabba u twassal lill-bniedem sabiex jagħder u jgħin lil dawk li jkunu f'xi bżonn temporali jew spiritwali. In-nisrani għandu d-dmir li juri ħniena lejn dawk li qegħdin ibatu jew li huma ttribulati kif ukoll li jgħin b'mod prattiku. Il-ħniena li għandu Alla lejna, għandha bħala oġġett tagħha l-miżerja umana. Hekk ukoll il-bniedem, mqanqal mill-ħtiġijiet ta' l-oħrajn għandu juri ħniena lejhom u b'hekk jimita lil Hallieq tiegħu.

Il-ħniena fil-Kotba Mqaddsa

Kif josserva Sant' Wistin (*Liber de Elemosina*) "Alla, fil-Kotba Mqaddsa kollha, kemm tar-Rabta l-Qadima kif ukoll tar-Rabta l-Ġdida, bla ma jieqaf, dejjem u kullimkien jistimola l-poplu tiegħu għall-opri tal-ħniena".

Fir-Rabta l-Qadima, dawn is-sejhat ta' Alla għall-ħniena fost il-bnedmin insibuhom:

(i) Fil-kotba tal-profeti:

- Hekk il-Profeta **Izaija** meta jitkellem dwar il-għamla ta' penitenza li toghġob lil Alla, jistaqsi "M'hux li taqsam ħobżok ma min hu bil-ġuħ, u ddaħħal f'darek lill-imsejken bla saqaf? M'hux li tlibbes lil min hu għarwien u n-nies ta' darek ma tinsihomx?" (*Iz 58,7*).
- Il-Profeta **Mikea** jwissi: "Bniedem, huwa wriek x'inhu t-tajjed u x'jistenna minnek il-Mulej: li tagħmel dak li hu ġust, li thobb u tkun ħanin" (*Mik 6,8*).
- Hekk ukoll il-Profeta **Żakkarija** "Hekk jgħid il-Mulej ta' l-eżerċi: Aghmlu l-haqq fis-sewwa, uru tieba u ħniena bħal aħwa lil xulxin, taħqru l-arrnla u l-iltim, il-barrani u l-fqir; tbejtux fi qlubkom deni għal xulxin" (*Żakk 7,9*).

(ii) Fill-Ktieb tas-Salmi:

- "Hieni min jaħseb fil-fqir u d-dghajjed. F'jum il-għawġ, jehilsu l-Mulej" (*Salm 41 (40) 2*);
- "Dawl fid-dlam ifegġ għat-tajbin, twajjed u ħanin il-bniedem sewwa. Tajjed il-bniedem li jhenn u jislef, li jmexxi hwejġu bir-reqqa" (*Salm 112 (111) 4-5*).

(iii) Fill-kotba sapjenzjali:

Fil-ktieb tal-Proverbi: "Min hu ħanin, ġid lilu nnifsu jagħmel, imma hsara jġib fuqu nnifsu l-kiefer" (*Prov 11,17*); "Hazin jagħmei min imaqdar lil għajru, imma hieni hu min ihenn għall-fqir" (*Prov 14,21*); "min hu qalbu tajba jkun imbierek, għax hu jaqsam ħobżu ma' min hu fqir" (*Prov 22,9*).

- (iv) Fil-ktieb ta' **Tobija**, naqraw "Il-karià tehles lil dak li jkun mill-mewt u ma thallihx jinzel fid-diam. Il-karità għal min jagħmilha, hi offerta toghġob lil Alla l-Għoli" (*Tob 4,10-11*).

Fir-Rabta l-Ġdida

Kien Kristu s-Sultan tagħna, li għadda l-ewwel wiehed minn din it-triq tal-ħniena u ried li s-sudditi tiegħu jimxu warajh u jgħaddu minnha huma wkoll. Huwa wettaq f'ħajtu l-beatitudni tal-ħniena, għaliex ħabb, għader, hafer u henn. Din l-imħabba u l-ħniena tiegħu wassluh saħansitra biex iċarċar demmu fuq is-salib, bħal wiehed imghobbi bil-ħtiġiet u bil-għajb.

(i) Fil-Evangelju

Fid-diskors tal-Muntanja Ġesù stqarr: "**Henjin dawk li jhennu għax huma jsibu ħniena**" (*Mt 5,7*). Din il-ħniena li Kristu wiegħed lil bnedmin ta' qalbhom ħanina, hija dik li jagħmel Alla magħhom, meta jilqagħhom fil-hena ta' dejjem. Mela l-ħniena li nagħmlu ma' għajrna hija wiehed mil-meżzi li għandna biex nidhlu fis-Saltna tas-sema. Il-ħniena mqanqala mill-imħabba, Kristu għażilha biex tkun bħal għelm jew sinjal li l-veri nsara jġibu fuqhom u li bih jingħarfu mill-oħrajn li ma jemmuwx it-tagħlim nisrani.

L-insara kollha għandhom jagħmlu hilitom biex jiksbu din il-virtù, għaliex Ġesù qalilna: "**Kunu mela perfetti bħalma hu perfett missierkom li hu fis-smewwiet**" (*Mt 5,48*). Din il-perfezzjoni li Ġesù jitlob mid-dixxipli tiegħu, għandha marbut magħha d-dmir li wiehed ikun ħanin. L-eżerċizzju tal-ħniena għandu jkun mibni fuq l-imitazzjoni tal-Missier bħala xempju tagħna li huwa kollu mħabba u ħniena. Ġesù kkmmandana: "**Hennu, bħal ma hu ħanin Missierkom li hu fis-smewwiet**" (*Lq 6,36*).

Kristu wera li Huwa ried li l-bnedmin ikollhom f'qalbhom u juru f'għemilhom l-imħabba u l-ħniena lejn il-proxxmu

meta qal: **“Morru tghallmu x'jigfieri; ‘Hniena rrid u mhux sagrificju; għax mhux lil ġusti ġejt insejjah iżda lill-midinbin”**. Dan il-kliem Ġesù ssellu mill-Profeta Hosea, (*Mt 9,13*) u (*Mt 12,7*);

Kif jinghad fil-parabbola tas-Samaritan it-Tajjeb, (*Lq 10,30-37*) permezz ta' din il-hniena, ahna nsiru proxxmu ma' kull persuna sfortunata li niltaqgħu magħha u nkunu tgħajniha l-għajjuna li kienet tehtieg.

Kif qalilna l-Imghallem Divin tagħna, ahna għad inkunu ġġudikati skont il-hniena li nkunu għamilna mal-proxxmu tagħna li, forsi bla ma nintebħu, inkunu għamilniha mal-persuna ta' Kristu stess għaliex fil-ġudizzju lit-tajbin Hu jgħidilhom: **“Kull ma għamiltu ma' wiehed mill-iżghar fost dawn ħuti, għamiltuh miegħi”** (*Mt 25,40*).

(ii) Mill-ittri ta' L-Appostli

- L-Appostlu Missierna San Pawl jinsisti: **“Kunu twajba ma' xulxin, ħennu għal xulxin, ahfru lil xulxin, bħalma Alla hafer lilkom fi Kristu”** (*Ef 4,31-32*); **“Ibsu sentimenti ta' hniena, tieba, umiltà, ħlewwa u sabar”** (*Kol 3,12*).
- Imbagħad San Ġakbu jwissina; **“Għax il-ħaqq ikun bla hniena, għal min ma jurix hniena, u l-hniena tirbah fuq il-ħaqq”** (*Ġk 2,13*); jgħallimna ukoll li **“L-għerf li ġej mis-sema, qabel kollox huwa għerf safi, it-tjubija u l-ħlewwa, huwa kollu hniena u frott tajjeb**.
- Lill-insara ta' zmienu, San Pietru jhegġigħom: **“Hossu għal xulxin, inhabbu bħal ahwa, b'qalb hanina u umli”** (*I Pt. 3,8*).
- San Ġwann, fl-ewwel ittra tiegħu kiteb: **“Jekk wiehed għandu biex jgħix fid-dinja u jara 'l huħ fil-bżonn u jagħlaq qalbu għalih, kif tista' l-imħabba ta' Alla tghammar fih? Uliedi, ma nhobbux bil-kliem u t-tpaċpiċ, imma bl-għemil u bis-sewwa”** (*I Ġw, 3,17-18*).

Virtù mhix ħafifa, iżda mehtieġa

Il-hniena mhix xi virtù ħafifa u komuni. Il-hniena nisranija hija frott tal-imħabba fi grad l-iktar għoli, u ma tista' qatt tkun mifruda mill-umiltà. Difatti, l-imħabba jekk tkun ġenwina, tghallimna nħossu ruhna ugwali ma' l-oħrajn u meta din l-imħabba tkun imdawla bil-għerf ta' Kristu, twassalna wkoll biex nitbaxxew u nħossu ruhna iċken mill-oħrajn.

Biex ngħaddu mid-dlam u l-jasar tal-hajja għad-Dawl tas-saltna ta' Kristu, jehtieġilna naghmlu żewġ passi kbar u diffiċli. Min ma jhobbx, jahseb li huwa 'l fuq minn ħutu, aqwa minnhom u għalhekk jistmerr lill-oħrajn u dejjem isib f'hiex imaqdarhom. Iżda min ma jhobbx qiegħed fi stat tal-mewt. Kif jgħallimna l-Evangelista San Ġwann: **“Min ma jhobbx jinsab fil-mewt; kull min jobgħod lil huħ hu qattiel, u intom tafu li ebda qattiel ma għandu fih il-hajja ta' dejjem”** (*I Ġw 3,15*).

Min ihobb, ihoss li huwa bħall-bnedmin l-oħra, bħalhom mimli difetti, bħalhom sugġett għall-waqgħat u jehtieġ kontinwament il-hniena u l-maħfra t'Alla. Iżda biex ikollna l-hajja ġdida mwegħda minn Kristu, jehtieġ li nħobbu l-proxxmu tagħna. **“Min ihobb lil huħ igħammar fid-dawl, u fih ma hemm ebda tfixkil”** igħidilna San Ġwann fl-ewwel ittra. Dan huwa mela l-ewwel pass, il-pass li bih ngħaddu mill-mewt

għall-hajja; il-pass li jwassalna biex inhobbu lill-oħrajn bħalma nfusna, għax huma ahwa tagħna u ndaqgħ magħna fid-dinjità tagħna ta' bnedmin.

Però biex ikun hemm il-hniena nisranija, mehtieġ pass ieħor, li huwa iktar tqil minn ta' qablu. Min ihobb ħafna u jhobb bil-karità li għallimna Kristu, jiċċekken quddiem l-oħrajn u jkun lest li jaqdihom. Hekk għamel ma' dak ir-raġel li kien mitluq fit-triq nofsu mejjet is-Samaritan it-tajjeb, li Kristu jfaħhar fil-parabbola tiegħu. **“Wasal ħdejh, rah u tħassru. Resaq lejh, dewwielu l-ġrieħi biż-żejt u l-inbid u rabathomlu”** (*Lq 10,33-34*). Ma baqax sejjer għal għonq it-triq bħall-oħrajn, iżda tbaxxa fl-art biex jiġbor lill-midrub u jagħtih għajjuna. Dan il-grad ta' mħabba li tiċċekken quddiem il-htigġijiet tal-proxxmu, li tagħdirhom u tagħtihom għajjuna, mhux ħaġa oħra ħlief qdusija awtentika li għaliha ried iwassalna Kristu meta xandrilna l-beatitudni tiegħu.

Għad li l-hniena hija diffiċli, iżda hija assolutament mehtieġa fil-hajja tan-nisrani. Mingħajrha ma nistgħux nagħtu xhieda quddiem id-dinja li ahna ma' Kristu u segwaċi tiegħu. Meta nħennu għall-oħrajn, ahna nkunu qed naqsmu magħhom, dak li rċievejna minn għand Alla. Huwa ħenn għalina u ħafirilna; ahna wkoll inħennu għal ħutna u nagħdruhom. F'dan inkunu nimitaw lil Kristu li qal **“Jien ma ġejtx biex nagħmel ħaqq mid-dinja, iżda biex insalva d-dinja”** (*Ġw 12,47*).

Jekk irridu li Alla jkun twajjeb magħna u jhenn għalina, jehtieġ li ahna wkoll nuru hniena mal-proxxmu tagħna. Kristu stess iwiddibna: **“għax jekk intom taħfru lill-bnedmin il-htijiet tagħhom, Missierkom li hu fis-smewwiet jahfer lilkom ukoll. Imma jekk intom ma taħfrux lill-bnedmin il-htijiet tagħhom, anqas Missierkom ma jahfer lilkom il-htijiet tagħkom”** (*Mt 6,14-15*).

Din il-kwalità ta' hniena hija mehtieġa wkoll sabieħ jirnexxielna nagħtu s-schem tagħna ħalli tinbena dinja aħjar fejn issaltan l-imħabba ta' Kristu.

Kif jgħallimna l-Papa Ġwanni Pawlu II, fl-enċiklika **“Għani fil-Hniena”**: **“Is-soċjetà tista' ssir aktar umana, jekk ir-relazzjonijiet ta' kull xorta, tal-bnedmin bejniethom u bejn is-soċjetajiet, indaħħlu mhux biss il-ġustizzja, imma wkoll dik ‘l-imħabba kollha hniena’ li hi l-qofol tal-messaġġ messajniku ta' l-Evangelju. Is-soċjetà tista' ssir aktar umana biss jekk fir-relazzjonijiet kollha tal-bnedmin bejniethom...ikun hemm żmien u lok għall-maħfra li hi l-qofol tal-messaġġ tal-Evangelju. Il-maħfra turi li fid-dinja hemm imħabba li hi aktar qawwija mid-dnub. Il-maħfra hija kondizzjoni li mingħajrha ma jstax ikun hemm rikonċiljazzjoni, mhux biss bejn Alla u l-bniedem, imma wkoll bejn bniedem u ieħor”** (Enċ. *Dives in Misericordia*, n.14).


Forsi qatt ma kienu mehtieġa fl-imghoddi, daqs kemm huma mehtieġa fis-sieġha tal-lum din il-hniena u din il-maħfra, meta nisimgħu b'għadd hekk kbir ta' kazijiet ta' intolleranza, ta' vandalizmu, ta' vendetta, ta' vjolenza, ta' kriminalità li qegħdin jiġru fid-dinja. **Illum, meta fid-dinja qed jidhru sintomi koroh u jinhassu l-effetti diżastrużi tal-egoizmu u l-mibegħda, wisq izjed minn qabel, l-insara għandhom ihossu u josservaw id-dmir li bħal Kristu, Feddej tagħhom, jitgħallmu jhennu u jahfru għall-imħabba t'Alla.**

**FOLKLOR
GHAWDXI**

Anton F. Attard
jirrakkonta
u jfisser...

dravvriet missirijietna

© Anton F. Attard



IS-SNAJJA' QODMA F'GHAWDEX

(Is-Sitta u Ghoxrin Parti)

IX-XOGHOL TAL-BIZZILLA F'GHAWDEX (4)

L-Iżvilupp tal-Bizzilla f'Ghawdex

Biex inkunu nafu kif żviluppat il-bizzilla ta' Ghawdex matul is-seklu dsatax, tajjeb li naraw kif kienet tkun marret meta kienet tiehu sehem fil-wirjiet organizzati matul dak is-seklu.

Wirja ta' l-1851. Din il-wirja saret fil-Palazz ta' Hyde Park, Londra. Il-bizzilla ta' Malta u Ghawdex ma kienet rebhet xejn. Imma talanqas kienet saret maghrufa u ammirata, hekk li saħansitra giet ikkupjata. Imma kienet għadha ma laħqitx dik il-perfezzjoni li timmerita li tiehu premju.

Wirja ta' Santa Marija, 1855. Din kienet l-ewwel wirja ta' Santa Marija, fit-13 u l-14 ta' Awwissu, li saret fl-iskola tal-Gvern tal-Vajringa li kienet għadha kif inbniet. Għall-ewwel wirja ma kinux iddahhlu affarijiet ta' l-artiganat, imma ftit snin wara xogħlijiet tal-bizzilla bdew jiġu esibiti fit-taqsimi ta' l-industrija Ghawdxija. Dejjem kienu jissemmew b'tifhir. Il-bizzilli ta' Marjanna u Ġinesja Attard kienu jiddahhlu wkoll għal din il-wirja ta' Santa Marija.

Fl-1869 l-Ghawdex il-ghadd ta' haddiema tal-bizzilla kien diġà tela' għal 2597. Mela x-xogħol ta' kull xorta ta' bizzilel kien diġà ċċentrat fil-gżira Ghawdxija.

Wirja Internazzjonali ta' Londra 1862. Din il-wirja saret f'Gunju, 1862. Fost it-tifhir li qalghet Malta għall-prodotti tagħha spikkat fuq quddiem nett il-bizzilla. Skont ir-rapport tat-*Times* ta' Londra, l-iżjed li għibed ammirazzjoni kien ix-xall kbir tal-harir iswed maħdum bil-bizzilla ta' Ghawdex. Skont il-*Portafoglio Maltese* dan ix-xall kien inxtara bil-prezz ta' 52 lira sterlina mill-Altezza Rjali Tagħha, il-Principessa Alice biex tilbsu għall-għerusija tagħha li kellha ssir ma ddumx mal-Prinċep Luigi ta' Hesse.

Din l-okkażjoni wriet kemm verament il-bizzilla ta' ċombini kienet qabdet gheruq fondi f'Ghawdex.

Wirja Industrijali Maltija fl-1864. Din il-wirja saret fis-sala tal-Biblijoteka Rjali, il-Belt Valletta. Fost il-prodotti esibiti kien hemm bċejjeċ tal-bizzilla mdaħħlin minn Ġinesja Attard, Ġ. Saliba u Giovanni Cilia, it-tnejn negozjanti Ghawdxin. Vittorio Cilia kien daħħal ukoll gbejniet friski Ghawdxin.

Fl-1871 il-haddiema tal-bizzilla Ghawdxin kienu telghu għal 3,390. Minkejja l-isforzi kollha tal-Gvern biex ix-xogħol tal-bizzilla jiżdied f'Malta wkoll, il-qofol baqa' f'Ghawdex; għandu mnejn għax Malta kien aktar faċli għat-tfajliet li jsibu xogħol ieħor u li jħalli iżjed qligh ta' malajr.

Fl-1881, il-haddiema tal-bizzilla f'Ghawdex komplew jiždiedu: 4,158 nisa u 12-il rġiel.

Colonial and Indian Exhibition: Cyprus and Malta 1886. Għal darb'ohra f'din il-wirja reġgħet spikkat il-bizzilla tal-harir maħduma Ghawdex. Skont l-*Illustrated London News* tad-9 ta' Ottubru, 1886, "Il-bizzilla ta' Malta, dejjem sabiha, kienet l-aqwa industrija li għet esibita b'mod eleganti. L-esibitur ewlieni kien is-Sur Mikiel Borg (Malti li jinnegozja l-bizzilla Ghawdxija) li jaf jadatta disinni sbieħ u godda għall-bizzilla maħduma bis-sengħa u bir-reqqa, hekk li għibdet l-attenzjoni ta' membri tal-familja rjali. Il-bizzilla ta' Malta maħduma bil-ħjut tal-harir mibrumin għal darbejn, kif applikaha s-Sur Borg, saret b'saħħitha u tiflaħ iżjed għall-istrapazz.


Fl-1891 insibu total ta' 3,718-il haddiem tal-bizzilla, nisa u rġiel, daqsxejn inqas.

Iżda fl-1901 it-total tela' għal 5,304 u 8 irġiel.

(Jissokta)

Kummentarju (3)

Il-Konkubinagg sar Problema Soċjali ta' żmienna: "Partners"!



kitba ta' PAWLU SALIBA

Qieghda fin-natura tal-bniedem li, meta jitwebbel li jaghmel xi haġa li l-kuxjenza tiegħu tghidlu li mhix xierqa u għalhekk mhux sewwa li jagħmilha, huwa jipprova jsikket il-kuxjenza billi jipprova jagħtiha *image* jew bixra ġdida, permezz ta' isem iehor jew kliem aktar attraenti u aċċettabbli u b'hekk, minghalih, l-azzjoni tiegħu tkun tista' tintlaqa' tajjeb jew b'inqas kritika. Dan hu li qed jiġri fi żmienna. Il-bniedem qed isib ruħu mdawwar b'kull xorta ta' *comfort* li jaf jagħti l-progress li d-dinja tinsab għaddeja minnu f'kull qasam tal-hajja — xjentifiku, teknoloġiku, soċjali. Fl-istess hin, l-għajta dominanti hija dik ta' drittijiet, dejjem aktar drittijiet, assoluti, bla kontroll jew restrizzjoni, u fit ferm tinstema' l-għajta ta' dmirijiet u responsabbiltajiet li l-bniedem, fl-interess u l-ġid tiegħu mnifsu u tas-soċjetà li jgħix fiha, hu msejjah biex jeżerċita f'hajtu.

Ispirat minn din il-filosofija falza ta' żmienna, il-bniedem haffer fil-profondità ta' mohħu biex isib kliem sabih li bih, filwaqt li jqarraq bih innifsu, jagħti passata verniċ ta' legittimità u rispettabbiltà, lil ċerti sitwazzjonijiet, u saħansitra delitti, li minnhom infushom huma u jibqgħu hżiena u kundannabbli minn kull aspekt. Hekk, biex nagħti xi eżempji, illum il-qtil ta' tarbija fil-ġuf b'abort qed jissejjah "*the mother's right for choice*" jiġifieri d-dritt tal-omm li tagħzel hi jekk toqtolx il-wild tagħha; il-qtil, permezz tal-ewtanasja, ta' persuna marida terminali qed jissejjah "*mercy killing*"; id-daqqa t'id li wiehed jagħti lil persuna f'saħħitha li tkun xebghet minn hajjitha qieghda tissejjah "*assisted suicide*"; it-tkissir ta' familja permezz tad-divorzju qed jissejjah "*the right to build a new family in love*"; u s-sodomija (id-dnub kontra n-natura tan-nies ta' Sodoma) qed jissejjah "*gays' right to marry*".

Il-Koabitazzjoni

Hekk ukoll illum, billi l-kelma konkubinagg, bhala stat ta' għajxien, ma ddoqqx tajjeb fil-widnejn ta' hafna individwi u tas-soċjetà ta' żmienna, din "tghammadet" bil-kelma attraenti ta' koabitazzjoni, u l-kelma "poġġut/a" tbiddlet fil-kelma, aktar soċjalment milqugħa, ta' *partner*. U tistagħgeb kif, billi dan l-istat ta' koabitazzjoni tant qed jitqies fis-soċjetà tal-lum bhala stat normali ta' hajja, issib min ma jiddejjax li jsemmi l-*partner* saħansitra fl-*obituary* flokkażjoni tal-mewt ta' xi hadd minn qrabatu.

F'artiklu mxandar mill-aġenzija tal-aħbarijiet *Zenit* tal-Vatikan, is-soċjologu Amerikan David Popenoe jgħid illi "ebda bidla fil-familja ma tfaċċat daqstant drammatikament u b'heffa fiż-żminijiet moderni daqs il-koabitazzjoni ta' persuni eterosesswali barra miż-żwieġ. F'dawn l-aħħar tletin sena, fil-pajjiżi l-aktar progrediti l-koabitazzjoni barra miż-żwieġ minn prattika mwarrba sew u wkoll illegali għaddiet għal wahda li, kull ma jmur, qieghda titqies bhala parti normali mill-kors tal-hajja, u bhala preludju neċessarju, jekk mhux ukoll bhala sostituzzjoni, għaž-żwieġ."

Wara li jagħti xi tagħrif dwar il-prattika tal-koabitazzjoni f'xi pajjiżi żviluppanti, bhall-Isvezja u l-Istati Uniti tal-Amerika, dan is-soċjologu jistaqsi: Xi tisser din it-*trend* fiż-żieda fir-relazzjoni bejn persuni li jikkoabitaw fuq il-futur taż-żwieġ u l-ġid tal-ulied? U kif għandna nwieġbu aħna, bhala individwi u flimkien bhala soċjetà, għal din il-bidla soċjali qawwija? Huwa jgħid li hu importanti li ninfurmaw irwieħna dwar dak li ġara u qed jiġri f'pajjiżi oħra li ntluqtu minn dan il-fenomeni (biex nagħrfu l-effetti u l-konsegwenzi tal-koabitazzjoni), iżda, fl-istess hin, iwissi li mhux kull ma jitqies bhala li joghġob f'pajjiżi oħra jgħodd għas-soċjetà ta' pajjiżna.

Il-ġid tal-ulied


Popenoe iżid jgħid illi "l-unjonijiet barra miż-żwieġ saru komuni għalix it-tifsira tal-familja tbiddlet billi l-valuri individwalisti u soċjali żviluppaw progressivament minn tmiem is-snin '40 'l hawn. Kif juru x-xejriet mill-aħħar Gwerra Dinjija 'l hawn, iż-żwieġ m'għadux jitqies (minn xi wħud) bhala istituzzjoni qaddisa u permanenti bħal qabel. Id-divorzju, iż-żwieġ mill-ġdid ta' persuni miżżewġa, il-familji ġodda ta' koppji divorzjati jew li jikkoabitaw, il-ġenituri mhux miżżewġa, ittrasformaw l-istituzzjoni tal-familja. B'dawn it-tibdiliet strutturali (fil-familja), unjoni bejn persuni mhux miżżewġa saret dejjem aktar permissiva."

Huwa jzid jgħid illi: "*In most countries, marriage is perceived as the most secure and legitimate union when children are involved.*" Jiġifieri, fejn jidhol il-ġid tal-ulied, iż-żwieġ (nisrani) jibqa' l-aktar istituzzjoni stabbli u legittima.

Ma nħossx li għandi x'inżid ma' dan il-kliem ċar ta' dan il-maġhruf soċjologu.

Ftit fatti u kummenti

Ghawdex - Gżira Ekoloġika! Viżjoni grandjuża... jew holma fiergħa?

*kitba ta' DR. MARIO SALIBA*


Il-fantasija ta' qabel l-elezzjoni tixgħel f' moħħ il-politiċi. Wara kollox din kienet idea ta' wiehed ambjentalist Taljan li malli gie bija ahna mill-ewwel għamilniha tagħna wara ftit sekondi. Ma hemm xejn hażin nikkuppjaw affarijiet tajbin. Il-kunċett kien jidher jappella hafna għall-widna u l-idea għoġbitna imma milli jidher lanqas konna nafu xi tfigħer. Illum tant ilna nirrepetuha l-frazi li saret parti mill-vokabolarju tagħna u mhux talli hekk talli hloqna viżjoni li rridu naghmlu minn Ghawdex Gżira Ekoloġika sassenja 2020 jew fi żmien 10 snin ohra. Viżjoni grandjuża... jew holma fiergħa?

X'jiġi l-ewwel?

Hemm madwar 80 proposta x'jitwettqu. Diversi proposti kieku ilhom snin jiġu mwieghda fil-baġits preċedenti. Hemm ukoll 25 miljun ewro għal "Eko-Ghawdex", skont l-ahħar baġit. Din hija somma verament ġeneruża għal Ghawdex. Nisperaw li dawn il-fondi jintefqu biex naghmlu lil Ghawdex gżira ekoloġika ta' veru u mhux għal affarijiet oħrajn biex nirfdu baġits oħrajn li jkun spicċaw b'telf. **Qabel ma' ntwettqu dan kollu rridu nibdew inbiddu ftit il-mentalità tagħna lejn il-harsien tan-natura u l-ambjent ta' madwarna, u nfehmu lill-poplu sewwa xi rridu nfigħru bih dan it-terminu u fejn irridu naslu. Jekk għandna f' moħħna li l-Mepa tiffriża l-applikazzjonijiet ta' żvilupp pendenti li ser iġibu hsara lill-ambjent, forsi xi darba naslu biex nibdew.** Imma din hija holma ta' l-ambjentalisti jew ta' xi wiehed bhali li fil-biżniż u l-kummerċ ma nifhimx saħta? Billi issa għandna lill-Mepa għaddejja minn riforma, nistgħu inserrhu moħħna bid-dikjarar li minn issa' l-quddiem mhux ser ikun hemm permessi għal żviluppi mhux sostenibbli f' Ghawdex? **Nahseb li l-Mepa tkun għamlet l-aqwa haġa li setgħet tagħmel lil Eko-Ghawdex jekk thares lil Ghawdex minn xi żviluppi li f'dawn l-ahħar snin offrew theddida għall-wirt naturali u arkeoloġiku ta' Ghawdex.** Jew biex naghmlu proġett id-Dwejra hemm bżonn noholqu monstrosità arkitektonika bħal dak li gie msejjah "ċentru interpretattiv" (sic)!?

Il-widien insejnihom?

Il-Mepa tista' jekk trid tagħti nifs lill-widien halli dawn jitnaddfu mit-terrapien u mbarazz li fihom, biex ikunu jistgħu jilqgħu l-ilma tax-xita li hafna minnu qed jispicċa

*Il-Wied ta' Marsalforn*

l-baħar moħli. Dawn huma affarijiet sempliċi li huma possibbli u ma hemmx bżonn ta' affarijiet speċjali biex jitwettqu. **Sfortunatament il-widien imkien ma kienu msemmija fid-dokument ta' viżjoni għal Eko-Ghawdex.** Forsi mill-25 miljun ewro ma kienx hemm ftit eluf ta' ewro biex isir dan ix-xogħol tant meħtieġ? Biex ikollna gżira ekoloġika jixraq ukoll li l-passaġġi fil-kampanja jitnaddfu u jkun hemm aċċess lill-pubbliku fuq l-art pubblika kollha u mhux min għandu s-saħħa qed jokkupa art li mhix tiegħu. Ma jagħmilx sens li nirreklamaw il-passiġġati sbieħ fil-kampanja, mbagħad inhallu ż-żibel u l-imbarazz 'l hemm u 'l hawn, jew passaġġi magħluqa kontra l-liġi. Forsi l-iktar li jagħtu fil-għajn huma xi karozza antika u xi tankijiet imsadda li għadhom imperrċin mal-hitan tas-sejjeħ mwaqqa'!

L-arja mniġġsa... x'sar jew x'qed isir?

Fir-Rabat t'Ghawdex wiehed ihossu jifga bid-dhahen tat-traffiku. X'sar biex din il-problema tat-traffiku fir-Rabat tittaffa? Wegħdi u wegħdi ta' qabel l-elezzjoni biss. **Fejn hu l-multi-level parking li kellu jsir numru ta' snin ilu fir-Rabat? Dan kien imwiegħed sa mill-1992.** Qabel ma' l-Qorti jitlaq minn goċ-Cittadella tista' ssir xi miżura biex jitnaqqsu l-karozzi minn dan il-post waqt il-hin tal-


Qorti? In-numru ta' vetturi huwa eżagerat meta jkun hemm il-Qorti. Forsi servizz ta' "park and ride" jista' jsołvi xi ftit il-problema. Jew forsi xi forma ta' "cable car"? Jew forsi qed nerga' noħlom? L-użu ta' "electric cabs" hija favur l-ambjent, imma xorta hemm il-problema ta' l-ispazju biex tħaddem numru minn dawn il-karozzi.

Energija mix-xemx

Tajjeb hafna li f'Ghawdex nibdew niġġeneraw l-enerġija li nużaw b'modi naturali mix-xemx u mir-rih. Din hija ħolma sabiha. Min irid jinvesti billi jpoġġi pannelli fotovoltajiċi fuq il-bejt tad-dar tiegħu biex jaqbd u l-enerġija tax xemx mhux qed isib l-ghajjnuna kollha. 50% mill-ewwel 3000 ewro li tonfoq huma ftit meta tqis li dawn is-sistemi għadhom għoljin hafna. Familja li taħli iktar minn 10 t'elef unit ta' elettriku mhux bilfors hi kapriċjuża imma għax familja kbira qatt ma tista' tgawdi la mill-kont ta' l-elettriku u l-anqas mis-sussidju. Biex tkun tista' tlaħhaq mal-konsum ta' iktar minn 10 t'elef unit trid sistema li tiswa' madwar 20,000 ewro. Irid ikun hemm iktar sussidju fuq is-sistema biex familji kbar ikunu mghejjuna u mhux ikunu ttimbrati li huma ħalja u qed jaħlu l-enerġija bla bżonn. Dan huwa sussidju fjakk għal familji kbar. Barra minnhekk, ċerti NGOs għax mhux qed ikunu mghejjuna b'sussidju qawwi jekk jiġġeneraw l-enerġija elettrika mix-xemx? Qed jiġini f'moħħi, bħala eżempju, l-Oratorju Don Bosco. Dan il-post li jservi ta' ċentru rekreattiv, ċiviku u edukattiv għaż-żgħażaġh tagħna naħseb li jkollu kont kbir mhux ħażin ta' dawl elettriku. Dawn huma miżuri li jaffettwaw lil numru ta' familji li għalkemm mhux fil-maġġoranza xorta għandhom bżonn l-ghajjnuna wkoll. **Min-naħa l-oħra nisperaw li l-viżjoni ta' Gżira Ekoloġika ma tkunx tfisser biss xi erba' irdieden 'l hawn u 'l hemm. Tajjeb li nużaw l-enerġija solari u mir-rih imma dan irid isir fuq pjan serju u b'mod Prattiku u mhux bil-paroli biss.**

Toroq kollha ħofor

Kemm smajna wegħdi s'issa? Kemm ser indumu nreqqgħu t-toroq kollha ħofor li għandna? Fuq il-karta bil-kulur Ghawdex ġa sar gżira li ma tingħarafx! Din il-kitba mhix intiża bħala kritika distruttiva lejn dan il-kuncett, anzi hija karba biex dan il-proġett jirnexxi mija fil-mija **imma mhux bit-tirquegh**. Jiena qatt ma kont nilgħab bil-kliem. Il-biża' tiegħi hu li jekk noqogħdu fuq l-esperjenzi ta' l-imghoddi ftit għandi tama li ser jirnexxielna naghmlu xi haġa gwappa. Forsi naslu biex naghmlu nofs dak li qed nipponu, minkejja li nkunu nfaqqna il-25 miljun ewro, j'Alla! Ċerti proposti huma biss pjani biex jitwaqqfu kumitati biex jistudjaw l-affarijiet. Nafu x'jiġri meta l-affarijiet isir bl-istudji. Mhux l-ewwel darba li dawn l-istudji jispiċċaw fuq l-ixkaffa u l-flus ivvutati jisparixxu.... **Mhux kulhadd huwa konvint li l-fondi li kien hemm imwieghda mill-Ewropa għal Ghawdex ittieħdu kollha jew li l-proġetti tlestew fil-ħin u skont il-pjani li kien hemm. Eżempju ċar hija t-triq tal-Għarb li ġiet tiswa' d-doppju li kienet stmata, filwaqt li t-triq tax-Xlendi**



baqghet ma saritx. Forsi din kienet l-ewwel esperjenza ta' fondi mill-Ewropa u min kien involut ried jitghallem ukoll. Izda hemm toroq oħrajn li ġew kompletament abbandunati u għadek tkisser karozza jekk iddur dawra minn raħal għal iehor. **Diversi toroq jissemmew minn sena għal oħra u jibqgħu kif inhuma. Mbagħad fil-gimghat ta' qabel xi elezzjoni, kulhadd iraqqa' u jgħatti l-ħofor biex forsi l-poplu nikkuntentawh qabel l-elezzjoni. Sirna gżira tat-tirquegh.**

Naħseb li tkun qed tqarraq bl-Ghawdxin jekk wara tant snin ta' telqa ekoloġika u żvilupp li jmur kontra l-ambjent, tiġi twieġhed ġenna ta' l-art li jisimha Eko-Ghawdex mingħajr pjan serju u sostenibbli. Nghiduha kif inhi: pjanijiet ta' tul ta' għaxar snin lili jħassbuni. Aħjar naghmlu l-affarijiet konkretament pass pass u tajjeb. **Viżjonijiet kbar fuq il-karta ġeneralment jibqgħu fuq il-karta. Taf x'naf fiż-żgur: li "min mhux fidil fil-ftit lanqas mhu se jkun fidil fil-wisq!" U dan mhux kliemi. Għaxar snin oħra nkunu nafu!**



Ghawdex, l-Ghawdxin u Jien

Kif naf lil Ghawdex

*Tant Ghawdxin ta' żgħożiti,
fil-qasam ta' l-edukazzjoni
fil-Moviment ta' Kana u fl-Attivitajiet Kulturali...*



kitba ta' NAZJU ABELA

Niftakar sew l-ewwel darba li ġejt Ghawdex. Kien Jannar 1952, meta hija ta' qabli daħal novizz kapučċin u ġejna Ghawdex bil-familja kollha għall-vestizzjoni tiegħu fil-knisja sabieħa u antika tal-Kapuċċini fil-Belt Victoria. Niftakar tajjeb li dakinhar kienet maltempata kbira. Il-“Bancinu”, il-famuż vapur li kien jittraġitta bejn Malta u Ghawdex dik il-ħabta, bilkemm kien se jagħmel it-traġitt daqs kemm kien baħar imqalleb. Konna biss il-familji tas-7 novizzi ġodda li kienu se jibdew il-ħajja fl-Ordni Franġiskan tal-Kapuċċini. Eventwalment dawn kienu ħadu l-Quddiesa fl-1960 fis-sena taċ-Ċentinarju Pawlin, f'okkażjoni unika meta Mons. Arċisqof Gonzi kien ordna 50 saċerdot f'daqqa, eżattament 50 sena ilu.

Is-seħer ta' dak iz-zuntier, il-knisja armata sew u tilqgħek, il-ġnien kbir mimli siġar tal-laring u tal-lumi li hemm fuq in-naħa ta' wara tal-Kunvent, il-kjostru tal-kunvent b'dawk is-siġar, qsari u l-ġiebjja fin-nofs, il-qabar ta' Fra Baskal fil-kripta tal-knisja huma xi haġa li ma tinsix malajr. U jien ma nsejtx għax ta' kull sena nħobb nattendi għall-festa ħelwa tal-Madonna tal-Grazzja li ssir fl-aħħar Hadd t'Awwissu. L-okkażjoni tal-Vestizzjoni ta' hija kompliet imbagħad fi żjajjar oħra ta' kull xahar għall-famuż parlatorju.

Meta mbagħad kbirt u bdejt ngħallem, ersaq pass ieħor lejn il-konnessjoni tiegħi mal-gżira Ghawdxija u l-Ghawdxin. Kont is-*St. Michael's College of Education* fis-snin 1961-63 fejn allura dak iż-żmien konna residenti fil-Kulleġġ ġimġha šiħa. Inzerta li kelli miegħi numru ta' studenti-għalliema Ghawdxin li kont ningwala ħafna magħhom, xi wħud minnhom bqajna ħbieb kbar sa llum. Niftakar li *senior* tiegħi kelli lil Mro. Joe Vella, li kien diġà beda jġennen lill-istudenti kollha bid-daqq tal-pjanu speċjalment filgħaxijiet wara l-ħin taċ-ċena u bil-*plays/musical* li kien itella fis-sala tal-*College*; lil George Aquilina, għalliem gwapp ta' l-Ingliz u diletant kbir tal-palk, lil Joe Sacco li kien *footballer* tajjeb ħafna u lil Peter Paul Said min-Nadur u li llum ta' spiss niltaqgħu fil-*weekend* għall-quddies fil-Bażilika ta' dan ir-raħal sabiħ. Ma' dawn nista' nżid lil Michael Camilleri li kien mignun fuq l-isport u li konna nieklu fuq l-istess mejda u li spiċċa l-karriera bħala surmast.

Fis-sena tiegħi kelli lil (Alla jaħfrilhom) Toni Vella – li temm il-karriera bħala surmast u mingħalija kien ukoll fil-Kumitat ta' l-Istilla għal diversi snin u lil Tarċisju Zammit. Ċisju u Toni kienu ħafna qrib tiegħi, u d-destin ried li iben

Ċisju, Tony, għamel żmien jaħdem qrib tiegħi fil-Ministeru ta' l-Edukazzjoni f'Malta. Lil Tony nafu wkoll illum bħala membru assidwu tal-Kor “*Laudate Pueri*”. Kelli wkoll lil ċertu Joe Attard mix-Xagħra u lil Vincent (is-“*Surgent*”) Said. Fis-sena ta' warajja, allura kienu *junior* tiegħi, bqajt niftakar lil ċertu Hili li kien diletant kbir tal-fotografija u fuq kollox lil Joe Psaila li 'l quddiem kkollaborajna flimkien fil-qasam ta' l-appostolat tal-familja fi ħdan il-Moviment ta' Kana.

Niftakar li kienet id-drawwa u t-tradizzjoni li l-botteġin ta' l-istudenti fil-Kulleġġ ta' l-għalliema kien dejjem immexxi mill-istudenti Ghawdxin u din tagħtik impressjoni ta' l-għawdxin bħala nies ħawtiela u imprendituri sa minn età żgħira.

F'Novembru 1964, tliet xhur wara li żżewwiġt, meta allura kont diġà fil-Kunsill Eżekuttiv tal-Moviment ta' Kana, Dun Charles Vella holom li jrid jagħmel Ġimġha tal-Familja għall-ewwel darba f'Malta. U din saret f'Haż-Żebbuġ fejn noqgħod jien. Il-qofol ta' din l-attività kien il-*home visiting* li sar għall-ewwel darba fil-gzejjer tagħna u li kien jinvolvi *team* ta' 40 saċerdot – qassisin u patrijiet – li fi żmien ġimġhatejn, żaru kull familja f'Haż-Żebbuġ, dak iż-żmien b'popolazzjoni ta' madwar 10,000. Jien u l-mara tiegħi konna nkarigati minn din l-operazzjoni tat-tqassim ta' dawn is-saċerdoti fid-djar Żebbuġin. Fost dawn l-40 saċerdot kien hemm 3 Ghawdxin li Dun Charles alloġġjahom għal diversi granet fid-dar tiegħi. Dawn kienu Dun Manwel Curmi, Dun Karm Mercieca, llum Arċipriet tax-Xewkija u Dun Ġuzepp Camilleri li mbagħad mar jagħmel xogħol pastorali fi New York u dawn l-aħħar snin missjunarju fil-Guatemala. Ma' dawn it-tliet saċerdoti ħabrieċa, dak iż-żmien għadhom fil-bidu tal-ħajja saċerdotali tagħhom, qsamna diversi ljieli ħelwin nieklu u niċċajta u kienu jispiċċaw jirrakkontaw l-avventuri ta' meta kienu seminaristi flimkien. Bqajna ħafna ħbieb magħhom, l-aktar ma' Dun Ġuzepp.

La darba qed insemmi l-Moviment ta' Kana, bilfors ikolli nsemmi l-ħbieb u kollaboraturi li ksibt fil-perijodu twil li għamilt niġi Ghawdex bħala konferenzier fil-Kors Thejjiġa għaž-Żwieġ kif ukoll meta kont editur għal 10 snin tar-rivista “*FAMILJAKANA*”. Fil-Kunsill kelli miegħi għal snin twal lil (Alla jaħfirlu) Mons. Dun Ġuzepp Buttigieg mill-Qala li għamel żmien twil bħala Assistent Direttur tal-Moviment ta' Kana għal Ghawdex. Jikkontribwixxu



regolari għar-rivista kelli lil Joe Psaila hafna drabi b'poeziji sbieħ u mimlija għerf kif ukoll lill-Kavallier Joe M. Attard, li kien jieħu ħsieb il-Paġna t'Ghawdex, xahar wara xahar għal bosta snin. Irrid ngħid, li fis-snin li għamilt editur ta' dik ir-rivista, Joe kien ikun l-ewwel wieħed bl-ahbarijiet tal-Moviment u tal-familja f'Ghawdex u qatt ma falla hargħa wahda. Imbagħad, wieħed mill-pilastru tal-Moviment ta' Kana f'Ghawdex kien (Alla jahfrilu) Joe Micallef, ta' Triq Sant'Ursula, li kien id-distributur ewlieni tar-rivista f'Ghawdex. Niftakar li bil-hidma sfiqa tiegħu, Joe rnexxielu jtellja l-bejgħ tar-rivista f'Ghawdex għal terz tan-numru kollu li kienet tinbiegħ fiż-żewġ gžejjer. Kont inċempillu li r-rivista hi stampata u hu kien jiġborha mill-vapur u jmur iqassamha personalment raħal, raħal. U fi žmien u l-abbonati kienu dejjem jikbru. Grazi Joe, ta' kemm għamilt gid f'Ghawdex.

Niftakar ukoll il-ftuħ tad-Dar ta' Kana f'Ghawdex, bil-hidma u l-insistenza ta' Mons. Buttigieg, l-ewwel fi Triq il-Madonna ta' Pompej, qrib is-Seminarju, imbagħad fiċ-ċentru spazjuż fil-bidu ta' Triq it-Tigrija.

Fiż-żmien li kont uffiċjal tal-Ministeru ta' l-Edukazzjoni, niftakarni ngħin lis-Sur Joe Sammut itella' l-Careers Convention fil-Padiljun ta' l-Ispert f'Ghawdex. Meta bdiet, bl-inizjattiva tal-Ministru għal Ghawdex, il-Convention kienet issir sena f'Malta u sena f'Ghawdex. Fl-ewwel Convention fil-gżira Ghawdxija, niftakar il-wirja kbira li kienu taw grupp ta' žgħażaġħ mis-6th Form t'Ghawdex, magħrufa dak iż-żmien bhala "Helping Hands" u li jekk minix sejjer żball, għadhom itellgħu wirjiet mużikali sallum. Eventwalment, fl-aħħar snin tal-karriera tiegħi fil-Ministeru u bhala Uffiċjal Edukattiv inkarigat min-Non-State Schools, kelli kuntatt siewi u ta' spiss ma' l-iskejjel tal-Knisja f'Ghawdex. Kont nagħmel hilti biex inżurhom almenu darba kull term skolastiku flimkien mas-Sur Joe Sammut li kien Direttur ta' dan id-Dipartiment. Niftakar is-sodisfazzjon li kont nieħu nżur l-iskejjel St. Francis fil-Belt Victoria u fi rħula oħra, il-Laura Vicuna fl-Għasri, is-Seminarju, is-St. Theresa f'Kerċem u fuq kollox il-Konservatorju ta' l-Ispert li kelli x-xorti nagħti l-kontribut žgħir tiegħi biex jiżviluppa fl-unika skola sekondarja tal-Knisja għall-bniet f'Ghawdex.

F'dawn l-aħħar snin, minhabba l-hidma tiegħi fil-Kumitat Festi Nazzjonali bhala Chairman gejt f'kuntatt ta' spiss mat-

Taqsimu tal-Kultura f'Ghawdex u kabbar ir-rapport tiegħi ma' Vincent Grech u ma' Kevin Sciberras, żewġ pilastru ta' l-attivitajiet kulturali u reġjonali f'Ghawdex. Dawn it-tnejn, min-naha tagħhom intrigawni sew fl-attivitajiet tal-Karnival u nieħu gost nattendu għall-attivitajiet kotrana li huma jorganizzaw li hafna drabi jservuni ta' skuża biex žgur niġi Ghawdex aktar ta' spiss milli fil-fatt nista'. Hawn bi pjaċir niftakar il-kunċert nazzjonali ta' l-Indipendenza li jiena bhala Chairman tal-KFN, flimkien mal-Ministeru għal Ghawdex u bil-kunsens ta' l-Uffiċju tal-Prim Ministru habrikt biex jittella' fi Pjazza San Frangisk fl-2002 u li kien suċċess kbir speċjalment fl-attendenza.

Bhala membru ta' l-FECC (*Federation of European Carnival Cities*) niftakar il-Convention kbira li saret fin-Nadur f'għeluq il-125 sena mit-twaqqif ta' din il-federazzjoni dinjija. Niftakar l-attendenza kbira ta' delegati barranin – xi 450 - igawdu s-sbuħija u l-ospitalità ta' l-Ghawdxin bl-attivitajiet kbar li saru fin-Nadur, fil-Belt Victoria u fix-Xagħra, u bil-monument tal-Karnival jitwaqqaf fit-triq li tagħti għar-Ramla l-Hamra.

Meta għidt dan kollu, ma nistagħgeb xejn li malli beda joqrob iż-żmien li nirtira mill-hidma tiegħi fid-Divizjoni ta' l-Edukazzjoni ma' pjani oħrajn kif se nibda nqatta' s-suppost hafna ħin liberu li kien se jkollu, bdejt nahseb minnufih biex infittex dar žgħira u permanenti f'Ghawdex halli niġi aktar ta' spiss. Kont ixxurtjat li ma domtx biex insib dan il-post fejn jagħtini l-opportunità li niġi Ghawdex għal granet u *weekends* twal u mmur nagħmel mixjiet sbieħ fil-kampanja, indur il-bosta postijiet storiċi u meraviljużi, ingawdi l-festi sbieħ tas-sajf u ħin biżżejjed għall-kitba u qari. Ovvjament, il-familja tiegħi wkoll iddakkru minn din l-attrazzjoni Ghawdxija u n-neputijiet tiegħi ta' spiss jiġu magħna u jimmarkaw fuq il-mappa Ghawdxija l-postijiet fejn żorna jew fejn għad irridu mmorru: il-Fanal tal-Ġordan, iċ-Ċittadella, it-toroq dojoq u sbieħ ta' madwar San Ġorġ, Mgarr ix-Xini, l-Għadira ta' Sarraflu, il-Qbajjar, il-Wied tal-Lunzjata, l-Għolja ta' Gelmus u sintendi Dahlet Qorrot u Hondoq ir-Rummien għall-ghawm fis-sajf.

Fl-aħħarnett nikkonferma li jiena grat hafna lejn Ghawdex, mhux biss għax illum sar it-tieni dar naturali tiegħi iżda għax huwa punt ta' riferenza f'ħajti li miegħu norbot fost l-isbah grajjiet u hafna u hafna jiem ta' paċi u serenità.

Mil-Lenti tat-Telekamera

Esperjenza indimentikabbli fl-Awstrija għal kor ta' żgħażaġh Ghawdox



kitba u ritratti ta' ALVIN SCICLUNA

B'xorti tajba għall-gżirna, huma diversi l-korijiet stabbiliti Ghawdox li jhabbtuha mal-aqwa eżempji li nsibu f'Malta. Mhuwiex l-għan tagħna li tqabbel wiehed mal-iehor għas-sempliċi raġuni li huma kollha korijiet mgħallma tajjeb b'direzzjoni professjonali. Kollha kemm huma għandhom l-esperjenza ta' impenji 'l barra minn xtutna. U jkun f'dawn l-okkażjonijiet li l-kor jiġi apprezzat l-aħjar meta l-udjenza tkun barranija. Ikun ukoll waqt dawn is-safriet li l-kor u l-membri tiegħu jiksibu esperjenza li tarrikkixxi l-karattru kulturali, b'mod speċjali l-aspett mużikali.

Wara li sentejn ilu, l-*Schola Cantorum Jubilate* kienu żaru l-Italja, f'Settembru li għadda, dan il-kor iffurmat minn żgħażaġh, għex esperjenza fl-Awstrija, pajjiż ieħor sinjur f'dik li hija mużika. Hi wkoll pajjiż mużiċisti ta' fama mondjali, fosthom Strauss, Mozart u Bruckner.

Fi Vjenna, l-*Schola Cantorum Jubilate* ġew mistiedna jkantaw waqt konċebralzjoni fil-katidral ta' San Stiefnu. Quddiem knisja mimlija nies, il-kor minn Ghawdox interpreta diversi bċejjeċ mużikali u anima l-liturġija. Dan il-katidral gotiku, il-knisja ewlenija ta' l-arċidjoċesi ta' Vjenna, imur lura iktar minn disa' mija u hamsin sena u kien inbena fuq il-fdalijiet ta' knejjes eqdem. Jirrapprezenta d-diversi wċuh tal-istorja Awstrijaka. Fih insibu bosta opri kbar, ewlieni fosthom il-pulptu mnaqqax fil-gebla lejn nofs is-seklu hmistax. Fi tmiem il-konċebralzjoni, il-pubbliku preżenti wera l-apprezzament b'ċapċip, filwaqt li Monsinjur Anton Faber, l-arċipriet tal-katidral ta' San Stiefnu, stqarr li qatt ma basar li kor iffurmat minn element daqshekk żaġhżuġh seta' jinterpreta mużika li normalment hi iktar assoċjata ma' korijiet kbar stabbiliti.

Fi Vjenna wkoll, il-kor sellem lill-Eminenza tiegħu il-Cardinal Christophe Schönborn meta żaruh fil-kurja arċiveskovili. Il-kor ta kuncert ieħor fil-Haus der Musik, mużew magħruf tal-mużika. F'dan il-mużew, li hu tassew popolari ma' dawki li jhobbu l-mużika fid-diversi forum tagħha, insibu preżentazzjoni edukattiva mill-aqwa. Jingħata tagħrif fuq il-kompożituri kbar tal-Awstrija, fuq ċerti kompożizzjonijiet u, saħansitra fuq ix-xjenza tas-smieġh. Alex Vella Gregory, pjanist u kompożitur li akkumpanja l-*Schola Cantorum Jubilate*, esegwixxa għall-ewwel darba l-*piano sonata* numru 4 li kkompona hu stess.

Iż-żagħżuġh Philip Attard mhuwiex biss korista. Hu wkoll sassofonista u fid-diversi kuncerti, Philip ingħata l-opportunità li juri t-talenti tiegħu bħala mużiċist.

Fil-palazz imperjali ta' Schonbrunn, il-kor ha sehem fil-proġett *Voices of the World* li jirrekjedi kant fid-daħla tal-palazz. Il-koristi kantaw xi biċċiet profani ta' Elgar, Sullivan u ta' Charles Camilleri. Claudia Werba, mis-sinergija għat-turiżmu ta' Vjenna pprezentat iċ-ċertifikat tal-partecipazzjoni lill-*leader* Stefan Attard fi tmiem il-kuncert. Il-kor ġab ukoll permess speċjali u rnexxielu jkanta ġewwa l-kappella tal-palazz ta' Schonbrunn.

Fi Vjenna, il-kor ta kuncert ieħor li niżel tajjeb hafna mal-udjenza sabiha li ngabret fil-knisja gojjell ta' San Pietru. Tinsab fiċ-ċentru storiku tal-belt, ftit metri 'l bogħod mill-Graben u hija meġjusa bħala wahda mill-knejjes tad-deheb f'din il-belt kapitali tal-Awstrija. Kif stqarr magħna Dr Christian Spalek, il-kappillan tal-knisja, f'St Peters jittellgħu kuncerti tista' tgħid kuljum. Il-mużika helwa u l-kant sabih jingħaqad mat-tlellix barokk tal-knisja biex jirriflettu xi ftit is-sbuħija ta' Alla. Kemm fl-animazzjoni tal-liturġija fil-Katidral ta' San Stiefnu, kif ukoll fil-kuncert li l-*Schola Cantorum Jubilate* taw ġewwa l-knisja ta' San Pietru, huma kienu akkumpanjati mill-organista Ewald Gargitter mill-monasteru ta' Krems. Matul dawn l-aħħar xhur, nibtet hbiberija speċjali bejn il-kor u dan l-organista magħruf.

F'Linz, l-*Schola Cantorum Jubilate* kantaw fil-katidral il-qadim tal-belt, l-*alter dom*, iddedikat lill-qaddis patrún



tal-Ġizwiti, San Injazju. Beda jinbena mill-Ġizwiti fis-sena 1669, sar il-katidral ta' Linz fl-1785 u baqa' l-katidral sas-sena 1909. Interessanti l-fatt li l-ikbar wild mużikali ta' Linz, Anton Bruckner, kien l-organista bejn l-1856 u l-1868. Il-barokk sinjur jispikka, forsi sabiex ipatti xi ffit għall-istil pjuttost mudest minn barra.

Din is-sena, Linz laqgħet l-unur li ngħatat bhala l-kapitali kulturali tal-Ewropa u għamlet tnejn kbira sabiex taffronta din l-isfida kulturali. Ta' kull sena, belt Ewropea tingħata dan ir-rwol. L-għarfien internazzjonali jgħib lejn il-post magħżul xalata ta' attivitajiet kulturali u influż ta' turizmu minn madwar id-dinja.

Il-koristi u mużiċisti tal-*Schola Cantorum Jubilate* żaru wkoll il-belt ta' Salzburg. Din hi l-belt ta' Mozart li tiġbed lejha miljuni ta' turisti ta' kull sena li jimlew it-toroq doġoq tal-belt.

Sabiex ivarja r-repertorju, il-kor żar il-palazz u l-ġonna ta' Helbrunn li huma tant famużi għall-funtani li nsibu fihom. Dan kien il-palazz tas-sajf tal-arċisqof prinċep ta' Salzburg mibni erba' mitt sena ilu. Fis-sena 1964, parti mill-ġonna tal-palazz intużaw sabiex tingħbed xena mill-film *The Sound of Music* li kien ta' pubbliċità enormi lill-belt. Il-kor kiseb il-permessi sabiex jinterpretaw siltiet minn dan il-*musical* proprju fil-post fejn ingħidbu x-xeni tal-film.

Żjara oħra memorabbli kienet dik li l-kor għamel lill-abbazija beneditina ta' Melk, imwaqffa iktar minn disa' mitt sena ilu. Hu meqjus bhala wiehed mill-monasteri l-iktar importanti fuq wiċċ id-dinja. Il-binja enormi barokka li naraw illum, nbniat fil-bidu tas-seklu tmintax. Fil-mużew, wiehed għad jista' jgawdi teżori imprezzabbli tal-imghoddi, foşthom il-biblijoteka fejn għadd sabiħ ta' manuskritti medjevali huma kkonservati. Din hi l-aktar knisja barokka miżmuma tajjeb fl-Ewropa. L-imperatriċi Maria Tereza kienet ta' spiss iżżur din l-abbazija fejn kienet torganizza festini. Ġie li stiednet lil Mozart sabiex iferrah lill-mistednin bil-mużika tiegħu. Hekk għamlu ż-żgħażaġh Ghawdxin meta taw dan il-kunċert f'din il-knisja.



Żjara oħra li l-kor għamel sabiex juri t-talenti mużikali tiegħu kienet fil-monasteru ta' Gottweig, ffit kilometri 'l bogħod mill-belt ta' Krems. Din l-abbazija beneditina tinkuruna għolja oħra li ggħib l-istess isem. Il-monasteru twaqqaf fis-sena 1072 u bhall-abbazija ta' Melk, hamsa u tletin kilometru 'l bogħod, l-istruttura hi wahda massiva u imponenti. Tirrifletti wkoll xi ffit ir-realtà storika ta' żminijiet imqallba meta l-monasteru ma kienx iservi biss ta' post ta' meditazzjoni u talb, iżda rifuġju għall-kenn mill-għadu.

L-*Schola Cantorum Jubilate* kantaw fil-knisja barokka tal-monasteru u għal darba oħra, stajna nammiraw l-arkitettura u t-tiżjin. Dawn kienu u għadhom jiffurmaw parti mill-espressjoni spiritwali tal-Awstrijaċi u huma meqjusa bhala importanti sabiex iwassluna lejn id-divin.

L-esperjenzi ġewwa Vjenna u fil-bliet l-oħra tal-Awstrija issa huma arkivjati u huma biss tifikiriet. Iżda l-ġid li johroġ u li jinkiseb minn dawn l-esperjenzi u oħrajn bhallhom, jibqgħu prezenti f'moħh kull min ikun għexhom. Fuq kollox, flimkien mal-kor, jirbah Ghawdex għaliex it-talent ta' spiss mistur tal-membri tal-komunità tal-gżira jiġi espost fi ċrieki li huma bil-wisq ikbar mill-ambjenti familjari tal-gżira ċkejnkna tagħna.

Alvin Scicluna hu l-producer u d-direttur tal-programm Ghawdex Illum li minn żmien għall-iehor itella' dokumentarji televiżivi minn artijiet imbiegħda tal-missjoni sabiex iwassal il-messaġġ ta' hbiebna l-missjunarji lill-poplu ta' Malta u Ghawdex.

Esperti fis-servizzi tal-vjaġġar...



TravelServices
LIMITED

A member of the KDM Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u hafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

Passiġġata Biblika - 51

"Hemm hafna sinjali oħra li Ġesù għamel quddiem id-dixxipli tiegħu u li ma humiex immiżżla f'dan il-ktieb. Izda dawn inkiġbu sabiex intom temnnu li Ġesù hu l-Messija Bin Alla, u biex bit-twemmin tagħkom ikollkom il-hajja f'ismu" (Ġw 20 :30-31).

Harsa Ġenerali lejn l-Evangēlju skont San Ġwann


minn Fr. Charles Buttigieg

L-Awtur tar-Raba' Evangēlju

L-awtur tar-raba' evangēlju huwa Ġwann l-apostlu, huwa meqjus bhala d-dixxiplu l-maħbub ta' Ġesù u dan għaliex kien għadu zaġħżuġ meta gie msejjaħ minn Kristu u għalhekk forsi kellu bżonn ta' attenzjoni partikulari. Kien sajjied flimkien ma' huh Ġakbu u missieru Żebedew. Kien imqabbad minn Ġesù biex flimkien ma' Pietru jipprepara għall-aħħar ċena. L-uniku wiehed mill-apostli kollha li baqa' preżenti fil-ġrajja tal-Passjoni fejn minn fuq is-salib Ġesù jafdalul lill-Madonna bhala ommu. Flimkien ma' Pietru mar jiġri hdejn il-qabar ta' Kristu. Kien apostlu prominenti fil-bidu tal-Knisja. Huwa ppriedka fis-Samarija, fil-Greċja u fl-Asja Minuri, jiġifieri fit-Turkija tal-lum b'mod partikulari ġewwa l-belt importanti ta' Efesu fejn illum hemm fdalijiet ta' bażilika li kienet iddedikata proprju lillu. Flimkien mar-raba' evangēlju, kiteb tliet ittri u l-Apokalissi. Miet f'età avanzata ħafna, ġewwa Efesu madwar is-sena 100 W.K. Huwa ċert li ma mietx martri.

Ir-Raba' Evangēlju

Ir-raba' evangēlju huwa differenti mill-evangēlji sinottiċi, jiġifieri dak ta' San Mattew, San Mark u San Luqa. Per eżempju fl-evangēlju insibu seba' mirakli ta' Ġesù li għalihom San Ġwann juża dejjem il-kelma Griega 'semeion'



li tfisser 'sinjal' u mhux 'dynamis' li tfisser att ta' qawwa kif insibu fis-sinottiċi: "Dan li għamel Ġesù f'Kana tal-Galilija kien l-ewwel wiehed fost is-sinjali tiegħu. Bih wera l-glorja tiegħu u d-dixxipli tiegħu emmnu fih" (Ġw 2:11). Is-'sinjal' insibuh kontinwament fl-evangēlju tiegħu u jittraduċi l-Ebrajk 'hot' li jinsab f'Eżodu 3:11-12, Imħ 6:17-18 u 1 Sam 10:1-7. Il-kelma 'semeion' turi garanzija ta' missjoni, 'sinjal' li għandu karattru messjaniku u sens eskatoloġiku. Il-kelma hija marbuta mas-sinjali li twassal għall-fidi sabiex nagħrfu l-messjaniċità ta' Kristu: "Il-qassisin il-kbar u l-Fariżej laqgħu s-Sanhedrin u l-kunsill u qalu: "X'sejrin nagħmlu? Għax dan il-bniedem jaġmhel hafna sinjali" (Ġw 11:47).

Fih hemm ukoll seba' diskorsi twal ta' Ġesù u jiddedika nofs l-evangēlju għad-deskrizzjoni tal-Passjoni tal-Mulej, fil-fatt l-ewwel parti minn kap 1 sa kap 12, hija magħrufa bhala l-ktieb tas-Sinjali, fejn fiċ-ċentru ta' din il-parti nsibu l-kapitlu dwar l-Ewkaristija, il-kapitlu sitta; u t-tieni parti mill-kap 13 sal-21 bhala l-Ktieb tal-Glorja, għall-Passjoni tal-Mulej fejn naraw l-ikbar siegħa (bil-Grieg: *hora*) tal-glorja ta' Bin il-Bniedem fuq is-salib, iċ-ċentru ta' din il-parti jkun il-kapitlu 17 fejn għandna t-talba Saċerdotali ta' Ġesù lill-Missier. Inkiteb għas-snin 90 u 100 W.K., jiġifieri għall-aħħar ta' l-ewwel seklju, saħansitra hemm min jgħid wara l-Apokalissi u għalhekk aktarx wiehed mill-aħħar kotba ispirati tat-T.G. San Ġwann jikteb l-evangēlju lill-komunità ta' Efesu li kellha l-influss qawwi tal-kultura Griega u Ellenistika, magħrufa bhala belt kapitali ċivili ta' l-Asja Prokonsulari, u fejn hu għadda l-aħħar snin ta' hajtu. Għalhekk Efesu huwa l-post l-aktar probabbli li nkteb l-evangēlju. Għalhekk huwa importanti li wiehed ikun jaf il-kuntest storiku u filosofiku ta' Efesu, mżejna b'kultura ta' filosofi kbar Griegi bħal: Platun, Aristotele, Epikretu u filosofi Stojċi. F'kultura u żmien fejn l-injostiċiżmu biddiversi forom tiegħu kien fl-aqwa tiegħu. Izda minkejja dan kollu, San Ġwann ma jiġix influwenzat.

Skont Raymond Brown, biblista magħruf b'mod partikulari għall-kummentarju bibliku dwar l-evangēlju ta' San Ġwann, isostni li l-ewwel sors għal San Ġwann huwa l-A.T. Insemmu hawnhekk per eżempju s-simbolu tat-tinda tad-deżert (ara 1:14: "u għammar fostna" li litteralment bil-Grieg originali miktuba: « waqqaf il-għarix tiegħu fostna »), f'kap 3 fid-djalogo ma' Nikodemu għandna s-

serp tal-bronż, il-manna f'kap 6 fid-diskors tal-Ewkaristija, l-ilma tal-blata f'kap 7 fl-okkażjoni tal-festa tal-għerejjex, u nkomplu nsemmu: il-ħaruf tal-Għid, ir-ragħaj it-tajjeb, il-glorja ta' Alla (bil-Lhudi: *kavod*, bil-Grieg: *doxa*), għandna riferenza ukoll għall-profetiżmu u s-salmi.

L-Evangēlju miktub bil-Grieg, għandu kompożizzjoni Griega, b'influwenzi ta' Aramajżmu u Ebrajżmu (kliem bil-Grieg li hu translitterazzjoni ta' kliem Aramajk jew Ebrajk). Dan kollu jkomplu jagħmlu differenti mis-sinottiċi. Per eżempju t-terminu Grieg '*kosmos*', 'dinja' jinsab f'San Ġwann l-iktar (it-terminu 'dinja' huwa terminu govannej per eċċellenza u fil-Ġ.T jinsab 185 darba, fejn f'San Ġwann insibuh 105 darba), waqt li t-termini Griegi sinottiċi bħal '*basilea*' għas-saltna u '*parabole*' għall-parabbola huma rari f'San Ġwann. San Ġwann juża t-terminu Grieg '*Logos*' (bil-Latin: *Verbum*) għal Kristu, sabiex il-komunità tagħraf li hu l-Iben ta' Alla u b'hekk jaqilgħu l-milja tal-ħajja (Ġw 20:21).

Rigward il-bidu tal-evangēlju, Boismard jgħid li l-prologu għandu forma ta' innu u huwa stqarrija ta' fidi ta' l-ewwel insara. Filfatt l-evangēlju jibda bil-Prologu, Innu Kristologiku mill-1:1-18. Huwa ħsieb għoli ħafna mqabbel mal-ġeneajoloġija ta' Ġesù li nsibu f'San Matthew u San Luqa. F'San Ġwann għandna mela kristoloġija għolja u żviluppata dwar il-figura ta' Ġesù, infatti nsibu l-frazi 'Jiena hu' (bil-Grieg: *ego eimi*) li fl-Antik Testament hija applikata biss għal Alla, Jahweh kif naraw f'Eżodu 3:14. Izda hija figura ta' Alla fostna, li jgħammar fostna. Fl-evangēlju naraw: Jien hu l-hobż tal-ħajja (Ġw 6:35); Jiena hu d-dawl tad-dinja (Ġw 8:12); Jiena hu l-bieb tan-nagħaġ (Ġw 10:7 u 9), Jiena hu r-ragħaj it-tajjeb (Ġw 10:11 u 14), Jiena hu l-qawmien u l-ħajja (Ġw 11:25), Jiena hu t-triq, il-verità u l-ħajja (Ġw 14:16) u Jiena hu d-dielja vera (Ġw 15:1). Insibu ukoll it-tislima ta' Ġesù 'il-paċi magħkom' (Ġw 20:19), fejn San Matthew juża: "Qawwu qalbkom. Jien hu. Tibzghux" (Mt 14:27). Insibu espressjonijiet identiċi ma' Qumran, per eżempju l-korla t'Alla, xhud tal-verità, ulied id-dwal u l-ħajja ta' dejjem.

Temi importanti huma l-fidi (bil-Grieg: *pistis*) li għal San Ġwann il-verb 'temmen' (*pisteuo*) huwa espress bil-kelmiet: tara (bil-Grieg: *horao* u *teaomai*), tilqa', xhieda (bil-Grieg: *martureo*), kelma, tisma', dixxipulat, tibqa' u thobb (bil-Grieg: *agapao*). Għandna t-tema tal-ħajja (*zoe*) u l-mewt (*tanatos*). Dan id-duwalizmu naraw ukoll fit-termini 'id-dawl u d-dlam', bil-Grieg: '*phos* u *skotia*'. '*Phos*' insibuha 73 darba fil-Ġ.T, fejn f'San Ġwann biss insibuha 33 darba; '*skotia*' 17 il-darba fil-Ġ.T., fejn f'San Ġwann insibuha 14 il-darba: "Jien hu d-dawl tad-dinja. Min jimxi warajja ma jimxix fid-dlam imma jkollu d-dawl tal-ħajja" (Ġw 8:12).

Mela, l-evangēlju ta' San Ġwann huwa l-vjaġġ ta' Ġesù mill-Galilija għal Ġerusalem, vjaġġ lejn il-glorja. Evangēlju li jirrifletti postijiet marbuta mal-komunità govanneja, liema postijiet ma nsibuhomx fl-evangēlji sinottiċi bħal: Betanja, Kana, il-Bir ta' Ġakobb, Golgota. Mela l-iskop tar-raba' evangēlju huwa biex idawwal l-għarfien tal-fidi u jqawwi l-qarrejja li lillhom kien qiegħed jikteb.

Il-figura ta' Ġesù skont San Ġwann


Għedna li l-kristoloġija li nsibu fir-raba' evangēlju hija waħda għolja, kif ifisser tajjeb is-simbolu tar-raba' evangēlju ta' l-ajkla, l-ajkla li tittajjar fil-għoli sabiex tara kollox minn fuq. Fl-Evangēlju ta' San Ġwann, il-figura ta' Ġesù tilhaq il-perfezzjoni tal-Kristoloġija, Ġesù ta' Nazaret, il-Bniedem veru, hu ukoll Alla. Huwa jibda fil-fatt l-evangēlju tiegħu, kif rajna digà bin-nota mill-iktar sollenni tal-Prologu (1:1-18). Ippreżenta mill-ewwel lil Ġesù bħala Alla veru, l-Iben il-waħdieni ta' Alla, li hu fi ħdan il-Missier u bħala bniedem veru, il-*Logos* li nkarna, li ha l-ġisem tal-bniedem u ġie jgħammar fostna (1:14). Dan hu mela Ġesù ta' Ġwanni, Alla u bniedem. Mhux bniedem li sar Alla jew li għamluh alla d-dixxipli tiegħu. Hu l-bniedem li, qabel ma ha l-ġisem kien minn dejjem Alla. Ġesù t-Tieni Persuna tas-Santissima Trinità, huwa bniedem tassew u San Ġwann jenfasizza dan l-aspett uman ta' Ġesù, minħabba t-tagħlim qarrieqi tad-doċetisti li kienu jgħidu li Ġesù ma kellux ġisem veru bħal tagħna u għalhekk ċaħdu l-inkarnazzjoni vera u għalhekk it-tbatijiet ta' Ġesù fil-passjoni. Ġwanni jinqeda bil-kelma Griega '*sarks*' (laħam) biex jenfasizza b'qawwa aktar ir-realtà tal-ġisem uman ta' Ġesù. Ġesù hu l-Iben waħdieni ta' Alla, '*ho hyios*' (1:18) u Alla veru. Naraw fl-aħħar tal-evangēlju l-istqarrija ta' Tumas: "Mulej tiegħi (*Kyrios*) u Alla tiegħi (*Theos*)!" (20:28).

Dan kien l-iskop li għalih kiteb San Ġwann: "Dawn inkitbu sabiex intom temmnu li Ġesù hu l-Messija, Bin Alla, '*ho huios tou Theou*' (20:31). Din il-frazi jew aħjar dan it-titlu insibuh 28 darba fl-evangēlju u 21 darba fl-ewwel ittra u darbtejn fit-tieni ittra tiegħu. L-artiklu huwa importanti (għandu valur teoloġiku importanti) għaliex jiddetermina li Ġesù biss hu l-Iben, hu l-Iben il-waħdieni ta' Alla, bil-Grieg: *monogenes*, bil-Latin: *unigenitus*. Ġesù li huwa ħaġa waħda mal-Missier (ara Ġw 5:18; 8:18; 14:10), li kien mal-Missier sa minn qabel il-ħolqien tad-dinja (Ġw 17:5) u li għandu l-istess glorja tal-Missier. "Qabel ma kien Abraham, jiena hu, '*ego eimi*'" (Ġw 8:25). Biha afferma l-pre-eżistenza tiegħu sa minn qabel iż-żmien, għax hu kien 'fil-bidu' ma' Alla u hu nnifsu 'kien Alla' (Ġw 1:1). Din għal-Lhud, li Ġesù kien qiegħed jattribwixxi għalih innifsu l-isem u d-dinjità ta' Alla, kienet l-akbar dagħwa u għalhekk qabdu l-ġebel biex iħaġġruh (Ġw 8:59).

Biblijografija

- ASHTON, J., *Studying John: Approaches to the Fourth Gospel*, New York 1995.
- BARRET, C.K., *The Gospel according to St. John*, London 1970.
- BROWN, R.E., *The Gospel according to John*, I, II, AB 29 – 29a, New York 1966.
- CARDELLINO, L., "Leggere Giovanni", in *Bibbia e Oriente* 38 (1996) 129-201.
- The New Jerome Biblical Commentary*, R.E. BROWN – J.A. FITZMYER – R.E. MURPHY (eds.), London 1991.
- PARINTER, J., *The Quest for the Messiah. The History, Literature and Theology of the Johannine Community*, Edinburgh 1993.
- SCHNACKENBURG, R., *The Gospel According to St. John*, I/II, New York 1968, 1980.
- SCHNEIDER, J., *Das Evangelium nach Johannes*, Berlin 1976.

Imkien li jghagġeb 'l allat



A. Drulin. Rappre. Scenica di L. Mazzara.

Lith. de Engemann & Co.

VUE DE LA GROTTÉ DE CALYPSO.

Dans l'Isle de Goze

Is-sbuħija ta' Ghawdex giet immortalizzata fl-epika magħrufa ta' Omeru, l-Odissea, li tirrakkonta l-vjaġġ ta' l-eroj Ulisse mill-gwerra fi Trojja lura lejn art twelidu Ithaca. Ir-rakkont tal-qagħda ta' seba' snin ta' Ulisse fil-gżira ta' Calypso, magħrufa bhala Ogygia, poġġiet lil Ghawdex fuq il-mappa dinjija tal-letteratura klassika. Hawn ser inġib silta qasira mill-Odissea li tiddekrivi s-sbuħija tal-gżira ta' Calypso.

*'Madwar il-għar kien hemm sigriet iwarndu,
rihan, sebbuq u znuber milli jfuh
u aghsagar kbar go fihom kienu jbejtu:
kokk u isqra u cawl sewdien li jghix mill-hut.
Mgharrsin ma' bieb il-għar kien hemm xi dwieli
mghobbija eghnieqed tqal tal-gheneb iswed
u kien hemm erba' eghjun igelglu l-ilma
imsewqa sew bis-swieqi hdejn xulxin.
L-egħlieqi jfewhu bit-tursin u l-vjoli
li jferrhu l-qalb ta' kull mahluq li jxommhom.
Milqut minn din is-sbuħija, nhasad Hermes
u kollu mghagġeb waqaf mit-titjir
u f'bieb il-għar hu waqaf hdejn Kalypso....'*

(L-Odissea - Traduzzjoni ta' V.Xuereb
– Ministeru ta' l-Edukazzjoni Malta 1989)

Fl-1699, Françoise de Salignac de la Mothe Fènelon Arcisqof ta' Cambrai ippubblika ktieb li jkompli ma' l-Odissea u li jitratta dwar it-tfittxija ta' Telemachus għal missieru Ulisse. Dan il-ktieb qajjem interess partikolari fil-postijiet imsemmija fl-Odissea fosthom it-tfittxija għall-


gżira ta' Calypso. Id-deskrizzjonijiet ta' Omeru fl-Odissea joqogħdu tajjeb hafna għal Ghawdex aktar minn kull gżira oħra fil-Mediterran, u għalhekk, hafna jaħsbu li l-gżira li kellu f'moħħu Omeru kienet Ghawdex.

Naturalment, hemm gzejjer oħrajn fil-Greċja li kkontestaw din l-attribuzzjoni u mhux fil-Greċja biss għax anke f'Malta' propju fil-Mellieħa hemm għar li wkoll jissejjah ta' Calypso.

Il-veduta li qed nuri illum turi veduta romantiċizzata ta' l-Għar ta' Calypso fuq ir-riħ tar-Ramla l-Hamra. Tant hija veduta romantiċizzata li l-artist saħansitra pinga d-dielja fid-daħla ta' l-għar li jsemmi Omeru fid-deskrizzjoni tiegħu.

Din il-veduta giet ippubblikata l-ewwel darba bhala litografija minn Luigi Mazzara fil-ktieb tiegħu *'Temple ante-diluvien dit des geants dans l'Isle de Calypso aujourd'hui Gozo pres de Malte'* ippubblikat f'Parigi fl-1827. L-istess veduta iżda inċiżjoni fir-ram minn G.Maina u V.Stanghi giet ippubblikata fl-1832 minn Attilio Zuccagni Orlandini fil-ktieb *'Atlante Geografico dell'Italia'*. L-istess inċiżjoni giet ippubblikata wkoll f'format hafna iżgħar minn L.E. Audot fil-ktieb *L'Italie, la Sicile, les Ilse Eoliennes, L'Isle d'Elbe, La Sardigne, Malte. L'Isle de Calypso ecc.* Stampat f'Parigi fl-1835

Il-litografija li qed nippubblika hija dik ta' Mazzara. Hija intitolata *'Grotte de Calypso dans l'isle de Goze'*. Għandha qisien ta' 190 x 290 mm u giet litografata minn A. Drulin fuq disinn ta' Mazzara nnifsu.



Ghawdex 300 sena ilu



Riċerka ta

Pagna mill-Arkivju Nazzjonali - 179 Joseph Bezzina

© 2010

Ghad-dsatax-il sena konsekuttiva qeghdin noffru lill-qarrejja ta' *Il-Hajja f'Ghawdex* ir-rubrika dwar Ghawdex fil-qedem. Tul l-ewwel tmien snin ippubblikajna dokumenti ta' 400 sena ilu, mid-disa' sena bdejna ngibu dokumenti ta' 300 sena ilu, ghax ta' 400 sena ilu huma meqsa. Sejrin inkomplu b'dawk ta' 300 sena ilu. Id-dokumenti, bhas-snin ta' qabel, huma mehudin mill-*Acta* ta' l-Universitas, il-Gvern Reġjunali ta' Ghawdex fi żmien il-Kavallieri ta' San Ġwann. Dawn jinsabu miġbura fl-Arkivju Nazzjonali, sezzjoni ta' Ghawdex. Hu ttamat li 'l quddiem dawn il-pagni jigu stampati fi ktieb.

Il-maħznier tal-qmuħ tal-Universit 

Id-dokument numru mija u disgha u sebghin li qeghdin nippubblikaw f' din is-sensiela ta' pagni mill-Arkivju Nazzjonali ta' Ghawdex hu rikors imressaq minn Gużeppe Cassar, il-maħznier tal-Universit  ta' Ghawdex, fil-bidu tas-sena 1710. Jinsab registrat fil-ghaxar volum tal-*Acta tal-Universitas Gaudisii*, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798), manetta (1709–1710), folju 40r-v (NAG, UG, *Acta*, 10/1709–1710, f. 40r-v).

Din hi t-traskrizzjoni tar-rikors:

Serenissimo Signore,

Giuseppe Cassar della sua Isola del Gozzo, umilissimo servitore e vassallo fidelissimo di V.A.S., con ogni riverenza espone – merce la buona gratia di V.A.S. – ritrovasi da otto anni a questa parte servendo attualmente in detta Isola in qualit  di magazzino della sua Universit  di detta Isola con il dritto, cio  per li primi due anni a Tari due per salma; per altri tre anni con tari uno e grani diecinove; e per l'altri anni tre con il dritto di Tari uno e grani diecisette per salmo; con sodisfazione di tutti quelli populi senza che mai avesse rimasto disunerto deliture della sudetta Universit ; che per  desiderando l'haver continuare nel mestiere sudetto, essendo gi  per spirare il tempo della sua amministrazione.


Ricorre per tanto da V.A.S., supplicandola che si degnasse aggraziarlo con la renovazione della carica sudetta di magazzino;

Che della gratia restava obbligatissimo. Et quod Deus vult.

Gużeppe Cassar għal tmien snin sħaħ kien il-persuna responsabbli mill-imħażen tal-qmuħ tal-Universit . Dawn l-imħażen kienu fl-inħawi ta' Triq Bieb l-Imdina, qrib il-Kavallier ta' San Ġwann, fiċ-Ċittadella.

L-Universit  kienet tagħzel bhala maħznier lil dik il-persuna li kienet titlob l-inqas kummissjoni fuq l-amministrazzjoni tal-imħażen u l-bejgħ tal-qamħ. Il-kummissjoni kienet tifhallas fuq kull salma qmuħ li tinbiegħ. *Salma*, li bil-Malti kienet tingħad *modd*, kien fiha 16-il tomna; kull tomna kien fiha 0.2909 metri kubi. Dan ifisser li salma kien fiha 4.65 metri kubi. Il-maħznier kien jinhatar għal sena.

Il-persuna li kienet titfa' l-offerta riedet tkun mhux biss kapaci għall-bejgħ, iżda wkoll persuna li taf tamministra u



żzomm il-kontijiet. Għaldaqstant ma jidherx li kienu hafna li kienu jitgħu l-offerta tant li dan Cassar hadha għal tmien snin konsekuttivi.

L-ewwel sentejn hadha b'zewg tari (irbighajn) kull salma li jigu 0.032 ewro jigiġifieri ftit iktar minn tliet Ewro ċenteżmi. It-tliet snin ta' wara hadha harira inqas, b'tari u dsatax-il gran; irbighi u dsatax-il habba. Rega' hadha mill-ġdid għal tliet snin oħra konsekuttivi harira inqas, b'tari u tmintax-il gran; irbighi u tmintax-il habba.

Fis-sena 1710, tliet mitt sena ilu, jidher li kien hemm xi hadd iehor li kien interessat jagħmilha ta' maħznier. Cassar beza' li ma jihux l-offerta hu u bagħat dan ir-rikors lil Raymond Perellos y Rocaful, Granmastru ta' Malta, biex jenfasizza l-hila tiegħu bhala maħznier. Hu beda billi tah tagħrif dwar kemm kien ha l-offerta tul it-tmien snin ta' qabel. Kompla jgħidli li dmiru qdieh bl-ikbar sodisfazzjon tal-poplu tant li l-Universit  qatt ma sabet xi tgħid fih dwar l-amministrazzjoni tiegħu u qatt ma kellu tgergir min-naħa tagħha. Insomma ried jurih li mal-esperjenza tiegħu ma jhabbatha hadd.

Għaldaqstant talab lill-Granmastru biex jerga' jahtru bhala maħznier.

XHIEDA NISRANIJA FL-ISTORJA TAL-KNISJA GHAWDXIJA

Maria Anna Ciantar

(1890-1965)

Il-hajja ta' kuljum hija sfida wkoll biex wiehed jghix il-hajja nistranija. Izda hija okkazjoni fejn wiehed jista' jagħmel hafna ġid. Dan narawh proprju fil-hajja ta' Mananni Ciantar.

Mananni twieldet f'Għajnsielem fil-5 ta' Frar 1890. Tghammadet kif kienet l-użanza ta' dak iż-żmien fl-istess jum fil-knisja parrokkjali ta' Għajnsielem minn Dun Frangisk Cassar. Meta tfarfret bdiet tmur l-iskola, li dak iż-żmien kellha ambjent reliġjuż hafna. Fit-3 ta' Frar 1903, li allura keilha tlettax-il sena nhatret *Assistant teacher* fl-iskola ta' Għajnsielem. Qdiet il-bqija ta' hajjitha bħala għalliema f'rahal twelidha kif ukoll kienet *Acting Headmistress*, barra sena sakemm irtirat fil-5 ta' Frar 1950.

Il-missjoni ta' għalliema qdietha bis-serjetà. Kienet għalliema dhulija, twajba, u devota. Meta rtirat deher apprezzament il-Ġimgħa 17 ta' Frar 1950 bit-titlu *Retirement of Miss M. Ciantar (Half a centenary ago)* fejn isemmi li Miss Ciantar qdiet il-missjoni tagħha b'tattika, diliġenza, u fedeltà. Jgħid ukoll: "Miss Ciantar, ta' mara eżemplari li kienet, ma interessatx ruhha biss fil-ġid temporali tal-istudenti tagħha, għax għal qalbha kellha wisq il-ġid spiritwali tagħhom u għalhekk hija ghenet hafna fit-tixrid tat-tagħlim nistrani. In-nies ta' Għajnsielem iħossuhom midjunin lejn Miss Ciantar, għalhekk jixtiequ pubblikament jesprimu l-gratitudni tagħhom lejha."

Fl-Ewwel Ġimgħa tax-Xahar l-għalliema tal-iskola kienu jiehdu lit-tfal għall-quddies. Miss Ciantar kienet tintona kant komuni ta' dak iż-żmien kif ukoll tmexxi l-kant. U bħall-għalliema l-oħra kienet tiehu ħsieb it-tfal tal-iskola waqt il-quddies.

Barra li kienet għalliema kienet ukoll tiehu ħsieb lit-tliet hutha rġiel u neputi. Izda l-biežel ma jaqtax qalbu u donnu xi drabi jasal li jagħmel anki l-impossibbli. Kienet ukoll tgħin



hafna fil-kitba tar-registri tal-parroċċa lill-Kappillan Frangisk Mizzi . Kellha ortografija sabiha hafna.


Minkejja din l-attività kollha kienet issib hin ukoll għall-quddies ta' kuljum. Kienet ġeneralment tattendi għall-quddies tal-ewwel, titqarben u titlob. Dan ma kienx faċli għaliha. Kienet toqghod ftit 'l bogħod mill-knisja u għalhekk fix-xitwa kellha tiffaċċja r-riħ, ix-xita u l-bard kif ukoll in-nuqqas ta' dawl. Imma min iħobb verament lil Alla ma jibzax mis-sagrificċju u jkun pront li jagħmel kollox għall-Mulej.

Ġarrbet l-aħħar marda tagħha b'sabar u rassenjazzjoni. U halliet din id-dinja kkonfortata mis-sagramenti fid-29 ta' Lulju 1965.

Angelo Xuereb


RAYMOND CEFAL
TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532. Mob: 9949 3169

Għawdex Online (15)



Kappelli Għawdxin Online (9)

Mawra sax-Xlendi

riċerka u kitba ta' SALVU FELICE PACE, sfelicepace@mail.global.net.mt

“Inħeġġgkom sabiex dan is-sajf titilgħu sa Għawdex biex tqattgħu xi jumejn hemm, tinsewx tagħtu titwila lil din il-ġawhra fdata f'idejn il-Madonna tal-Karmnu.” Invit li ssib *online* fil-websajt www.kappellimaltin.com fl-aħħar tal-paġna dedikata lill-kappella li ssib hekk kif toqrob il-bajja tax-Xlendi. Jien dan l-inviti nestendieh lil kulhadd u mhux fis-sajf biss. Nerga' nirrepeti. Hu dnuh kbir li din il-websajt tista' tingħar bil-Malti biss għax li kieku hija wkoll b'lingwi oħrajn tkun tista' tingħadd mal-prodott turistiku ta' Malta u Għawdex. M'ilux iltqajt ma' turist li ġie hawn biex jara n-niċeċ kollha li jinsabu f'Għawdex. Urieni pubblikazzjoni bil-Ġermaniż. Nappella lid-Diretturi tal-websajt li jkellmu lis-Segretarjat Parlamentari għat-Turiżmu dwar fondi meħtieġa biex proġett bħal dan isehh.


Il-kappella dedikata lill-Madonna tal-Karmnu fix-Xlendi għandha importanza partikulari fl-istorja tal-Knisja Għawdxija, għax din kienet l-ewwel kappella li nbriet minn mindu kienet giet promulgata d-djoċesi ta' Għawdex fl-1864. F'dik is-sena kienet tqegħdet l-ewwel ġebli u l-knisja giet imbierka fl-1869 mill-Isqof Mons. Anton Grech Delicata. Is-sit issemmi li l-art li fuqha nbriet il-kappella kienet tal-patrijiet Karmelitani tal-Imdina. Jista' jkun li l-għażla tat-titlu tal-kappella kellu x'jaqsam ma' dan il-fatt. Kienet il-familja sinjura tan-Nutar Niccolo Cauchi li wasslet biex tara x-xewqa tagħhom issehħ billi hallsu għall-bini tal-kappella. Fil-fatt il-bini kien jappartieni wkoll lil din il-familja tant li meta miet in-Nutar, kienet bintu Carolina li kellha l-intrigu li ssib reġtur biex jieħu hsieb il-kappella u jaqdi l-bżonnijiet tad-devoti fix-Xlendi, kollox għas-spejjeż tagħha. Il-kappella giet mogħtija lid-djoċesi mis-sorijiet Dumnikani li kienu l-werrieta ta' Carolina wara l-mewt tagħha fl-1907. L-ewwel reġturi hadmu hafna biex il-kappella tkun attrezzata b'dak kollu li kien meħtieġ.

Kien l-istess Nutar Cauchi li qabbad u hallas artist Malti jpitier il-kwadru titulari. Il-pittur Salvatore Micallef wera kapacià kbira speċjalment fil-perspettiva li għażel x'aktarx b'sens ta' affinità mal-Ordni tal-Karmelitani. Il-pittura tal-Madonna bil-Bambin tagħti l-labtu lil San Xmun Stock turi l-muntanji tal-Karmel f'Israël, bi kmamar żgħar fejn kienu jgħixu fis-solitudni l-eremiti li minnhom żviluppa l-istess Ordni Reliġjuż. Fil-kappella hemm xogħol ieħor tal-arti li jsaħħaħ din ir-relazzjoni bejn il-kappella u l-patrijiet Karmelitani. Fis-sit issib deskrizzjoni dettaljata tal-kapacià li wera l-pittur tat-titular bl-użu tal-kuluri fix-



xogħol tiegħu. Issib ukoll tagħrif dwar kif il-kappella mexxilha tattlezza l-kampnar b'sett ta' hames qniepen.

Fil-kultura tagħna l-vara hija ta' importanza. Ghalkemm kien hemm hsieb li ssir vara, l-imbutturata għal dan il-proġett saret wara li maltempata kbira u tal-biżà f'Awwissu 1964 helset lil din il-kappella minn kull h'sara. L-istatwa simpatika tal-Madonna tal-Karmnu giet inawgurata, imbierka u nkurunata mill-Isqof Ġużeppe Pace meta saret l-ewwel purċissjoni bl-istatwa nhar id-29 ta' Awwissu 1965. Illum il-kappella qed tqawdi minn estensjoni fuq pjanta tal-Perit Joseph Dimech. Ix-xogħol kien beda fis-sena taċ-ċentinarju tal-kappella fl-1969 u tlesta fl-1972 meta l-Isqof Nikol Cauchi fetaħ u bierek il-partijiet il-ġodda tal-kappella. Il-festa fil-Wied tax-Xlendi llum għandha postha fil-kalendarju soċjo-religiż tad-djoċesi kif tassew jixraq għal post daqstant imfittex mill-Għawdxin, mill-Maltin u mit-turisti. Ir-Reġtur tal-Kappella llum hu Fr. John B. Cremona.




Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051

IL-BUFULA HAMRA



(Dan huwa r-raba' artiklu minn sensiela dwar l-għasafar li jbejtu f'Ghawdex)

kitba u ritratti ta' Joe Sultana

Skont il-letteratura ornitologika tal-imghoddi, il-**Bufula Hamra** kienet l-unika bufula indigena li tbejjet fil-Gzejjer Maltin. Fil-fatt l-ispeċi tal-buful l-oħrajn li llum ibejtu fil-Gzejjer Maltin bdew ibejtu hafna snin wara. Il-**Bufula Sewda**, kif ktibna fit-tieni artiklu minn din is-sensiela, bdiet tbejjet għal bidu ta' l-aħħar kwart tas-seklu dsatax. Il-**Bufula tal-Imrewħa** u l-**Bufula tal-Għollieq** bdew ibejtu fis-sebghinijiet tas-seklu li għadda u l-**Bufula tal-Qasab** bdiet tbejjet regolarment fis-Simar f'Malta mill-1995. Din ta' l-aħħar għadha mhix irrekordjata li tbejjet f'Ghawdex,


L-isem xjentifiku tal-**Bufula Hamra** huwa *Sylvia conspicillata*. *Sylvia* ġejja mill-kelma bil-Latin *sylva* li tfisser maġġar. *Conspicillata* ġejja mil-Latin *spicillum* li tfisser nuċċali; dan għax għandha ċirku rqiq abjad madwar għajnejha. Fil-fatt bl-Ingliż hija magħrufha bl-isem *Spectacled Warbler* (**Bufula bin-nuċċali**). F'Malta magħrufa b'diversi ismijiet. Fil-fatt anki fil-kotba antiki min sejhilha mod u min mod ieħor. Fl-ewwel ktieb xjentifiku tal-Għasafar ta' Malta (*Catalogo Ornitologico del Gruppo di Malta*), Antonio Schembri niżżilha bl-isem **Għasfur il-Harrub** u **Għasfur tal-Gamiem**. It-Tabib Giovanni Gulia, li kien naturalista, fil-kitba tiegħu, niżżilha bħala **Buliff**, fil-waqt li Giuseppe Despott, naturalista ieħor, iniżżilha bħala **Bukħajla**. Meta xi snin ilu bdejt niġbor l-ismijiet vernakulari tagħha, sibti li f'Hal Balzan jgħidulha **Buċaqqa tax-Xagħri**; fil-Mellieħa u f'Kemmuna **Ġurina** jew **Ġorlina**, f'Had Dingli **Buċeqċieqa**, u f'Marsaxlokk **Buċiċra**.

Il-**Bufula Hamra** hija għasfur żgħir, b'tul ta' minn 12 sa 13-il ċentimetru. Kannella bil-gwienah qastnin. Rasha griża fil-blu, b'dabra griża skura madwar għajnejha. Minn taħt tagħti fir-roża. Denbha kemxejn twil, griż bil-għnub bojod. Il-mara mhix kulurita daqs ir-raġel u rasha kannellija.


Fl-imghoddi kienet komuni u mxerrda sew f'Ghawdex, iżda llum skarsa. Il-**Bufula Hamra** kemxejn imgerxa u ma thobbx l-inhawi fejn jabitaw in-nies. Tinstab l-iżjed f'inhawi bħal Ta' Ċenċ, id-Dwejra, u l-Wardija (ara l-mappa). Residenti, għax tinstab hawn is-sena kollha. Thobb kampanja gherja b'arbuxelli żgħar u bi ftit jew xejn sigar. Fi żmien in-namra r-raġel spiss jgħanni, anki waqt it-titjira tan-namra, meta jittajjar qisu farfett fuq it-territorju tiegħu. Jagħmel dan kemm biex jiġbed lejha xi mara kif ukoll biex iwissi lil irġiel oħra li dak il-post okkupat minnu.



Bufula Hamra raġel bl-ikel għall-frieh fuq ix-xitla endemika is-*Sempreviva* ta' Ghawdex



Bufula Hamra - mara bl-ikel għall-frieh farbuxell tar-Xurbabb



Mapa t'Ghawdex li turi fejn tinstab tbejjet il-*Bufula Hamra*

Ġeneralment ir-raġel jagħżel il-post tal-bejta u jibda jibni il-qafas tagħha. Meta l-mara taċċettah tkompli tibniha hi. L-bejta jibnuha f'xi xitla jew arbuxell baxx, spiss madwar 20 ċentimetru għolja mill-art, iżda ġieli tkun kważi tmiss ma' l-art. Jekk ix-xitwa tkun qasira u t-temp jippermetti, jibdew jibnuha anke minn nofs Frar. Tbid minn tlieta sa ħames bajdiet, ġeneralment erba', ta' lewn abjad ħadrani u ttikjati b'kannella ċar.

Il-mara ssahhan il-bajd, iżda r-raġel ġieli jgħinha u jidhol isahhanhom meta hi thalli l-bejta biex tftitex l-ikel. Il-frieh ifaqqsu wara tnax-il jum, u jtajru wara madwar tnax-il jum ieħor. Kemm il-mara kif ukoll ir-raġel ižoqqu lil frieh. Wara li jittajru jagħmlu xi granet mal-ġenituri tagħhom li jibqgħu jžoqquhom sakem jibdew jitgħallmu jfittxu l-ikel huma u mbagħad jibdew ifendu għal rashom

L-akbar għadu tal-bejtiet tal-**Bufula l-Hamra** huwa s-**Serp Iswed**. Minn studju li kont għamilt f'diversi nhawi, sibt li dan is-serp jiehu 20 fil-mija tal-bejtiet ta' din l-ispeċi. Bejtiet ohra jeħduhom il-friem, u xi ftit anke l-klieb li jkunu jhufu fil-kampanja, speċjalment fix-xagħri.



Bejta bil-bajd tal-*Bufula Hamra*



Żewġt ifrieh għadhom kif ittajru mill-bejta tal-*Bufula Hamra*



Bejta tal-*Bufula Hamra* bil-frieh ta' jumejn

The Liqueur Shop

THE LEADING
WINES, SPIRITS,
& TOBACCO
MERCHANTS
IN GOZO

14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

Prop. J.C. Mejlak Zammit

FREE HOME DELIVERY


HILITE

HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

KOTBA



Minn Ghawdex

Bhal f'dawn l ahhar snin, il *Lumen Christi Publications* dis sena ukoll mhix thallina nieqsa minn diversi pubblikazzjonijiet marbuta ma' suggett jew tifikira li l-Knisja tkun qed tiċcelebra. F'rabta mas-Sena Saċerdotali (2009 - 2010) bdiet "Servizz Speċjali" bl-ewwel ktieb: "*Nitolbu mal-Papa għall-Qdusija tas-Saċerdoti*", waqt li issa hareġ it-tieni wiehed, fis-sensiela "Spirtu u Hajja", li jikkonsisti f'**100 parir ta' San Ġwann M. Vianney**, miġbura għall-okkażjoni minn Mons. Isqof N. Cauchi, u xi kitbiet oħra. Kotba oħra qed jithejjew għax-xhur li ġejjin.

Skont il-kriterji tal-bnedmin, meta wiehed għaqli jfittex parir, arah jagħmel l-almu tiegħu kollu biex isib għand min l-aħjar imur. Izda l-istorja wrietna li mhux kull min għandu l-ogħla dehen uman seta' kien kapaċi jgħin lil min kellu bżonn kelma siewja għal hajtu; kif ukoll mhux dejjem l-aħjar pariri bilfors se ssibhom għand l-aqwa esperti, jekk ma jkunux frott tal-verità u tal-Għerf Divin.


Eżempju ta' dan għandna l-Qaddis Kurat ta' Ars li kellu kliem sempliċi, f'hajja l-iktar umli u ta' ftit intelligenza straordinarja, imma li seta' jqanqal u jdawwal il-kuxjenzi. Hawn japplika preċiż dak li Kristu stess stqarr f'espressjoni ta' tifhir 'l Alla: "*Infahhrek, Missier, Sid is-sema u l-art, għax inti dawn il-hwejjeg hbejthom lil min għandu l-għerf u d-dehen u wrejthom liċ-ċekjknin*" (Mt 11, 25).

Din il-ġabra ta' pariri spiritwali tmiss il-qofol tal-hajja nisranija b'dak li wiehed jehtieg jistqarr u jipprattika għas-salvazzjoni tiegħu. Dawn iħaddnu t-twemmin f'Alla, fl-Ewkaristija, fl-Imqaddsa Vergni Marija, dwar it-talb, il-grazzja, il-kruha tad-dnub, il-htieġa tal-qrar, it-taħriġ fit-tbatija u l-hwejjeg tal-ahhar.

F'dan l-istess librett ta' 48 paġna nsibu wkoll il-hajja fil-qosor tal-Qaddis Kurat miktuba minn Ġorġ Borg, kif ukoll tip ta' ġurnata mill-hajja tiegħu miġbura mill-Kappillan Dun Nazju Borg.

"Pariri Saċerdotali tal-Kurat ta' Ars"

Mons. Isqof Nikol Ġ. Cauchi u awturi oħra, "*Pariri Saċerdotali tal-Kurat ta' Ars*", *Lumen Christi Publications, Gozo Press, Nov. 2009, pp. 48, 2 ewro.*




Barra li huwa ktejjeb għal kull nistrani devot, joqgħod tajjeb f'idejn il-katekisti wkoll li flimkien mal-ghalliema tar-Reliġjon iservu ta' għajjnuna f'għaqda mal-ġenituri fl-edukazzjoni taż-żgħar tagħhom. Il-pariri ta' dan il-Qaddis Patrun tas-Saċerdoti kollha, huma prinċipji bażiċi li hadmu, għax waqt li l-Kurat Qaddis għex fis-sempliċità tiegħu biddel ta' taht fuq il-parroċċa kollha ta' Ars.

Kopji għall-bejgħ jinkisbu m'għand il-librara tal-kotba reliġjużi għall-prezz ta' 2 ewro biss, imma l-ġid spiritwali li jista' johroġ minn kotba żgħar bħal dan, huwa ferm ogħla! Nistgħu nsejnhom essenzja spiritwali fi fliexken żgħar!

Mons. Salv Grima

Imperial Eagle

DAILY (from Monday to Friday)
Transport of goods between
Gozo & Malta and Malta & Gozo.



Contact: Joseph Spiteri
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

APPREZZAMENT

Mons. Tumas Curmi

13-01-1931 - 29-11-2009

Tard filghaxija ta' nhar is-Sibt, 28 ta' Novembru griet l-aħbar li kien miet Mons. Tumas Curmi fl-età ta' 78 sena. Minhabba l-kontribut tiegħu, Mons. Curmi, mill-Fontana, Ghawdex, kien qassis magħruf f'bosta crieiki minkejja l-fatt li għal snin, il-mard u n-nuqqas ta' mobilità illimitawlu l-kuntatti u l-attività tiegħu.

Mons. Curmi – jew aħjar Dun Tumas kif kien l-aktar magħruf mill-poplu – tweled fit-13 ta' Janjar, 1931, fil-Fontana fejn għamel żmien jaqdi l-funzjonijiet saċerdotali tiegħu. F'dan iż-żmien kien waqqaf ukoll iċ-ċirklu għaż-żgħażaġh ta' din il-parroċċa. Izda l-enerġija dinamika tiegħu ma hallitux magħluq biss fil-konfini ta' parroċċa żgħira. Niftakruh fil-bidu tas-sittinijiet meta introduċa f'Ghawdex l-Għaqda Żgħażaġh Haddiema Nsara u ferrixha kważi fl-irhula kollha Ghawdxin. Kien gabar madwaru bosta żgħażaġh Ghawdxin u holqilhom skop iehor biex juru t-talenti tagħhom permezz ta' inizjattivi soċjo-kulturali u sportivi. Imma aktar minn hekk, ippreżenta Għaqda moderna u proattiva. Billi l-Għaqda kienet għaż-żgħażaġh immexxija miż-żgħażaġh, l-iż-żgħażaġh bniet u subien Ghawdxin ipprovdilhom ukoll mezz biex jibdeu jerfġu responsabbiltajiet, juru sens ta' organizzazzjoni u *leadership*, u fuq kollox sens civiku billi jiflu, jiddiskutu, janalizzaw u jieħdu azzjoni dwar problemi soċjali li kienu jolqtu l-interessi tal-haddiema u tal-ambjent civiku ingenerali.

Fi żmien il-veskovat ta' Mons. Nikol Cauchi, Dun Tumas serva ta' Segretarju Amministrattiv fil-Kurja ta' Ghawdex. Kien amministratur kuraġġuż u dinamiku li ha bosta deċiżjonijiet siewja biex jirrifirma u jorganizza l-amministrazzjoni tal-Kurja Veskovili. Kien

responsabbli għat-twaqqif ta' bosta ufficċji fil-Kurja, kif ukoll ta' inizjattivi soċjali, fosthom it-tqassim ta' artijiet tal-Knisja bil-għan li fuqhom jitla' bini residenzjali għall-familji. Uħud minn

dawn il-proġetti kienu fil-qasam magħruf bhala taċ-Ċawla, barra r-Rabat, fejn inbnew ukoll knisja u ċentru għall-qadi u l-edukazzjoni reliġjuża. Kien strumentali wkoll għar-riforma li saret fl-Istamperija tal-Istitut ta' San Guzepp, Ghawdex, billi kien introdott apparat modern tal-istampar. Dun Tumas kien għamel ukoll xogħol pastorali f'parroċċi f'Sydney u f'Melbourne.


Fl-1972, Dun Tumas Curmi laħaq monsinjur kuġitur ta' Mons. Ċelestinu Galea. Aktar tard fl-istess sena sar monsinjur effettiv fejn wettaq hidma diversa, anki fl-ufficċju tal-proprjetà tal-istess Katidral.

Minkejja li l-mard irrestringielu l-attività u rabtu mal-għeluq tad-dar, b'mod indirett u forsi wkoll diskret, Mons. Curmi baqa' involut fl-amministrazzjoni tal-Knisja permezz ta' konsulenza u pariri. Minhabba l-esperjenza twila u l-kuntatti tiegħu, kien imfittex ukoll għal pariri amministrattivi u dwar organizzazzjoni ta' beni, minn għaqdiet u Ordnijiet Reliġjużi. Minkejja t-tbatija li għadda minnha f'dan iż-żmien diffiċli, qatt ma qata' qalbu. Kien dejjem lest li jgħin b'dik il-kelma faċli u bis-soluzzjoni dejjem lesta fil-komma.

Il-korteo funebri numeruż u s-servizz reliġjuż li sarlu fil-Katidral jixhdu r-rispett li kien igawdi Mons. Tumas Curmi f'bosta crieiki ekkljeżjastiki u soċjali. Nieħdu din l-okkażjoni biex inwasslu l-kondoljanzi tagħna lill-familjari, b'mod speċjali lil huh, Mons. Manwel Curmi.

Mulej, agħti lil Mons. Tumas Curmi l-mistrieħ ta' dejjem u ilqgħu fi hđanek għad-dawl etern.

Joe Camilleri



Magie de Beauté

- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

Irina Xerri

Beauty Therapist
C.I.B.T.A.C. C.I.D.E.S.C.O.

Esperjenza

Żjara edukattiva għewwa Berlin



kitba ta' LUCIENNE SULTANA u ANGELE XERRI

Dan l-aħħar, flimkien ma' numru ta' studenti shabna li jattendu ċ-Ċentru Sir Mikelang Refalo, kellna esperjenza unika; dik li nżuru l-Belt ta' Berlin, biex nattendu għaċ-ċelebrazzjoni fl-anniversarju tal-ghoxrin sena mill-waqgħa tal-hajt ta' Berlin.

Tlaqna minn Malta kmieni l-Hadd, 8 ta' Novembru fis-sebgha ta' filgħodu. Nammettu li din l-ewwel ġurnata kienet kemmxejn iebes. Konna għamilna lejl imqajmin u meta wasalna Berlin, sibna kesha kbira. Biss, malajr qomna fuq tagħna peress li konna sejrjn lejn 'Bernauer Strasse', fil-qalba ta' Berlin. Hawn wiehed għad jista' jilmaħ u jmiss fdalijiet mdaqgħa tal-Hajt li thallew hemm biex ifakkru l-istorja ta' din il-belt. F'din it-triq jinsab il-'Berlin Wall Documentation Centre' fejn hemm esebizzjoni interessanti hafna b' bosta ritratti u vidjows tal-hajt. Wiehed seta' jara u jmiss b'idejgħ 'barbed wire' li kien tpoġġa fuq il-hajt biex hadd ma jkun jista' jaħrab. Hawnhekk iltqajna ma' grupp ta' studenti barranin li wkoll kienu għew biex jieħdu sehem f'dawn iċ-ċelebrazzjonijiet. Minn hawnhekk imxejna lejn il-'Bundestag', il-Parlament Germaniż fejn sibna gwida tisnenniena biex iddawwarna mal-post. Għal xi whud minna din kienet l-ewwel darba li dħalna go parlament. B'xorti tajba kellna ċ-ċans li nidhlu fejn jiltaqgħu l-membri parlamentari.

It-tieni ġurnata, d-9 ta' Novembru 2009, l-aktar ġurnata mistennija minna lkoll, fl-aħħar waslet. Dakinhar qomna kmieni halli nilhqu nieħdu l-kolazzjon, però billi kien għadu l-ewwel lejl tagħna, tista' taħseb kważi hadd ma kien fil-hin. Bdejna billi qbadna l-*underground* li haditna f' 'Neue Synagoge'. Din is-sinagoga sofriet hserat darbtejn. L-ewwel waqt il-pogrom Nażista magħruf 'Kristallnacht', f'Novembru tal-1938, u darb'ohra waqt it-tieni gwerra dinjija. Però illum li giet irrestawrata, fiha tinsab esebizzjoni dwar l-istorja tal-komunità Lhudija għewwa Berlin. Imxejna lejn il-'Pergamon Museum', l-akbar mużew li wiehed jista' jsib f'Berlin. Bejn wiehed u iehor konna nafu x'se naraw peress li l-għalliema kienu għarrfuna minn qabel dwar dak kollu li konna se naraw. Rajna l-altar tal-belt ta' Pergamon, xogħol tat-tieni sekl u qabel Kristu li kien iddedikat lil Zeus, l-'Ishtar Gate' ta' Babilonja, kif ukoll id-daħla tas-suq ta' Miletus. Minn hawn mxejna lejn 'Brandenburg Gate', il-monument simbolu ta' Berlin, fejn stajna nsegwu ċ-ċelebrazzjoni li kienet impressjonanti għall-aħħar. Preżenti kien hemm diversi mexxejja ewlenin fosthom Angela Merkel, Gordon Brown, Nicholas Sarkozy, Hillary Clinton u Dimitri Medvedev.

It-Tlieta kienet ġurnata oħra impenjattiva, għaliex ridna nilhqu l-ferrovija li teħodna għal Potsdam. Hawn rajna l-Palazz li kien ir-residenza tas-sajf tar-Re Federiku l-Kbir, 'Sanssouci Palace' fejn barra l-ġonna kbar stajna nammiraw ukoll il-kmamar fejn kien jgħix dan ir-Re. Wara, ergajna morna l-'Brandenburg Gate', imbagħad żorna l-memorjal għal-Lhud li mietu fl-Ewropa. Hemmhekk, stajna nirriflettu fuq dak li seħħ matul it-tieni gwerra dinjija fejn tant miljuni ta' nies, minn kull klassi soċjali, spiċċaw maqtula sempliċement minhabba r-razza tagħhom. Dan kien żgur wiehed mill-mumentu l-izjed emottivi ta' din il-mawra tagħna.



Il-grupp ta' studenti u għalliema fil-ġonna tal-Palazz Sanssouci

Fl-aħħar jum għewwa l-kapitali Germaniża żorna l-'Berliner Dom', katidral protestant mibni madwar mitt sena ilu. Il-gwida tal-post tagħna tatna tagħrif interessanti hafna fuq dan il-maqdes, fosthom dwar il-koppla imponenti u l-orgni ta' William Sauer. Kellna l-opportunità li ninzlu għewwa l-kripta fejn jinsabu midfunin membri tal-familja Hohenzollern. Minn hawn morna l-'Fernsehturm', kif inhu magħruf it-Torri tat-Televiżjoni, li jinsab għewwa Alexanderplatz. Ix-xenarju li rajna minn hemm fuq, f'għoli ta' izjed minn mitejn metru, kien wiehed spettakolari. Għalkemm konna Berlin għal ftit jiem biss, u l-enfasi kien fuq żjarat kulturali, ma setax jonqos li kellna ftit hin liberu li ddedikajnih għax-xiri. Berlin hija belt moderna hafna u wiehed isib jixtri dak kollu li jista' jimmaġina.

Nagħliqu billi ngħidu li f'din il-mawra barra l-pajjiż, iċ-ċajt bejnietna ma naqasx u hassejna li konna tassew familja wahda. Kienet bla dubju wahda mill-aktar esperjenzi sbieħ li qatt kellna f'hajjita, żjara kulturali u edukattiva li se tibqa' mnaqqa f'moħħna għal bosta snin. Inroddu haġr bil-bosta lis-Surmast u lill-għalliema li kellna magħna għaliex kien bis-saħħa tagħhom li dan kollu seta' jkun possibbli.

MIX-XENA SPORTIVA F'GHAWDEX

minn Joe Bajada



Aktar attivitajiet f'Ghawdex mill-Kunsill Malti għall-iSport

Il-Kunsill Malti għall-iSport kompla bil-hidma tiegħu favur iktar prattika sportiva miċ-ċittadini Ghawdxin f'Ghawdex stess. Dan seħh fl-aħhar tmiem il-ġimgħa ta' Ottubru fejn ġew organizzati iktar attivitajiet miftuħa għal kulhadd. L-ewwel attività li saret kienet dik ta' nhar il-Ġimgħa 30 ta' Ottubru 2009 meta fil-Grawnd ta' l-Oratorju fir-Rabat inżamm il-programm *Girls on the Move* li kien organizzat bil-kollaborazzjoni tal-*Gozo Football Association* u l-Kunsill Lokali tar-Rabat. L-ghada s-Sibt 31 ta' Ottubru 2009 fin-nofs ta' nhar ta' fil-ghodu fil-grawnd ta' Sannat inżamm festival ieħor Sportiv bil-kollaborazzjoni mal-*Gozo Football Association* bħala parti mill-ftehim milhuq bejn iż-żewġ entitajiet. Għal dan il-festival attendew iktar minn madwar 130 tifel u tifla fejn hawn ġew ipprattikati diversi *fun games* u tipi ta' sport differenti fosthom anke loġħob tal-*football*. Matul il-programm il-Kunsill Malti għall-iSport offra wkoll fliexken ta' ilma lil kulhadd. L-istess parteċipazzjoni kienet mingħajr l-ebda hlas.




Membri tal-Ferġha Ghawdxija tas-Salib l-Ahmar kienu wkoll preżenti fl-eventwalità ta' xi hteġa. Din l-attenzenza qawwija ta' tfal li hađu sehem tkompli timla iktar bil-kuraġġ lill-organizzaturi fejn apparti l-*football*, it-tfal ikunu jistgħu jintegraw iktar ma' tfal ta' lokalitajiet oħra, kif ukoll li jidraw jipparteċipaw mingħajr l-ebda kompetizzjoni.

Matul din is-sena l-Kunsill Malti għall-iSport qed iżid l-attivitajiet tiegħu f'diversi lokalitajiet f'Ghawdex b'parteċipazzjoni flimkien ma' diversi Kunsilli Lokali Ghawdxin. Fost dawn qed jinżammu lezzjonijiet tal-*Aerobics*, *Pilates*, *Basketball* u *Volleyball*, kif ukoll *Sports After School* u *Walking to School*.



B'attivitajiet bħal dawn il-Kunsill Malti għall-iSport qed jesprimi b'mod attiv u prattiku li m'għandu jkun hemm l-ebda diskriminazzjoni fejn jidhol l-isport u li kulhadd għandu jingħata l-opportunità li jiehu sehem fl-isport għax dawn l-attivitajiet sportivi jirrispettaw id-dinjità umana. B'hekk ukoll it-tifsira ta' l-isport u dawn il-prinċipji mhux biss isiru magħrufa u aċċettati aktar, imma li jkun implimentat b'mod konkret u strateġiku fil-hajja ta' kuljum. Dan kollu fl-isfond li l-isport huwa għodda b'saħħitha u effikaċi biex il-poplu tagħna jkun jista' anke jilhaq miri ambizzjużi fit-titjib ta' l-istandards tal-kwalità tal-hajja.



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.)

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

Cafè & Wine Bar

KAPUTA


Pizza & Local Dishes

60 St. Joseph Square Qala, Gozo,
Tel: 27201355, Mob: 99272074

L-Gholjiet t'Ghawdex

*Versi ta' Anton F. Attard
Ritratt ta' Joe Attard*

1. TA' MERŽUQ jew TAS-SALVATUR



*Fost l-gholjiet kollha t'Ghawdex
hemm wahda Ta' Meržuq,
qisha lenbut enormi
maqlub bil-ponta 'l fuq.*

*Xi hadd mar darba haseb
li kienet xi vulkan,
mungbell in-nar itajjar
irmied, lava u duhhan.*

*'Mma le, dan ma kienx minnu,
din gholja ckejkna Ghawdxija
bis-sura ta' piramida
u mzejna b'kull sbuhija.*

*Tas-seklu ghoxrin fil-bidu
fuqha twaqqaf salib
minn bdiewa u kaččaturi
biex fuqna l-barka jgib.*

*U floku mbaghad tellajna
statwa tas-Salvatur
biex lil dil-gżira jhares
u taghna jkun l-unur.*

*Mhux darba u tnejn iğgarrfet
l-istatwa tal-Feddej,
'mma flokha saret ohra
biex m'n hemm ma tinzel b'xejn.*



Djammanti ta' Għawdex

Ritratti ta' Richard Grech

WIDIEN U GHOLJIET FIL-KAMPANJA GĦAWDXIJA



Fit-triq lejn Marsalforn



Fit-triq lejn Dahlet Qorrot




IL-HAJJA f'Għawdex

GHAL EWRO FIX-KAHAR!

Minjiera ta' Tagħrif u Tagħlim dwar Għawdex u l-Għawdxin

Meta tabbona tkun qed tiegħu r-rivista bil- posta u b'nofs il-prezz li tiswa' (2 Ewro l-kopja). Ahseb biex iġgedded l-abbonament tiegħek għas-sena 2010, u heġġeġ lil ħbiebek biex jabbonaw huma wkoll. Imla l-formola li ssib taht jew aghmel kopja tagħha u ibgħatha flimkien ma' ċekk jew 'money order' ta' 10 Ewro lill-

Amministratur, "Il-Hajja f'Għawdex",
Lumen Christi Media Centre,
Triq Fortunato Mizzi,
Victoria VCT 2579, Għawdex.



Isem _____ ✂

Indirizz _____

Nixtieq: Nabbona (ġdid) jew Inġedded l-Abbonament għas-sena 2010

€ 10 Abbonament Regolari

€ 20 Abbonament Benefattur (b'rigal tal-ktieb ġdid: 'Pariri tal-Kurat ta' Ars')

Data _____ Firma _____

